



Xalq qəzeti

Xalqın qəzeti!


№ 214 (30908) 5 oktyabr 2025-ci il, bazar

Gündəlik ictimai-siyasi qəzet

1919-cu ildən çıxır

Azərbaycan Respublikası Prezidentinin İşlər İdarəsi

Azərbaycanın Avropanın enerji təhlükəsizliyinə töhfəsi artır



Səhifə ⇒ 7

Regional integrasiyanın strateji tərəfdaşları

*Azərbaycan–Gürcüstan
dostluq münasibətləri
etibarlı əməkdaşlıq modelidir*



Azərbaycan və Gürcüstan arasında münasibətlər bu gün regionun ən etibarlı və uzunömürlü strateji tərəfdaşlıq modellərindən biridir. Tarixən yaxın olan iki ölkə və xalq müstəqillik qazandıqdan sonra bir-birinə arxa duran, regional və beynəlxalq müstəvidə qarşılıqlı maraqları müdafiə edən etibarlı tərəfdaşlara çevrilib. Cənubi Qafqazın müəssisə geosiyasi mənzərəsində Bakı–Tbilisi xətti sabitliyin, əməkdaşlığın və inkişafın əsas dayaqlarından biri hesab olunur.

(ardı 5-ci səhifədə)

“Bir kəmə, bir yol” quruculuğunda Azərbaycan memarlığı



Planetar miqyaslı müasir dünyada hər iqtisadi təşəbbüs, xüsusilə “Bir kəmə, bir yol” kimi global əhatəyə malik meqalayihənin dərinliyində siyasi məqsədlər və strateji hədəflər daşıyır. Çin tərəfindən irəli sürülən konsepsiya Avrasiyanın siyasi xəritəsini yenidən cızan, təsir mərkəzlərini diversifikasiya edən geosiyasi tənlikdir.

(ardı 3-cü səhifədə)

Naxçıvan sinerjisi: müstəqil dövlətçilik və Türk birliyi



Səhifə ⇒ 6

TDT-nin Qəbələ Zirvəsi yeni zirvələrə yol açacaq

*Birlik daxilində çoxtərəfli
əməkdaşlıq uğurlu nəticələr verir*

Oktyabrın 7-də Qəbələ şəhərində keçiriləcək Türk Dövlətləri Təşkilatı (TDT) Dövlət Başçıların XII Zirvə görüşünün mövzusu “Regional sülh və təhlükəsizlik” olaraq açıqlanıb. Toplantıda TDT-yə üzv və müşahidəçi ölkələrin dövlət və hökumət başçıları, nümayəndə heyətləri iştirak edəcəklər. Gündəliyə bölgədə və beynəlxalq aləmdə aktual məsələlərin müzakirəsi, üzv ölkələr arasında əməkdaşlığın gücləndirilməsi, birlik, sülh və rifahı irəli aparmaq məqsədilə mühüm sənədlərin qəbul edilməsi daxildir. Görüşdən əvvəl TDT Xarici İşlər Nazirləri Şurasının iclası keçiriləcək.

(ardı 3-cü səhifədə)



Ali məktəblərimizin “yaşıl” təşəbbüsü



Səhifə ⇒ 4

Hayların seçki savaşı: sülhsevərlər, yoxsa revanşistlər?



Səhifə ⇒ 4

Azad Qarabağın dirçəliş sədaları III MDB Oyunları tribunasından ucalır

Səhifə ⇒ 5

Azərbaycan Respublikası Prezidentinin “Azərbaycan Beynəlxalq Bankı” Açıq Səhmdar Cəmiyyətinin Azərbaycan İnvestisiya Holdinginin idarəetməsinə verilməsi və bundan irəli gələn bir sıra məsələlərin tənzimlənməsi, Azərbaycan Respublikası Prezidentinin “Nizamnamə kapitalında dövlətə məxsus səhmlər olan bankların və bank olmayan kredit təşkilatlarının idarə edilməsində dövlətin iştirakı qaydası haqqında” 2009-cu il 7 avqust tarixli 144 nömrəli və “Azərbaycan Respublikası Maliyyə Nazirliyinin fəaliyyətinin təkmilləşdirilməsi tədbirləri haqqında” 2009-cu il 9 fevral tarixli 48 nömrəli fərmanlarında dəyişiklik edilməsi barədə” 2021-ci il 22 sentyabr tarixli 1448 nömrəli və “Azər-Türk Bank” Açıq Səhmdar Cəmiyyətinin idarə edilməsinin təkmilləşdirilməsi haqqında” 2022-ci il 16 iyul tarixli 1752 nömrəli fərmanlarında dəyişiklik edilməsi barədə

Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

1 “Azərbaycan Beynəlxalq Bankı” Açıq Səhmdar Cəmiyyətinin Azərbaycan İnvestisiya Holdinginin idarəetməsinə verilməsi və bundan irəli gələn bir sıra məsələlərin tənzimlənməsi, Azərbaycan Respublikası Prezidentinin “Nizamnamə kapitalında dövlətə məxsus səhmlər olan bankların və bank olmayan kredit təşkilatlarının idarə edilməsində dövlətin iştirakı qaydası haqqında” 2009-cu il 7 avqust


tarixli 144 nömrəli və “Azərbaycan Respublikası Maliyyə Nazirliyinin fəaliyyətinin təkmilləşdirilməsi tədbirləri haqqında” 2009-cu il 9 fevral tarixli 48 nömrəli fərmanlarında dəyişiklik edilməsi barədə” Azərbaycan Respublikası Prezidentinin 2021-ci il 22 sentyabr tarixli 1448 nömrəli Fərmanının (Azərbaycan Respublikasının Qanunvericilik Toplusu, 2021, № 9, maddə 988 (Cild I) 3.1-ci bəndindən “sədr də daxil olmaqla 5 (beş) üzvdən ibarət” sözləri çıxarılısın.

2. “Azər-Türk Bank” Açıq Səhmdar

Cəmiyyətinin idarə edilməsinin təkmilləşdirilməsi haqqında” Azərbaycan Respublikası Prezidentinin 2022-ci il 16 iyul tarixli 1752 nömrəli Fərmanının (Azərbaycan Respublikasının Qanunvericilik Toplusu, 2022, № 7, maddə 741 (Cild I) 2.1-ci bəndindən “sədr də daxil olmaqla, 3 (üç) üzvdən ibarət” sözləri çıxarılısın.

İlham ƏLİYEV,
Azərbaycan Respublikasının Prezidenti
Bakı şəhəri, 4 oktyabr 2025-ci il

“Tağıyev: Sona” bədii filminin təqdimatı



Oktyabrın 3-də Nizami Kino Mərkəzində “Tağıyev: Sona” bədii filminin təqdimat mərasimi keçirilib.

Tədbirdə Bakı Media Mərkəzinin prezidenti Arzu Əliyeva, hökumət rəsmiləri və mədəniyyət xadimləri iştirak ediblər. “Tağıyev: Sona” filmi böyük xeyriyyəçi Hacı Zeynalabdin Tağıyevin həyat hekayəsinə həsr olunan “Tağıyev” filminin üçüncü bölümüdür.

Kinolent Heydər Əliyev Fondu, Mədəniyyət Nazirliyi və Azərbaycan Respublikasının Kino Agentliyinin dəstəyi, “Neqşol Holding”, “Kapital Bank”, “Bakcell” və “Norm” şirkətlərinin sponsorluğu ilə Bakı Media Mərkəzi tərəfindən isteh-

Asif İsgəndərli və Zaur Qasımlı, operatoru Vladimir Artemyev, rəssamı Səbuhi Atababayev, geyim rəssamı Vüsal Rəhim və bəstəkarı Etibar Əsədli. Xalq artistləri Pərviz Məmmədrzayev, Qurban İsmayilov, Əməkdar artistlər Rasim Cəfər, Elşən Rüstəmov, Nətvən Hacıyeva da olmaqla geniş peşəkar aktyor heyəti filmə tarixi personajları canlandırır.

Təməşadan sonra filmin baş rejissoru Zaur Qasımlı çəkilişlərə göstərilən dəstəkdə əməyi olan hər kəsə təşəkkürünü bildirib.

Xatırladaq ki, Azərbaycan tarixinin tanınması və milli dəyərlərimizin təbliğinə vacib əhəmiyyət kəsb edən dördhissəli filmin ilk bölümü “Tağıyev: Neft” məhz böyük xeyriyyəçinin vəfatının 100 illiyinin qeyd olunduğu 2024-cü ildə təqdim olunub. Filmin ilk iki bölümü ələmətdər



sal olunub.

Filmə XIX əsrin sonu - XX əsrin əvvəlində Bakı və regionda baş verən mühüm tarixi hadisələrə toxunulur.

Taleyin çətin yollarından keçən Hacı Zeynalabdin Tağıyevin illər sonra həyatına gənc və savadlı Sona xanım daxil olur. Bu gənc xanıma qarşı duyduğu sevgi onu yeni

maneələrlə üz-üzə qoyur. “Tağıyev: Sona” filmində məhz məşhur xeyriyyəçi ilə onun qəlbinə yol tapan Sona xanımın maneələri aşan unudulmaz məhəbbət hekayəsi əks olunub.

Filmin baş prodüseri Arzu Əliyeva, prodüseri Orman Əliyev, rejissoru Zaur Qasımlı, ssenari müəllifləri İsmayıl İman,

mədəniyyət hadisəsinə çevrilib və ölkə kinoteatrlarında yayımlanaraq geniş izləyici kütləsi toplaya bilib.

Azərbaycan Kinematografiyaçılar İttifaqının nəzdində fəaliyyət göstərən 98-ci Kino Akademiyası Mükafatları (“Oskar”) üzrə Azərbaycan Film Seçim Komitəsi rəsmi olaraq “Tağıyev: Neft” filmi Azərbaycanın “Ən yaxşı beynəlxalq bədii film” kategoriyasında 98-ci Kino Akademiyasının “Oskar” mükafatına namizəd təqdim edib. Bununla yanaşı, bədii filmin ilk bölümü dünyaca məşhur “Dehancer Colourist Awards 2024” festivalına qatılaraq keyfiyyətli rəng korreksiya təmmətrajlı film nominasiyasında qalib gəlib.

Ekran əsərinin çəkilişləri öz miqyasına görə də Azərbaycan kinematografiya tarixinə düşüb. 76 fərqli məkanda çəkilişləri baş tutan filmdəki kütləvi səhnələrdə 2500 nəfərə yaxın yardımçı şəxs iştirak edib. Filmin tarixi səhnələri üçün 300-dən çox dekorasiya hazırlanıb. Tağıyevin yaşadığı tarixi dövrü tam əks etdirmək üçün xüsusi geyim emalatxanası yaradılıb, çoxlu sayda libas, aksesuar, zərgərlik nümunələri və xüsusi rekvizitlər düzəldilib.



İşğaldan azad olunmuş Cəbrayıl şəhərində artıq ikinci ildir ki, sakinlər Şəhər Gününi öz doğma yurdlarında bayram əhvali-ruhiyyəsi ilə təntənəli şəkildə qeyd ediblər.

Cəbrayıl Şəhər Günü təntənəsi

Əvvəlcə Cəbrayıl Şəhəri Gününa həsr edilən "Qarabağ - obyektivdən tarixə" adlı sargiyə baxış keçirilib. Fotosərgidə Qara-

2025–2026-cı tədris ilində Azərbaycan Respublikasının ali təhsil müəssisələrinə daxil olmuş tələbələrə Prezident təqaüdünün verilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, “Azərbaycan Respublikası ali təhsil müəssisələrinin tələbələri üçün Prezident təqaüdünün təsis edilməsi haqqında” Azərbaycan Respublikası Prezidentinin 2001-ci il 3 sentyabr tarixli 564 nömrəli Fərmanına uyğun olaraq **qərara alıram**:

1 2025–2026-cı tədris ilində tələbə qəbulu imtahanlarında ixtisas qrupları üzrə ən yüksək nəticələr göstərmiş və Azərbaycan Respublikasının ali təhsil müəssisələrinə daxil olmuş aşağıdakı tələbələrə Prezident təqaüdü verilsin:

Abdiyeva Ayla Rəşad qızı
Abdullayeva Ayan Seymur qızı
Abdullayeva Məryəm İlqar qızı
Abdulsəmədi Orxan Fəxr qızı
Abdurəhmanova Guhat Məzahir qızı
Ağaməmmədova Zeynəb Zaur qızı
Ağayev Əliəkbər Xanağa oğlu
Alızadə Ziya Müşviq oğlu
Allahyarlı Fərid Zaur oğlu
Bababəyov Nicat Rəsim oğlu
Babəyli Aysel Əlsəab qızı
Babəyev Anar Qurban oğlu
Babayeva Cəmilə Şahin qızı
Bağırov Rəul Salman oğlu
Baxşəliyeva Aytac Ənvər qızı
Bayramzadə Günay Rəfət qızı
Bəxtiyarova Rəyalə Nəmət qızı
Cəfərova Şərin Mahmud qızı
Cənətov Fərid Əlikram oğlu
Əfəndi Zəhra Fikrət qızı
Əhməd Aişə İlqar qızı
Əhmədzadə Ləman Vüqar qızı
Əkbərov Elcan Vüsal oğlu
Əkbərova Nigar Murad qızı
Əlili Müşfiq Aqil oğlu
Əliyeva Fidan Ayaz qızı
Əliyeva Nəzrin Şahin qızı
Əliyeva Tamella İlkin qızı
Əlizadə Sevinc Rəzvan qızı
Əlizadə Sürəyya Mənasib qızı
Ənsərli Gülnar Akif qızı
Əsgər İlham Xəyyam oğlu
Əzizli Səma Zöhrə qızı
Fərəczadə Rəhim Dəyanət oğlu
Hacıyeva Nərimin Rəmin qızı
Hacizadə Nihad Vüqar oğlu
Haqverdi İlham Məhəmməd oğlu
Həbibullazadə Gülnar Vüsal qızı
Həlim Aydan Ülfət qızı
Həsənlı Osman Rəhim oğlu
Həsənov Fəzuli İlqar oğlu
Həşimov Çingiz Seymur oğlu
Hümmətli Çiçək Hümmət qızı
Hüseynli Arif Pərviz oğlu
Hüseynli Enes Şikar oğlu
Hüseynova Aysu Elçin qızı
Xəlilova Aylin Rəuf qızı

İbrahimli Gülnar Cəlal qızı
İbrahimov Emin Anar oğlu
İbrahimov Əli Rəslan oğlu
İsmayilov Alı Vəfədar oğlu
İsmayilov Altay Xəyyam oğlu
İsmayilova Səma Fəridin qızı
İsmayilzadə Xədicə Xəlil qızı
Kərimov Rəcəb Rəmin oğlu
Qarayev Rəfəil Yusif oğlu
Qəribov Şükran Yalçın oğlu
Qoşqarov Müzəffər Qədir oğlu
Quluzadə Nəzrin Nail qızı
Qurbanlı Kəmaləddin Əmirəddin oğlu
Qurbanov Mürsəl Hacı oğlu
Mahmudova Səmrə Xaqani qızı
Mansurov Eldar Rəmin oğlu
Məmmədli Mehri Rəfət qızı
Məmmədov Əbülləhsan Brilyant oğlu
Məmmədov İsmayıl Zəhir oğlu
Məmmədov Şahin İmran oğlu
Məmmədova Fidan Əbülfəz qızı
Məmmədova Məryəm Emin qızı
Məmmədova Nəzrin Rəhim qızı
Mirzəzadə Gündüz Fərid oğlu
Muradlı Adil Sübhü oğlu
Muradlı Nəray Bəlay qızı
Musayev Şahin Elçin oğlu
Musazadə Səməd Nail oğlu
Mustafayev İbrahim Ağə oğlu
Mustafayeva Emiliya Akif qızı
Mürşüdlü Ayxan Dilaşev oğlu
Mürvətova Gülnar Rəşad qızı
Nadiri Tunar Emin oğlu
Nəsirov Kamran Elnur oğlu
Nəzərzadə Zaur Ceyhun oğlu
Nurməmmədli Səma Məhəmməd qızı
Əmər Cəbir Ceyhun oğlu
Rəhimli Oruc Cəşqun oğlu
Rəhimova Xədicə Toğrul qızı
Rüstəmov Nicat Qəbil oğlu
Sadıxov Nicat Seymur oğlu
Sarıyev Murad Fəxrəddin oğlu
Səfərov Yusif Vəsiq oğlu
Səfərova Aysel Eldəniz qızı
Səmədov Mətin Qorxmaz oğlu
Şabanova Rəyyan Zeynəddin qızı
Şamilova Vüsalə Anar qızı
Şərifli Fidan Dəvid qızı
Şirinov Rəyal Şahbəz oğlu
Təhriri Zəman Zaur oğlu
Vəlizadə Aygün Təfiq qızı
Vəlizadə Bəbək Elçin oğlu
Yusifova Nəzrin Çingiz qızı
Zeynəllı Nəilufər Hidayət qızı.

2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti
Bakı şəhəri, 4 oktyabr 2025-ci il

Azərbaycan Respublikası Səhiyyə Nazirliyinin tabeliyində olan körpələr evinin işçilərinin əməkhaqlarının artırılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Azərbaycan Respublikası Səhiyyə Nazirliyinin tabeliyində olan körpələr evinin işçilərinin sosial müdafiəsinin gücləndirilməsi məqsədilə **qərara alıram**:

1 Azərbaycan Respublikası Səhiyyə Nazirliyinin tabeliyində olan körpələr evinin işçilərinin Vahid Tarif Cədvəli ilə müəyyən olunmuş tarif (vəzifə) maaşlarına 1,5–3 dəfə artım əmsalları tətbiq edilsin.

2. Azərbaycan Respublikasının Nazirlər Kabineti:

2.1. bu Sərəncamın 1-ci hissəsi ilə müəyyən edilən artım əmsallarının şamil olunacağı işçilərin əhatə dairəsini və görülmə işin xüsusiyyətlərindən asılı olaraq miqdarını müəyyən etsin;

2.2. bu Sərəncamdan irəli gələn digər məsələləri həll etsin.

3 Bu Sərəncamın 1-ci hissəsi 2025-ci il avqustun 1-dən tətbiq edilir.

İlham ƏLİYEV,
Azərbaycan Respublikasının Prezidenti
Bakı şəhəri, 4 oktyabr 2025-ci il

bağa, Azərbaycan Silahlı Qüvvələrinə və Cəbrayıl həsr olunan fotolar yer alıb.

Sonra şəhərin balaca sakinləri üçün



“face art” və interaktiv əyləncəli oyunlar təşkil edilib.

İncəsənət xadimləri konsert proqramı ilə şəhəri toplaşanlara xoş vaxat bəxş ediblər.

Cəbrayıl, Qubadlı və Zəngilan rayonlarında Azərbaycan Respublikası Prezidentinin xüsusi nümayəndəsi Vahid Hacıyev, mədəniyyət nazirinin müavini Murad Hüseynov, Cəbrayıl, Zəngilan və Qubadlı rayonlarında Bərpə, Tikinti və İdarəetmə Xidmətinin icraçı direktoru Növrəs Cəfərov, şəhər ziyalıları, ictimaiyyət nümayəndələri Şəhər Gününa həsr olunmuş tədbirdə iştirak ediblər.

TDT-nin Qəbələ Zirvəsi yeni zirvələrə yol açacaq

(əvvəl 1-ci səhifədə)

Bu əlamətdar tədbirin həm tarixi, həm də müasirliyi simvollaşdıran Qəbələdə təşkil olunması türk dövlətləri arasında dostluq, həmrəylik və tərəfdaşlıq əlaqələrinin möhkəmləndirilməsi üzrə TDT-nin ümumi mövqeyini əks etdirir. Zirvə görüşü təşkilata üzv ölkələr üçün prioritet sahələrdə qabaqcıl layihələr müzakirə etməsinə imkan yaradacaq. Təşkilatın əvvəllər keçirilən toplantılarında üzv ölkələr arasında ticarət, nəqliyyat-logistika, enerji, kənd təsərrüfatı, müdafiə və təhlükəsizlik sahələrində əməkdaşlığın genişləndirilməsi, həmçinin mədəni və təhsil proqramlarının təşkili kimi məsələlər müzakirə edilib.

Keçən il noyabrında “Türk dünyasının gücləndirilməsi: İqtisadi integrasiya, davamlı inkişaf, rəqəmsal gələcək və hamı üçün təhlükəsizlik” mövzusunda Bışkekədə keçirilən TDT Dövlət Başçıları'nın XI Zirvə görüşündə iqtisadi integrasiya, rəqəmsallaşma və təhlükəsizlik yenilikləri kimi geniş spektrli mövzulara dair qərarlar qəbul olundu. Bu il ilk dəfə hökumət başçıları toplantısının təşkil olunması ticarət, enerji və texnologiya sahəsində birgə platformaların yaradılmasına təkan verib. Sentyabrın 18-də Bışkekədə baş tutan üzv dövlətlərin Hökumət başçıları'nın/Vitse-prezidentinin görüşü bu baxımdan mühüm əhəmiyyət kəsb edir. Qəbələ sammitində də oxşar dinamika gözənilir. Burada yeni yol xəritələri, strateji sazişlər və əməkdaşlıq mexanizmlərinin imzalanması planlaşdırılır.

Hər il oktyabrın 3-ü Türk Dövlətləri Əməkdaşlıq Günü kimi qeyd edilir. Bu tarix türk dünyasının birliyinin ifadəsidir. Çünki məhz 2009-cu ilin həmin günündə Naxçıvan Sazişi imzalanaraq Türk Dövlətləri Təşkilatının (o zaman ki adı Türk Şurası) əsası qoyuldu. Son 16 ildə TDT global siyasi gündəliyin mühüm aktoruna çevrilib, Türk dövlətlərinin iqtisadi, mədəni, təhlükəsizlik və humanitar sahələrdə əməkdaşlığını daha geniş müstəviyə daşıyıb. Azərbaycan XİN bu münasibətlə paylaşımında ölkəmizin təşkilat çərçivəsində əməkdaşlığın möhkəmlənməsinə sadıq olduğunu qeyd edib: “Təşkilatımızın təməlinin qoyulduğu Naxçıvan Sazişinin imzalandığı bu əlamətdar gün ortaq tarix, dil və mədəniyyətə əsaslanan Türk dünyasının həmrəyliyinə və birliyinin təntənəsidir. Azərbaycan qardaş ölkələrlə birgə TDT çərçivəsində əməkdaşlığın möhkəmlənməsinə və ortaq gələcəyimizin qurulmasına sadıqdır. Türk birliyi – güc, sabitlik və rifah mənbəyidir!”.

Azərbaycan, Türkiyə, Qazaxıstan, Qırğızıstan və Özbəkistanın tamhüquqlu üzv olduğu, Şimali Kipr Türk Cümhuriyyəti (ŞKTC), Macarıstan və Türkmənistanın müşahidəçi statusunda yer aldığı, 16 yaşını qeyd edən təşkilatın əsas strateji məqsədi türk dövlətləri arasında hərtərəfli əməkdaşlığı gücləndirmək, ortaq mədəni irs və dəyərləri canlandırmaq və iqtisadi-ticarəti əlaqələri dərinləşdirməkdir. Üzv dövlətlər TDT-ni sadəcə mədəni birlik deyil, eyni zamanda regional güc qovşağı kimi formalaşdırmaq niyyətindədirlər. Türk dövlətlərinin “Türk Dünyası 2040 – Gələcək Vizyonu” sənədi isə uzunmüddətli məqsədləri müəyyənləşdirir. Burada siyasi həmrəylik, iqtisadi integrasiya və beynəlxalq nüfuzun artırılması kimi strateji hədəflər əks olunub.

TDT-nin fəvqəladə vizyonu çərçivəsində 4.25 milyon kvadratkilometrə yaxın ərazidə 160 milyon insanı əhatə edən birgə potensialdan istifadə etmək planlaşdırılır. Təşkilatın 30-dan çox sahədə əməkdaşlıq mexanizmləri mövcuddur. Bunlar arasında siyasi dialoq, iqtisadi və ticarət ittifaqları, nəqliyyat və energetika infrastruktur layihələri, rəqəmsal texnologiyalar, elm və təhsil istiqamətləri yer alır. Bu strategiyada üzv dövlətlərin iqtisadi həcmi təqribən 1 trilyon dollardan 2.1 trilyon dollara qədər artmışdır.

Qarşıdakı illərdə TDT-nin əsas missiyalarından biri üzv dövlətlər arasında nəqliyyat-logistika xətlərini (məsələn, Bakı–Tbilisi–Qars dəmiryolu, Orta Dəhliz, yəni, Trans-Xəzər marşrutu) və energetika əlaqələrini inkişaf etdirmək, ortaq enerji layihələrinin icrasıdır. Həmçinin TDT daxilində elmi-tədqiqat, innovasiya və təhsil sahəsində birgə təşəbbüslər (məsələn, Türk Universitetlər Birliyi və Orxun Mübadilə Proqramı) həyata keçirilir. Strateji baxımdan Azərbaycan, Türkiyə, Qazaxıstan kimi üzv ölkələr özlərini türk dünyasının qovşağı hesab edirlər. Baş katibin müavini Ömər Kocaman qeyd edir ki, Azərbaycan nəqliyyat və ticarət baxımından türk regionunda körpü rolunu oynayır. Bütün bu amillər Qəbələ zirvəsinin əhəmiyyətini daha da artırır.

“Regional sülh və təhlükəsizlik” mövzusu çərçivəsində keçiriləcək zirvə görüşünün geosiyasi konteksti olduqca aktualdır. Azərbaycan–Ermənistan münasibətlərində əldə edilən sülh sazişinin paraflanması (Vaşinqton razılaşması) Cənubi Qafqazda vəziyyəti sakitləşdirmiş, Türkiyə–Ermənistan münasibətlərinin normallaşmasına yol açmışdır. TDT-yə üzv ölkələrin əksəriyyəti Cənubi Qafqaz, Mərkəzi Asiya və Avropa istiqamətində



coğrafi baxımdan Rusiya–Ukrayna münaqişəsinə yaxın olduğundan bu mövzu zirvənin müzakirə predmetlərindən biri olacaq. Xüsusilə Türkiyənin hər iki tərəflə münasibəti nisbətən xoşdur və bu mövqeyi vasitəçilikdə istifadə edir. TDT daxilində təhlükəsizlik əməkdaşlığını möhkəmlətmək məqsədilə hərbi-siyasi formatda yeni mexanizmlər yaratmaq fikri də formalaşır. Gələcəkdə TDT regional güc mərkəzinə çevrilə, hərbi-siyasi blok xüsusiyyətləri qazana bilər.

Azərbaycan Prezidenti İlham Əliyev ötən il fevralın 24-də andıqma mərasimində çıxışı zamanı qətiyyətlə bildirdi ki, “Türk dövlətləri təşkilatı bizim ailəmizdir”. Praktiki olaraq bu ideya həqiqətə çevrilməkdədir. Bu bəyanat strateji istiqaməti ifadə edən aydın mesaj idi. Çünki Azərbaycan türk dövlətləri arasında həm tarixi-mədəni bağların, həm də iqtisadi-strateji körpülərin ən mühüm həlqələrindən biri kimi çıxış edir. Azərbaycan liderinin bu sözləri TDT məkanında qarşılıqlı etimadın, ortaq dəyərlərin və birgə inkişaf yolunun təməl prinsiplərinə çevrilməkdədir. Bugünkü regional reallıqlar, iqtisadi əməkdaşlıq layihələri, nəqliyyat-logistika dəhlizləri, enerji təhlükəsizliyi təşəbbüsləri və mədəni-humanitar integrasiya prosesləri göstərir ki, İlham Əliyevin təsbit etdiyi bu konsepsi-

ya artıq praktik məzmun qazanır və türk dövlətlərinin həmrəylik platformasına çevrilir.

TDT-nin ortaq dəyərlər üzərində qurulan mədəni integrasiya fəaliyyəti təşkilatın önəmli tərəfidir. Üzv dövlətlər ümumi dil, tarix və mədəni irsə əsaslanır ki, bu, TDT-nin regional əməkdaşlığını unikal edir. Türk dünyasının zəngin folkloru, ədəbiyyatı, milli ənənələri mədəni diplomatiya vasitəsilə qorunur və təbliğ olunur. Təşkilat çərçivəsində TDT Türk Dövlətləri Parlament Assambleyası (TÜRKPA), Türk Akademiyası və Türk Mədəniyyəti Təşkilatı (TÜRKSOY), Türkiyə İnvestisiya Fondu, Türk Mədəniyyəti və İrsi Vəqfi kimi strukturlar yaradılıb və illik mədəniyyət proqramları həyata keçirilir. Hər il “Türk dünyası mədəniyyət paytaxtı”, gənclər üçün “Türk dünyası gənclik paytaxtı” layihəsi həyata keçirilir, Novruz kimi ortaq bayramlar böyük tədbirlərlə qeyd olunur. Epik miras (məs. “Mənas”, “Koroğlu” kimi dastanlar) və sənət nümunələri (attıstı yarışlar, xalçaçılıq və s.) birlikdə yaşadırlar və UNESCO-nun siyahısına salınır. Bu tədbirlər insanlar arasında bağları möhkəmləndirir, ortaq kimliyi inkişaf etdirir.

Türk dövlətləri arasında keçirilən tematik toplantılar yeni ideyaların müzakirə olunduğu mühüm platformalara çev-

rilir. Cari ilin iyununda Çolpon-Atada təşkil edilən görüş zamanı kənd təsərrüfatı nazirləri bir sıra strateji sənədlərə imza ataraq əməkdaşlığın gələcək xəritəsini müəyyənləşdirdilər. Qəbul olunan Strateji Yol Xəritəsi aqrar sahədə texnoloji yeniliklərin tətbiqi, ərzaq təhlükəsizliyinin təmin olunması və ortaq bazar imkanlarının genişləndirilməsi istiqamətində konkret addımları özündə ehtiva edir. Həmin məclisdə Çolpon-Ata şəhəri 2025–2026-cı illər üzrə “Türk Dünyasının Kənd Təsərrüfatı Paytaxtı” elan olundu. Paralel keçirilən Aqroforum isə dövlət rəsmilərinə, iş adamlarına və investorlara bir masa arxasında toplayaraq aqrar istehsalın modernləşdirilməsi, ixrac potensialının artırılması və birgə investisiya layihələrinin reallaşdırılması ilə bağlı geniş fikir mübadiləsinə şərait yaratdı.

Nəticə olaraq, Qəbələ Zirvə görüşü türk dünyasının bütün əsas sahələrdə müstərk əməkdaşlığın müzakirə olunduğu platformaya çevrilə bilər. TDT üzvü olan dövlətlər qarşıdakı illərdə siyasi dialoq, iqtisadi əlaqələri, mədəni-təhsil integrasiyasını daha da dərinləşdirəcək ki, bu da öz növbəsində regional sülh, sabitlik və rifahı gücləndirəcək.

Tacir SADIQOV
XQ

“Bir kəmə, bir yol” quruculuğunda Azərbaycan memarlığı

Ölkəmiz Avrasiyanın yeni nəqliyyat infrastrukturunu formalaşdıran aparıcı mərkəzdir



(əvvəl 1-ci səhifədə)

Məhz bu tarixi transformasiya prosesinin episentridə dayanan Azərbaycan aydın milli maraqlarına, uzaqgörən liderlik fəlsəfəsinə və qətiyyətli siyasi iradəsinə söykənərək təşəbbüsün əsas seqmenti olan Orta Dəhlizin fəal memarı və strateji moderatoru kimi çıxış edir. Azərbaycanın “Bir kəmə, bir yol” layihəsindəki iştirakı iqtisadi səmərədən daha çox, ölkənin milli müstəqilliyini möhkəmləndirən, xarici siyasətinin çoxşəxli təbii gücləndirən və Cənubi Qafqazda formalaşan yeni geosiyasi re-

allıqda aparıcı rolunu təsdiq edən şüurlu və suveren siyasi seçimdir. Ölkənin həmin global layihəyə verdiyi töhfə, əslində, onun ənənəvi güc mərkəzlərindən asılılığını azaldan, alternativ əməkdaşlıq platformaları yaradan və nəticədə strateji muxtariyyətini sarsılmaq təməllər üzərində quran mühüm dövlətçilik strategiyasının təəcəssümüdür.

Azərbaycanın “Bir kəmə, bir yol” təşəbbüsünə, xüsusilə Orta Dəhlizə verdiyi strateji önəmin siyasi köklərini anlamaq üçün ölkənin coğrafi və geosiyasi mövqeyinin yaratdığı tarixi çağırışları nəzərə almaq lazımdır. Dövlətimiz

müstəqilliyini bərpa etdiyi ilk gündən etibarən Şimal və Cənubdakı böyük qonşularının (Rusiya və İran) hegemonluq cəhdləri ilə üzləşmiş, onların nəqliyyat-kommunikasiya xətləri üzərindəki inhisarçı mövqeyi ölkənin xarici dünya ilə sərbəst əlaqələrini məhdudlaşdıran amil olmuşdur. Həmin ölkələrdən keçən ənənəvi marşrutlar hər zaman siyasi təzyiq vasitəsi kimi istifadə edilmə potensialı daşımışdır. Məhz bu realiti dərinlən dərk edən ölkəmiz Prezident İlham Əliyevin rəhbərliyi ilə Şərq-Qərb istiqamətində alternativ nəqliyyat dəhlizlərinin yaradılmasını xarici siyasətinin təməl

prioritetlərindən birinə çevirmişdir.

Bakı–Tbilisi–Ceyhan neft və Bakı–Tbilisi–Ərzurum qaz kəmərləri ilə başlayan strategiya Bakı–Tbilisi–Qars dəmir yolunun inşası ilə özünün logistik zirvəsinə çatmışdır. Bu layihələr iqtisadi səmərə ilə yanaşı, ilk növbədə, Azərbaycanın Qərblə, Avropa institutları ilə birbaşa və hər hansı vasitəçidən asılı olmayan əlaqələrini təmin etmək məqsədi daşıyırdı. “Bir kəmə, bir yol” təşəbbüsü yarananda Azərbaycan artıq bu istiqamətdə addımlar atmış, müasir infrastrukturə malik hazır platforma rolunu oynamağa başlamışdı. Beləliklə, Azərbaycanın Orta Dəhlizə qoşulması, sadəcə Çinin təklifinə reaktiv cavab deyildi, əksinə, ölkənin onilliklər boyunca apardığı suveren və müstəqil xarici siyasət xəttinin məntiqi davamı və kulminasiyası idi. Orta Dəhliz Azərbaycan üçün şimal və cənub marşrutlarına alternativ yaratmaqla ölkənin siyasi manevr imkanlarını genişləndirir, onun heç bir güc mərkəzinin təsir dairəsinə düşmədən balanslaşdırılmış və milli maraqlara söykənən siyasət yürütməsinə imkan verir.

Azərbaycanın “Bir kəmə, bir yol” strategiyasının digər mühüm siyasi aspekti ölkənin apardığı çoxvektorlu xarici siyasətin mükəmməl təəcəssümü olmasıdır. Dövlətimiz Orta Dəhlizin mərkəzi liderinə çevrilməklə eyni anda bir neçə global və regional güc mərkəzi üçün əvəzolunmaz tərəfdaş statusu qazanır. Bir tərəfdən, Azərbaycan layihənin təşəbbüskarı olan Çin üçün Avropaya ən qısa və təhlükəsiz çıxışı təmin edən etibarlı tərəfdaşdır. Bu, Pekinlə siyasi və iqtisadi əlaqələrin strateji səviyyəyə yüksəlməsinə zəmin yaradır.

Digər tərəfdən, həmin dəhlizin son nöqtəsi Avropa İttifaqı olduğu üçün Azərbaycan Avropanın təchizat zəncirinin təhlükəsizliyi və enerji şəxələndirilməsi siyasəti üçün həyati əhəmiyyət kəsb

edir. Bu amil Azərbaycanın Avropa ilə münasibətlərində ona əlavə siyasi çəki və rıçaqlar qazandırır. Eyni zamanda, Orta Dəhliz Azərbaycanın strateji müttəfiqi olan Türkiyə ilə əlaqələri yeni, iqtisadi-siyasi integrasiya mərhələsinə keçirir və Türk dünyasının Mərkəzi Asiyadan Anadoluya qədər fasiləsiz quru əlaqəsinin onurğa sütununu formalaşdırır.

Nəhayət, dəhliz Mərkəzi Asiya respublikalarının okeana ən optimal çıxış marşrutu olduğu üçün, Azərbaycan həmin ölkələrə strateji qapı rolunu oynayır və Türk Dövlətləri Təşkilatı çərçivəsində integrasiya proseslərinin liderinə çevrilir. Beləliklə, Azərbaycan eyni layihə vasitəsilə Çin, Avropa İttifaqı, Türkiyə və Mərkəzi Asiya ilə münasibətlərini eyni vaxtda dərinləşdirir, onların maraqlarının kəsişdiyi və uzlaşdığı platforma yaradır. Bu, ölkəni potensial münəşir meydanından əməkdaşlıq körpüsünə çevirən, onu beynəlxalq təcrübələrindən siqortalayan və xarici siyasətinin dayanıqlılığını təmin edən müdrik diplomatik manevidir.

Ölkəmizin “Bir kəmə, bir yol” təşəbbüsündəki iştirakı iqtisadi mülahizələri aşan, dərindən və çoxşəxli siyasi mənə kəsb edən strateji dövlətçilik aktıdır. Bu siyasət dövlətin geosiyasi mövqeyinin yaratdığı çağırışları fürsətə çevirmək, milli suverenliyi xarici təsirlərdən qorumaq və beynəlxalq aləmdəki rolunu artırmaq məqsədi daşıyan düşünülmüş və ardıcıl strategiyanın məhsuludur. Orta Dəhlizin fəal memarına çevrilməklə ölkəmiz özünü Avrasiyanın siyasi dialoq və maraqların uzlaşdığı mərkəz kimi təsdiq edir. Bu strategiya ölkəyə həm Şərqlə, həm də Qərblə konstruktiv münasibətlər qurmağa, eyni zamanda, Türk dünyası daxilində integrasiyanın lokomotivi rolunu oynamağa imkan verir.

Yusif ŞƏRİFZADƏ
XQ

Ali məktəblərimizin “yaşıl” təşəbbüsü

“İqlim Dəyişikliyi üzrə Azərbaycan Universitetləri Şəbəkəsi”nin global hədəfi

ADA Universitetində “İqlim Dəyişikliyi üzrə Azərbaycan Universitetləri Şəbəkəsi”nin rəsmi açılışı ölkəmizin iqlim diplomatiyası üçün strateji bir dönüş nöqtəsidir. Təşəbbüs ölkədə ali təhsil müəssisələrinin, dövlət qurumlarının və beynəlxalq tərəfdaşların bir mərkəzdə toplanmasını təmin edir. Məsələn burasındadır ki, akademik institutların birləşməsi yalnız elmi potensialı artırmaqla kifayətlənmir, həm də siyasi qərarların sübut-dəlilli hazırlanmasına imkan yaradır.



Əslində, suallar çoxdur: belə bir şəbəkə həqiqətən də global səviyyədə hansısa təsiri göstərə bilərmi? Azərbaycan bu təşəbbüsü regional və beynəlxalq siyasət müstəvisində bir alətə çevirməyi bacara-cıqmı? Və ən əsası – akademik mərkəzli bir təşəbbüs dövlət siyasətinə necə inteqrasiya olunacaq? Cavabların axtarışı göstərir ki, şəbəkənin gücü yalnız təhsil və tədqiqatda deyil, həm də siyasətin formalaşdırılmasında və xarici əlaqələrin möhkəmlənməsindədir.

Universitet şəbəkələrinin əsas gücü onların yalnız təhsil verməklə kifayətlənməməsində, həm də siyasi prosesə sübut əsaslı bilik və analitik yanaşma gətirə bilməsindədir. “İqlim Dəyişikliyi üzrə Azərbaycan Universitetləri Şəbəkəsi”nin ADA Universitetində təşəkkül tapması Azərbaycanın iqlim gündəliyini daha global və strateji müstəviyə daşıyır. Şəbəkə vasitəsilə universitetlər dövlət qurumlarının qərarvermə mexanizmlərinə birbaşa təsir göstərə bilən intellektual platforma funksiyasını yerinə yetirəcək.

Beynəlxalq təcrübəyə nəzər saldıqda

görürük ki, Birləşmiş Krallıqda və Almaniyada ali məktəb şəbəkələri hökumətlər üçün əsas siyasət brifinqləri hazırlayır, araşdırma nəticələrini dövlətin iqlim proqramlarına yönləndirir, bununla da milli siyasətə strateji istiqamət verir. Bəs Azərbaycanda bu, necə tətbiq edilə bilər? Şəbəkəyə üzv universitetlər muntəzəm olaraq iqlim dəyişikliyi üzrə araşdırma nəticələrini birgə hesabatlar şəklində hazırlaya, siyasətçilərə təqdim edə və beynəlxalq tərəfdaşlarla paylaşa bilər.

Azərbaycan artıq alternativ enerji sahəsində strateji addımlar ataraq özünü yalnız neft və qaz ixracatçısı kimi deyil, həm də “yaşıl enerji mərkəzi” kimi təqdim etməyi bacarıb. Qarabağ və Şərqi Zəngəzur regionları bu kontekstdə xüsusi əhəmiyyət daşıyır. Burada həyata keçirilən günəş və külək enerji layihələri ölkənin enerji keçidinin lokomotivi olmaqla yanaşı, həm də siyasi mesaj xarakteri daşıyır.

“İqlim Dəyişikliyi üzrə Azərbaycan Universitetləri Şəbəkəsi”nin araşdırma və innovasiya proqramları ilə bu layihələrin sinxronlaşdırılması, Qarabağ və Şərqi Zəngəzuru yalnız enerji istehsalı bölgəsi deyil, həm də iqlim texnologiyaları və təcrübələrinin sınaq meydanına çevirə bilər. Nəticədə Azərbaycanın həm daxili enerji təhlükəsizliyi möhkəmlənəcək, həm də beynəlxalq tərəfdaşlara sübut olunacaq ki, Bakı real “yaşıl keçid” siyasətini praktik olaraq həyata keçirir.

Niyə Qarabağ və Şərqi Zəngəzur xüsusi əhəmiyyət daşıyır? Çünki bu bölgələr tarixi və siyasi baxımdan yalnız suverenliyi-mizin simvolu deyil, həm də Azərbaycanın iqlim diplomatiyasının ən güclü dayacağına çevrilə bilər. Qarabağın “yaşıl enerji zonası” elan olunması daxilində milli birliyi möh-



kəmləndirir, xaricdə isə Azərbaycanın modern inkişaf modelinə inamı artırır. Şərqi Zəngəzur tranzit və enerji daşıyıcılarının qovşağı olaraq, alternativ enerji layihələrinin regional və beynəlxalq bazarlara çıxışı imkanlarını genişləndirir.

Xarici investorlar üçün ən önəmli şərtlərdən biri siyasi sabitlik, ikincisi isə beynəlxalq şəbəkələrə effektiv inteqrasiyadır. Azərbaycanın bu sahədə üstünlüyü odur ki, həm regional sabitlik proseslərində lider mövqe tutur, həm də global iqlim diplomatiyasında aktiv iştirak edir. “İqlim Dəyişikliyi üzrə Azərbaycan Universitetləri Şəbəkəsi”nin yaradılması bu baxımdan strateji əhəmiyyət daşıyır.

Xarici investisiya mühitini necə daha da cəzibədar etmək olar?

Əvvəla, universitetlər şəbəkəsi çərçivəsində hazırlanacaq elmi nəticələr və siyasət brifinqləri Azərbaycanın iqlim və enerji keçidindəki praktiki addımlarını sübutlarla dəstəkləyəcək. İkincisi, pilot layihələr – məsələn, Qarabağda və Şərqi

Zəngəzurdə alternativ enerji üzrə “yaşıl zonalar” – ölkəni xarici kapital üçün açıq sınaq meydanına çevirəcək. Üçüncüsü, beynəlxalq universitetlər və təşkilatlarla birgə fəaliyyət Azərbaycanın “etibarlı tərəfdaş” imicini gücləndirəcək.

Bu model region ölkələrinə və Avropa-paya da mesaj verir: Bakı yalnız enerji resurslarının tədarükçüsü deyil, həm də bilik və innovasiyalar mərkəzidir. Beləliklə, xarici investisiya mühiti həm də siyasi sabitlik üçün dayanıqlı zəmin yaradır.

“İqlim Dəyişikliyi üzrə Azərbaycan Universitetləri Şəbəkəsi”nin uğur qazanması üçün onun fəaliyyətini yalnız akademik şəbəkənin siyasətə inteqrasiyası və alternativ enerji layihələri ilə sinxronlaşdırılması ölkəni yalnız tranzit ölkəsi deyil, həm də global iqlim gündəliyinin fəal oyunçusuna çevirir.

Birincisi, şəbəkə dövlətlə birgə siyasət təvsiyələri hazırlamaqla faktiki siyasi institut funksiyası daşıya bilər. İkincisi, beynəlxalq tərəfdaşlarla əməkdaşlıq vasitəsilə Azərbaycanın mövqelərini global iqlim sammitlərində gücləndirir. Üçüncüsü, daxilə gənclərin, mütəllimlərin və ekspertlərin birgə fəaliyyətini təşkil edərək vətəndaş cəmiyyətinin siyasətə təsirini artırır.

Bu təşəbbüs siyasət, elm və diplomatiyanın birləşdiyi yeni mərhələnin başlanğıcıdır. Azərbaycan özünü həm regionda, həm də beynəlxalq aləmdə iqlim həlləri istehsalçısı kimi təqdim edə bilər. Akademik şəbəkənin siyasətə inteqrasiyası və alternativ enerji layihələri ilə sinxronlaşdırılması ölkəni yalnız tranzit ölkəsi deyil, həm də global iqlim gündəliyinin fəal oyunçusuna çevirir.

Şəbnəm ZEYNALOVA,
XQ-nin siyasi analitiki,
siyasi elmlər üzrə fəlsəfə doktoru

Hayların seçki savaşı: sülhsevərlər, yoxsa revanşistlər?

Ermənistanda demokratik yolla iqtidara gələ bilməyəcəklərini yaxşı anlayən radikal müxalifət nümayəndələri mənfur niyyətlərini zorakı yollarla – hakimiyyəti qəsb etməklə həyata keçirmək istəyirlər. Bu metod onlara çox doğmadır. Onlar uzun illər məhz bu üsullardan istifadə edərək, seçkiləri saxtalaşdıraraq, qan tökərək, zor işlədərək hakimiyyətdə qalıblar.

Bu qüvvələrin başında dayanan Robert Koçaryanın 1998-ci ildə ölkənin ilk prezidenti Levon Ter-Petrosyanı istefaya məcbur etməsi, 2008-ci ildə Serj Sarkisyanla birgə İrəvanın mərkəzi meydanında qan tökməsi, 2018-ci ildə yenə Sarkisyanın baş nazir kimi hakimiyyətinin ömrünü uzatması üçün siyasi oyunlar qurması yaxşı xatirimizdədir. Onlar hakimiyyətdə olduqları müddətdə inzibati resurslarını öz maraqları namına səfərbər edərək rəqiblərinə təzyiq göstərirlər. İctimai rəyin formalaşmasında əsas rol malik media üzərində nəzarəti vəsitəyə çeviriblər.

Məhz bu səbəbdən demokratik institutlar zəifləyib, seçki prosesinə etimad azalıb. İndi isə eyni taktikanı zorakı etirazlar və təxribatlar vasitəsilə davam etdirməyə çalışırlar. Bu yanaşma onların ölkəni yenidən avtoritar idarəçiliyə qaytarmaq niyyətindən xəbər verir.

Bu il iyunun sonlarında Ermənistan İstintaq Komitəsinin əlinə “Müxalifətin çevriliş planı” adlandırılan biləcək bəzi sənədlər keçdi. Plan Nikol Paşinyan hökumətinin devrilməsi üçün mərhələli fəaliyyət nəzərdə tuturdu. Əvvəlcə müxalifətin nəzarətində olan kütləvi informasiya vasitələri və ictimai rəyin formalaşdırılması ilə məşğul olan şəxslər bir neçə ay ərzində “emosional dalğa” yaratmalı idilər. Sonra etiraz aksiyalarına hərbi rəhbərlər, məşhur artistlər, monastır ordenlərinə sahib şəxslər və Erməni Apostol Kilsəsinə və digər kilsələrə etiqad edən xristian möminlər, Azərbaycana qarşı işğalçı müharibədə ölənlərin anaları və nəhayət, Ermənistanın keçmiş liderləri R.Koçaryan və S.Sarkisyan da qoşulacaqmış.

Plana görə, sentyabrın ortalarına qədər cəmiyyət Paşinyan və onun müttəfiqlərinin hakimiyyətdən uzaqlaşdırılmasının tələb etməli, çevrilişin özü isə sentyabrın 21-də – Ermənistanın müstəqillik günündə baş verməli imiş. Planda yüksək dövlət vəzifələri də bölünüb. 2001-ci ildə parlament seçkiləri ərafəsində seçicilərə təzyiq göstərdiyinə görə şərti cəzaya məhkum edilmiş, tanınmış hakim və parlamentin

keçmiş deputatı Armen Çarçyanın keçid dövrü hökumətinin baş naziri seçilməsi nəzərdə tutulubmuş.

Həmçinin odlu silahlar, döyüş sursatı, fəaliyyət planları, “verbovka” olunanların siyahıları, radioəlaqə avadanlıqları, pilot-suz uçuş aparatları və narkotik maddələrə bənzəyən preparatlar aşkar edildi. İstintaq habelə iddia edilən hakimiyyətin ələ keçir-

dirməyə çalışır, xüsusilə sosial-iqtisadi problemlərdən istifadə edərək hökumət əleyhinə etimadsızlığı dərinləşdirməyə say göstərir. Müxalifət liderləri revanşist şüarlarla həm seçiciləri, həm də müxtəlif silahlı qrupları hərəkətə gətirməyə cəhd edirlər. Bununla yanaşı, xarici havadarların dəstəyinə ümid edərək hakimiyyətin legitimliyini sarsıtmaq planı güdürlər. Bu qüvvələrin əsas məqsədi ölkədə sabitliyi pozaraq siyasi böhran yaratmaqdır. Nəticədə Ermənistanın daxili təhlükəsizliyi risk altına düşəcək, qonşu dövlətlərlə münasibətləri gərginləşəcək.

Amma Koçaryan və Sarkisyan bu qey-

radikal müxalif düşərgədə mühüm rol oynayanlardan biri də Ayk Mamican-yandır. O, sərt ritorikası və kompromissiz çıxışları ilə seçilir. Parlamentdə hökumətə qarşı daim təxribatçı çağırışlar edən Mamicanyan destruktiv siyasətin yeni siması hesab olunur. Bu siyasətin köhnə dayaqlarından biri isə Erməni İnqilabi Federasiyası – “Daşnaksütyun” partiyasıdır. Partiyanın tanınmış fiquru Armen Rustamyan sərt revanşist mövqeyi ilə Ermənistanı yenidən militarist xəttə qaytarmaq istəyir.

Bu qüvvələr 2026-cı il parlament seçkilərinə vahid blok şəklində qatılmaq barədə gizli müzakirələr aparırlar. Məqsəd

dirirlər. Bu isə Ermənistanın beynəlxalq imicinə zərbə vurur və iqtisadi inkişaf perspektivlərini daraldır.

Radikal müxalifətin zorakı metodlara üstünlük verməsi, küçə təxribatlarını əsas siyasi alətə çevirməsi ölkəni ciddi təhlükə qarşısında qoyur. Bu cəhdlər cəmiyyətin demokratik dəyərlərə inamını sarsıdır, qanuni seçki prosesini kölgə altına alır. Koçaryan, Sarkisyan, Saqatelian, Akopyan, Mamicanyan və Rustamyan kimi psevdosiyasətçilərin bir məqsədi var – Ermənistanı köhnə idarəçilik modelinə qaytarmaq. Cəmiyyət revanşist ritorikanın ölkəni inkişafdan geri saldıqını, sülh və sabitlikdən başqa alternativ olmadığını dərk etməlidir. Əks halda, Ermənistan yenidən kaos və təcrid dövrünə sürüklənə bilər.

Onu da qeyd edək ki, Paşinyan öz kampaniyasını aydın mesajlar üzərində qurmağa çalışır. O, seçicilərə müraciət edərkən əsasən ölkəni gərginlikdən çıxarmaq, sülh sazişi imzalamaq və iqtisadi sabitlik yaratmaq kimi təzisləri önə çəkir. Paşinyan yaxşı anlayır ki, cəmiyyət uzun illər davam edən qarşıdurmalardan və qeyri-müəyyənlikdən yorulub. Buna görə də seçki kampaniyasının mərkəzində müharibədən uzaqlaşmaq və yeni inkişaf mərhələsinə keçid dayanır. Baş nazir, həmçinin radikal müxalifətin revanşist ritorikasını təhlükəli sayır və seçicilərə xəbərdarlıq edir ki, köhnə qüvvələrin hakimiyyətdə qayıdışı ölkəni yeni müharibə riskinə sürükləyə bilər.

Son illər müxtəlif sahələrdə aparılan islahatların da Paşinyanın seçki proqramında mühüm yer tutacağı şübhəsizdir. O, bu sahədə əldə olunan irəliləyişləri vurğulayaraq bildirir ki, Ermənistanın gələcəyi yalnız demokratik islahatların davam etdirilməsi ilə təmin oluna bilər. Qarabağ müharibəsindən sonrakı reallıq da Paşinyanın lehinə işləyən amildir. Nikol iddia edir ki, münəqişə şəhəsinin bağlanması ölkənin beynəlxalq aləmdə mövqeyini gücləndirib, yeni investisiya və əməkdaşlıq imkanları yaradıb. Paşinyan indidən seçicilərə vəd edir ki, radikal müxalifətin yaratmaq istədiyi kaosdan fərqli olaraq, hökumət yalnız sabitlik və təhlükəsizlik yolunu seçir. Bütün bunlar hakimiyyətin mövqeyini gücləndirən amillərdir.

Saxavət HƏMİD
XQ



rilməsindən sonra qanunsuz hərəkətlərin planlarını, iş qrafikini və vəzifələrə potensial təyinatların siyahısını əks etdirən sənədləri də ələ keçirdi. N.Paşinyan cəsarətli addım ataraq onları zərərsizləşdirdi.

Bununla belə məlum qüvvələr yenə də iş başındadırlar. Hakimiyyət hərisliyi, bu yolla kapital toplama, korrupsiya ilə məşğul olmaq bu şəxslərin gözünü ələ örtüb ki, indi də kütləvi iğtişaşlar törətməyə, həm də kölməyə hazırdırlar. Onlar cəmiyyətin narazı ovqatını süni şəkildə qızışdıraraq kortəbii, adda-budda etirazları kütləviləş-

ri-sivil mübarizədə tək deyillər. Ölkənin birinci prezidenti Levon Ter-Petrosyan da onlara qoşulub. Düşərgənin digər simaları da destruktiv davranışları ilə fərqlənir. İşxan Saqatelian və Vahe Akopyan parlament tribunasını populist çağırışlarla hökumətə qarşı təzyiq meydanına çeviriblər. Saqatelian son aylar küçə etirazlarını qızışdırmaq, sərhəd məsələsində gərginliyi artırmaq üçün açıq çağırışlar edir. Akopyan isə sosial-iqtisadi problemləri manipulyasiya edərək hökumətə etimadı sarsıtmaq xəttini davam etdirir.

Paşinyan hökumətini zəiflətmək, payız-qış aylarında sosial narazılığı dərinləşdirərək kütləvi etiraz aksiyaları təşkil etməkdir. Hətta müxalifət daxilində “keçid hökuməti” ideyası irəli sürülür ki, bu da ölkədə sabitliyin pozulmasına xidmət edir.

Revanşist müxalifət yalnız daxili siyasətdə deyil, regionla münasibətlərdə də destruktiv xətti davam etdirir. Onlar Azərbaycanla sülh müqaviləsinin imzalanmasına qarşı çıxır, sərhədlərin delimitasiya prosesini pozmağa çalışır, ölkəmizə və Türkiyəyə qarşı niyyət ritorikasını güclən-

Regional integrasiyanın strateji tərəfdaşları



(əvvəli 1-ci səhifədə)

Azərbaycanın son illər əldə etdiyi siyasi sabitlik, iqtisadi inkişaf və beynəlxalq müstəvidə artan nüfuzu Gürcüstanla münasibətlərin yeni mərhələyə qədəm qoymasına şərait yaradıb. Gürcüstan bu prosesdə həm regional təhlükəsizlik baxımından, həm də nəqliyyat-logistika və enerji layihələri kontekstində mühüm tərəfdaş rolunu oynayır. İki ölkənin dövlət başçıları və yüksək səviyyəli rəsmiləri arasında keçirilən mütəmadi görüşlər, imzalanmış sənədlər və reallaşan layihələr münasibətlərin sıradan diplomatik əlaqələr deyil, məhz strateji əməkdaşlıq formatında qurulduğunu sübut edir.

Gürcüstan Prezidenti Mixeil Kavelaşvilinin inauqurasiyadan sonra ilk rəsmi səfərini Azərbaycana etməsi, ardınca Baş nazir İrakli Kobaxidzenin, xarici işlər naziri Maka Botçorışvili, digər yüksək səviyyəli rəsmilərin Bakıya səfərləri bu ölkənin Azərbaycanla münasibətlərə verdiyi əhəmiyyətin bariz nümunəsidir.


Siyasi müstəvidə Azərbaycan və Gürcüstan arasında yüksək etimad mühiti formalaşmışdır. Hər iki ölkə beynəlxalq təşkilatlar çərçivəsində bir-birinin ərazi bütövlüyünü dəstəkləyir, ortaq diplomatik mövqə sərgiləyir və global məsələlərdə birgə addımlar atır. Xüsusilə 44 günlük Vətən müharibəsinin gedişində Gürcüstanın tutduğu mövqə bu etimadın konkret təzahürünə çevrildi. Ermənistanın hərbi yüklərinin

qonşu Gürcüstan ərazisindən keçirilməsinə icazə verilməməsi, uzun illər formalaşmış dostluq və qarşılıqlı hörmətin nəticəsi kimi qiymətləndirilir. Gürcüstanın bu mövqeyi regionda sülh və sabitlik naminə atılan cəsarətli və prinsipial addım idi.

Gürcüstanın Baş naziri İrakli Kobaxidze Kopenhagendə verdiyi açıqlamasında Azərbaycanın regionda strateji tərəfdaş olduğunu açıq şəkildə bildirdi. O, münasibətlərin qorunub saxlanılmasının və in-

kişaf etdirilməsinin vacibliyini vurğulayaraq, bu tərəfdaşlığın həm ikitərəfli, həm də regional kontekstdə mühüm rol oynadığını vurğuladı. Onun sözlərinə görə, Cənubi Qafqazda sülhün təşviqi Gürcüstanın əsas hədəflərindən biridir və bu yolda Azərbaycanla birgə fəaliyyət böyük əhəmiyyət daşıyır.

Gürcüstanın səhiyyə naziri Mixeil Sarcveladze Ermənistanla Azərbaycan



arasında əldə olunmuş sülh razılaşmasının ölkəsində böyük məmnunluqla qarşılandığını deyib. Onun sözlərinə görə, regiona sülhün gəlməsi bütün Cənubi Qafqaz xalqları üçün həyati dərəcədə vacibdir. Azərbaycan xalqının ərazi bütövlüyünə qovuşması və məcburi köçkünlərin öz doğma yurdlarına qayıtması Gürcüstanda böyük sevinc və məmnuniyyət hissi ilə izlənilib. Nazirin qeyd etdiyi kimi, bu uğurlar təkcə Azərbaycanın deyil, bütün regionun uğurudur və yeni imkanlar pəncərəsi açır.

Tarixən mövcud olmuş əməkdaşlıq hazırda təkcə dövlətlərarası münasibətlərlə məhdudlaşmır. İki ölkənin kommersiya qurumları, səhiyyə, nəqliyyat, energetika və digər sahələrdə qurduğu sıx əməkdaşlıq gələcəkdə daha məhsuldar nəticələrin əldə olunmasına zəmin yaradır. Gürcüstanlı nazirin vurğuladığı kimi, bu münasibətlərin intensivləşdirilməsi, daha məhsuldar əməkdaşlığın qurulması hər iki ölkənin inkişafına xidmət edəcək və regionun iqtisadi



di-siyasi sabitliyinə töhfə verəcək.

Hazırda iqtisadi və enerji əməkdaşlığı Azərbaycan-Gürcüstan münasibətlərinin

dayaq sütunlarından birini təşkil edir. Beynəlxalq enerji kəmərləri, nəqliyyat dəhlizi regionun enerji təhlükəsizliyi və iqtisadi integrasiyası baxımından mühüm rol oynayır. Gürcüstan bu layihələrdə tranzit ölkə kimi çıxış etməklə yanaşı, Azərbaycanın qaz təchizatında iştirak edir və qarşılıqlı fayda əsasında əməkdaşlıq həyata keçirilir. Bu gün Azərbaycan Gürcüstan vasitəsilə Avropa ölkələrinə təbii qaz ixrac edir. Bu, Tbilisinin həm iqtisadi, həm də geosiyasi mövqeyini daha da möhkəmləndirir.

Xüsusilə Azərbaycan, Gürcüstan və Qazaxıstanın Orta Dəhliz üzrə vahid uzunmüddətli tariflərə dair razılaşması daşımaların səmərəliliyini artırmağa, logistikanın rəqabətə davamlılığını gücləndirməyə xidmət edir.

Müasir dövrün çağırışlarından biri olan "yaşıl enerji" sahəsində də Azərbaycan-Gürcüstan əməkdaşlığı sürətlə inkişaf edir. Azərbaycanın təşəbbüsü ilə irəliləyən "Trans-Xəzər Yaşıl Enerji Dəhlizi", "Mərkəzi Asiya-Azərbaycan Yaşıl Enerji Dəhlizi" və digər layihələr, bərpaolunan enerji mənbələrinin regional miqyasda ötürülməsini təmin etməklə yanaşı, Gürcüstanın tranzit rolunu daha da artırır.

Azərbaycanın energetika naziri Pərviz Şahbazovun Qazaxıstanda keçirilən "Qazaxıstan Enerji Həftəsi" çərçivəsində iştirak etdiyi tədbirlərdə çıxışında Azərbaycanın "yaşıl enerji" gündəliyindəki hədəfləri və bu hədəflərin reallaşmasında Gürcüstan da daxil olmaqla regional tərəfdaşların rolunu vurğulayıb. Bildirib ki, Azərbaycan 2030-cu ilədək enerji balansında bərpaolunan mənbələrin payını 40 faizə çatdıracaq. Bununla paralel regional enerji şəbəkələrinin birləşdirilməsi Tbilisinin layihələrdəki iştirakını zəruri edir. Bu baxımdan, Gürcüstanın enerji infrastrukturunun modernləşdirilməsi, regional enerji bazarına integrasiya və şəbəkələrin uyğunlaşdırılması istiqamətində atacağı addımlar Azərbaycanla münasibətlərin keyfiyyətə yeni mərhələyə keçməsinə səbəb olacaq.

Beləliklə, Azərbaycan-Gürcüstan münasibətləri regional sabitlik və integrasiyanın əsas dayaqlarından biri kimi çıxış edir. Bu münasibətlər qarşılıqlı etimad, ortaq maraqlar, tarixi dostluq və pragmatik siyasətə əsaslanır. Onların gələcək inkişafı isə təkcə Cənubi Qafqaz üçün deyil, bütün Avrasiya məkanı üçün strateji əhəmiyyət kəsb edir.

Pünhan ƏFƏNDİYEV
XQ

Azad Qarabağın dirçəliş sədələri III MDB Oyunları tribunasından ucalır

Birlik ölkələrinin idman yarışları yaxın keçmişin ənənələrini yaşadır

Yozef Blatter hələ FIFA-nın prezidenti olduğu dövrdə ölkəmizdə idmana göstərilən dövlət qayğısından danışarkən belə demişdi: "Azərbaycanlıları xoşbəxt xalq hesab edirəm!".

Yaxın tariximizə nəzər salsaq, ölkəmizin təkcə idman meydançalarında, tatami üzərində deyil, diplomatiyada da sayəsiz-hesabsız uğurlarının şahidi oluruq. Ərazi bütövlüyümüz və suverenliyimizin bərpasından tutmuş müxtəlif beynəlxalq tədbirlərə örnək ev sahibi kimi nüfuz qazanmağımız dövlətimizin imicinə müsbət təsirinə göstərib. Bu cür uğurlu ölkənin vətəndaşı olmaq insana qürur verir. Hazırda beynəlxalq ictimaiyyətin diqqəti yenə Azərbaycana yönəlib. Çünki III MDB Oyunları kimi mətbəər idman yarışına ilk dəfə ölkəmiz ev sahibliyi edir. İdman tariximizdə mühüm dönüş nöqtəsinə çevrilən oyunlar dünyaya ötürdüyü mesaj, yaratdığı birlik və həmrəylik ruhu ilə seçilir.

Oxuculara xatırladaq ki, MDB Oyunları ilk dəfə 2021-ci ildə Rusiyanın Kazan şəhərində keçirilib, ikinci dəfə Belarusun paytaxtı Minskə baş tutub. Olduqca qürurverici hadisədir ki, III MDB Oyunlarına məhz Azərbaycan ev sahibliyi edir. Respublikamızın müxtəlif şəhərlərində keçirilən oyunlar həm idmançılar, həm də tamaşaçılar üçün əsl bayrama çevrilib desək, yanlışdır. Sentyabrın 28-dən başlayan və 8 oktyabra qədər davam edəcək, 23 müxtəlif idman növü üzrə təşkil olunan oyunların yaddaşımda silinməz izlər buraxacağı şübhəsizdir. Gəncə şəhəri 8 idman növündə yarışan idmançılara ev sahibliyi edir. Mingəçevirdə su idmanının 4 növü üzrə yarışlar keçirilir.

Qələbə 4 növ üzrə maraqlı qarşılaşmalara şahidlik edir. Şəki, Göygöl, Yevlax və Xankəndidə də müxtəlif idman növləri üzrə oyunlar təşkil olunur.

Xankəndidə – zəfərin, milli iradənin, sarsılmaz qələbə ruhunun nümayişi olan torpaqlarda keçirilən yarışlar tarixi kontekstdə dərin mənə kəsb edir. İllərlə işğal altında qalan Xankəndi indi azadlıq nəfəsi ilə dirçəlir, idman yarışlarına ev sahibliyi edir, Azərbaycanın gələcəyə inamını, sülhə və birliyə çağırışını göstərir. III MDB Oyunları bölgənin sosial-iqtisadi inkişafına tokan verir, gələcəkdə daha böyük beynəlxalq layihələrin həyata keçirilməsi üçün zəmin hazırlayır.

MDB ölkələrinin idman həyətləri ilə yanaşı, Azərbaycan hökumətinin dövləti əsasında digər dövlətlərin idmançıları da yarışlara qatılıblar. Bu, oyunlara beynəlxalq miqyas, nüfuz qazandırır və onu MDB ölkələri çərçivəsindən çıxararaq daha geniş coğrafiyada tanınan idman hadisəsinə çevirir. Azərbaycanın qonaqpərvərliyi, oyunların təşkilatçılığı və idmançılara göstərilən şərait yüksək qiymətləndirilir. Sadaladığımız faktlar ölkəmizin böyük idman tədbirlərinə ev sahibliyi etmək bacarığını bir daha isbatlayır.

III MDB Oyunlarının rəmzləri də xüsusi diqqət cəhkir. Yarışın maskotları – "Bəbir" və "Leyla" simvolik mənə daşıyır. Bəbir Azərbaycanın gücünü, çevikliyini və qətiyyətini, Leyla isə özündə

sülhü, xoş məramı, zərifliyi və qonaqpərvərliyi ifadə edir. Maskotlar uşaqlardan böyüklərə hər kəsin rəğbətini qazanır və oyunların ruhunu daha da cazibədar edir. Yarışların "Hər qələbə bir qələbə" şüarı da dərin mənəyə malikdir. Bu şüar iştirakçılara və tamaşaçılara xatırladır

etdirərək medallar qazanırlar. Bu, gənc nəslin gücünü və potensialını göstərir. Oyunlar boyunca Azərbaycan idmançıları uğurlar əldə edir, üçrəngli bayrağımızı yüksəkələrə qaldırırlar. Uğurlarımız həm bizə qürur bəxş edir, həm də ölkəmizin idman tarixində yeni səhifələr açır.

diplomatiya müstəvisində mühüm hadisələrə yol açır. Bu çərçivədə təşkil edilən mediaturlar xüsusi əhəmiyyət daşıyır. Oktyabrın 2-də mediaturlar çərçivəsində 60-dan çox yerli və xarici media nümayəndəsinin Şuşa və Xankəndiyə səfəri baş tutub. Mediaturların ilk ünvanı Şuşa



ki, qələbə təkcə medal qazanmaqla deyil, həm də dostluq qurmaq, birlik yaratmaq və insan ruhunu zənginləşdirməklə ölçülür.

Azərbaycanın ev sahibliyi etdiyi oyunlarda əldə olunan qaliblər ölkəmiz üçün xüsusi önəm daşıyır. İdmançılarımız xalça və su üzərində, tatamidə, müxtəlif arenalarda öz bacarıqlarını nümayiş

III MDB Oyunları dünyaya göstərir ki, Azərbaycan beynəlxalq idman ailəsinin güclü və etibarlı üzvüdür. Buraya gələn hər bir qonaq Azərbaycanın qədim şəhərlərinin gözəlliyini görür, insanların məhribanlığını və qonaqpərvərliyinin şahidi olur, ölkəmizin inkişafına heyrən qalır.

Oyunlar informasiya və ictimai

şəhəri, Azərbaycanın mədəniyyət paytaxtı idi. Jurnalistlər Mərkəzi meydan, Xurşidbanu Natəvanın evi, Xan qızı buləği, Qala qapıları, Yuxarı Gövhər Ağə məscidi və Cıdır düzü kimi tarixi məkanları ziyarət edəblər. Burada onlara şəhərin əsrlər boyu daşdığı mədəni dəyərlər barədə məlumat verilib. İkinci səfər Xankəndiyə olub. Media nü-

mayəndələri burada oyunların keçirildiyi Xankəndi şəhər stadionuna baş çəkərək kamandanı oxatma yarışlarını izləyiblər.

Beləliklə, mediaturlar həm Qarabağın bərpasının, həm də Azərbaycanın bölgədə yaratdığı yeni təhlükəsizlik və inkişaf mühitinin nümayişi oldu. Xarici jurnalistlərin gördükləri mənzərə onların oxucu, tamaşaçı, dinləyici və izləyicilərinə ötürüldükləri materiallarda daha geniş şəkildə əksini tapacaq. İdman vasitəsilə qurulan körpülərin gələcəkdə daha böyük əməkdaşlıqlara zəmin yaradacağı şübhəsizdir.

Beləliklə, III MDB Oyunlarının Azərbaycanda keçirilməsi özü bir tarixdir, deyə bilərik. Bu tarix Gənənin idman arenalarında, Mingəçevirin suda yarış meydanlarında, Qəbələnin dağ ətəklərində, Şəkinin qədim küçələrində, Göygölün mavi sularında, Yevlaxın meydanlarında və Qarabağın ürəyi Xankəndidə yazılır. Azərbaycan bütün dünyaya göstərir ki, idman siyasət qədər gücə malikdir, insanları bir araya gətirir, qəlbləri birləşdirir. Bu oyunlar hər birimizə bir daha xatırladır ki, qələbə həmrəylikdə, bir-birinə olan dəstəkdir.

Azərbaycanın ilk dəfə ev sahibliyi etdiyi III MDB Oyunları həm idman, həm də milli mədəniyyət baxımından misilsiz hadisə kimi yaddaşlarda birdəfəlik qalacaq və gələcəkdə daha böyük uğurlara vəsilə olacaq.

Nəzrin ELDARQIZI
XQ



Naxçıvan sinerjisi: müstəqil dövlətçilik və Türk birliyi

Müasir tariximizin önəmli səhifəsi

Azərbaycanın müstəqil dövlətçiliyini düşünən hər kəs üçün 2009-cu il məlum Naxçıvan Bəyannaməsinin özəl yeri vardır. O tarix həm yaşantıdır, həm də düşünmək üçün qaynaqdır. Azərbaycan Respublikası 2009-cu il Bəyannaməsinə qədər möhtəşəm ideya və dövlət quruculuğu transformasiyasını yaşadı. “Dövlətçiliyin Naxçıvan sinerjisi” adlandırdığımız quruculuqda enerji fokuslanması adı hadisə deyildir. Onun nəzəri-politoloji dərkli hələ davam etməlidir. Müstəqil dövlətçilik üçün bu, çox vacibdir. Onun üç cəhətini qısa vurğulamağa ehtiyac vardır.

Birincisi, keçən əsrin 90-cı illərində həm ideya, həm də reallaşma kontekstlərində Naxçıvan mühitinin rolu çox əhəmiyyətli idi. Sərhəd dirəkləri orada söküldü və Azərbaycanın siyasi, ideya və məqsəd birliyi mesajı verildi. Ulu öndər Naxçıvana getməklə müstəqil Azərbaycanın müasir şərtlər daxilində quruculuq prosesini bir-başqa praktikada başladı. Təbii ki, həmin dövəmdə Azərbaycanın bütün bölgələrində olan coşqunu kimsə gözdən keçirə bilməz. Lakin siyasi hadisə olaraq müstəqil dövlət quruculuğu ideya və ideoloji nəbzli məhz Naxçıvanda Heydər Əliyevin və demokratik qüvvələrin fəaliyyəti ilə vururdu.

İkincisi, həmin dövəmdə global və regional miqyaslarda özünü göstərən geosiyasi dinamika və son 200 ildə Azərbaycana qarşı olan təxribatların fonunda aydın idi ki, müstəqillik davasının davamlı olması və konkret müsbət nəticə verməsi üçün dövlət quruculuğunda hansısa yeni ideya transformasiyası olmalı, bu istiqamətdə strateji hədəf dəyişməlidir. Bizim XXI əsrin əvvəllərində Azərbaycan Xalq Cümhuriyyətinin acı taleyi kimi təcrübəmiz vardı. Ondan məntiqi və praktiki faydası olan ideya nəticəsini, quruculuq strategiyası kursunun müəyyən olunması qənaətinə almalı idik. Məhz bu aspektdə Ulu öndərin Naxçıvanda yeni müstəqil dövlət quruculuğu strategiyasının sinerjisini yaratmasını anlamaq gərəkdir!

Üçüncüsü, təcrübə göstərdi ki, Heydər Əliyevin həmin xaosik dövəmdə məharətlə türk birliyi ideyasını müstəqil dövlət quruculuğu strategiyasına daxil etmək istiqamətində fəaliyyəti möhtəşəm uğur imiş! Ümumiyyətlə, türk dövlətçiliyi tarixində başqa kimsə türk birliyi məsələsini müstəqilliklə qardaşlığın ideya sintezi kimi qoya bilməmişdir. Gözəl ideyalar, niyyətlər, yanaşmalar, təbii ki, türk dövlətçilik tarixində mövcud olmuşdur. Ancaq ilk dəfə idi ki, demək olar, külə dönmüş və ərazisi parçalanmış bir türk ölkəsinin lideri strateji faydası möhtəşəm olacaq və reallaşma biləcək konsepsiya irəli sürürdü.

Onun üçgəm mənası belə idi: azərbaycanlılar azərbaycançı, türkiyəlilər türkiyəçi, Mərkəzi Asiyadakı qardaşlarımızın hər biri öz dövlətçi olmaq əsasında türk birliyini yarada bilərlər. Elə bir birlik ki, müstəqil dövləti gücləndirmək bazasında bütövlükdə türk dünyasını bir araya gətirmək mümkün olardı. Elə bir birlik ki, təməlinə türk etnik-mədəni identikliyi dayanmaqla məhdud etnik-mədəni sərhədlərə qapılmasın – ideyanı qəbul edən hər kəsə qapısı açıq olsun.

Elə bir siyasi təşkilat qurmaq ki, Naxçıvanda formalaşmış güclü müstəqil türk dövləti qurmağı hər bir türk dövlətinə proyeksiya etmək mümkün olsun. Bunun üçün həmin dövlət quruculuğu sinerjisi

milli, sosial, hüquqi, mədəni, siyasi, geosiyasi, təhlükəsizlik və digər sərhədləri aşaraq öncə türk dünyasında və sonrakı mərhələdə global miqyasda birləşdirici funksiyasını yerinə yetirə bilsin!

Nəticəsi nələr oldu? İndi hər kəs bu prosesin içində yaşayır. Lakin onun şüuri dərk edilməsi çox vacibdir!

2009-cu ilin motivasiya və qurucu gücü

Heydər Əliyev türk dünyası istiqamətində prosesləri real güclü dövlət qurmaq kursu çərçivəsində səbir və yüksək qətiyyətli aparırdı. Bunu qarşılaşdığı hər bir əngəli (süni və ya təbii) böyük ustalıqla aşması təsdiq edir. Heç bir maneə Heydər Əliyevə ən azı iki istiqamətdə ideyasını reallaşdırmağa əngəl ola bilmədi.

Birincisi, Azərbaycanda güclü, demokratik və multikultural mahiyyətli hüquqi türk dövləti qurmaq. Prezident İlham Əliyev bu məqamı diplomatik məharətlə belə ifadə etmişdir: biz çox şeyləri gördük, hərə bir tərəfə cəkməyə çalışdı, müxtəlif təkliflər və təzyiqlər oldu. Ancaq biz əmin olduq ki, bizim bir ailəməz vardır – türk ailəsi! Bizim bundan başqa ailəməz yoxdur! Bizi heç yerdə gözləmir!lər!

Yəni siyasi-diplomatik maneəvrlər öz yerində, şirin və aldadıcı vədlərə də Azərbaycan dövlətçilik tarixinin “gözü döymüşdür”. Heydər Əliyev “bir millət, iki dövlət” kəlamı ilə hər şeyi müəyyən etmişdi. 1993-2003-cü illər müddətində Azərbaycan Respublikası həm güclü müstəqil dövlət quruculuğu prosesini kəsintisiz apardı, həm də türk dünyasının siyasi və geosiyasi birliyinin bəza “sahasını” səbir və zəka ilə formalaşdırdı.

Bu proseslərin qarşılıqlı münasibətlərində vurğulaya biləcəyimiz çox məqamlar vardır – “Əsrin müqaviləsi”, sui-qəsdlərin neytrallaşdırılması, enerji strategiyasının dönmədən həyata keçirilməsi, ərazi bütövlüyünün bərpasının milli ideya səviyyəsində müəyyən edilməsi, mehriban qonşuluq siyasətinin Azərbaycan nümunəsinin hazırlanması, balanslı xarici siyasətin məzmunlaşdırılması, yeni Konstitusiyanın qəbul edilməsi, islahatların sistemli aparılması, ordunun gücləndirilməsi, müdafiə sisteminin yenilənməsi, diplomatik fəallığın yeni səviyyəyə yüksəldilməsi, yeni əməkdaşlıq platformaları və layihələrin həyata keçirilməsi...

Bu proseslər 2009-cu il Naxçıvan Bəyannaməsinin tarixi və siyasi olay kimi meydana gəlməsinə çox güclü təkanlar verdi. Türk dövlətlərinin birliyinin məhz Naxçıvanda yeni siyasi-hüquqi forma alması bütün bunlara görə təsadüfi deyildi. Əksinə, qanunauyğunluq idi! Və həm də böyük siyasi qətiyyət, cəsarət və seçilən yoldan zərər qədər də yayınmamağın nümayişidir!

Naxçıvan sinerjisi bu kimi fundamental və əhatəli enerji qaynağına malikdir! Enerjilərin mükəmməl akkumulyasiyası, toparlanması və bir strateji məqsəd istiqamətində reallaşma əzminin təsdiqi idi! Burada bir rəmzi vurğulamaq gərəkdir.

Üfüqdəki “Azərbaycan hilalı”!

“Hilal” ərəbcədə “yeni doğulmuş Ay” deməkdir. Bu anlayışı bir az improvizasiya edirik – Azərbaycan müasir türk dövlətçilik tarixində üfüqdə doğulmuş, bədirlənmiş Ay və ya Günəşdir! 2009-cu il Naxçıvan Bəyannaməsi bu “hilal”ın şəfəqləridir!

İndi onun mehinə Türk Dövlətləri Təşkilatının (TDT) bayrağı nazlı-nazlı dalğalanır, istisində milyonlarla türk insanı gələcəyi qurur və bütün dünyaya şəfqət yayır! Əməkdaşlığın, təhlükəsizliyin və mehriban qonşuluğun şəfqətini paylaşır!

Müasir dünyada “Azərbaycan Hilalı” artıq milli miqyasdan regional səviyyəyə və oradan da regionlararası miqyasə özünn birləşdirici enerjisini yaymaqdadır. Onun rəmzi əlaməti kimi Azərbaycan Prezidentinin çox müxtəlif səfərlərində qarşılanması, təkliflərin edilməsi və yüksək hörmət nümayişini göstərmək olar. Prezident İlham Əliyevin hər çıxışı üfüqdəki Azərbaycan hilalının güclü enerjisi və quruculuq potensialının təmsilidir. Bu prizmada ayrıca türk dünyası birliyi məsələsinə də baxmaq olar.

Naxçıvan meydanından Qəbələ Zirvəsinə

Türk dövlətləri yenə də bir araya gəlirlər. TDT-nin indiki XII Zirvə toplantısı baş tutur. Bu tarixdən də Naxçıvan Zirvəsi möhtəşəm görünür. Bu yolun Azərbaycanı “marşrutu” - Naxçıvan – Bakı – Şuşa- Qəbələ! Yəni Naxçıvan sinerjisi bütün Azərbaycanda türk birliyinin ruhunu, ideyasını və quruculuq gücünü “əsdirir”! Bu dalğada Türkiyə, Qazaxıstan, Özbəkistan, Qırğızıstan, Türkmənistan, Macarıstan, Şimali Kipr Türk Cümhuriyyəti bir ailənin mehriban üzvləri kimi görünür. Azərbaycanın Qəbələ şəhəri indiki həmin sinerjinin yeni toparlanma məkanı olur! Bu anlamda Azərbaycanın hər bir şəhəri “Azərbaycan Hilalı”nın şəfəqləridir! Azərbaycan birlik və qardaşlıq ideyası ilə nurlanmış və onu bütün türk dünyasına yaymışdır!

Doğrudan da, indiki türk dövlətləri milli, regional və global məsələləri müzakirə edib, konkret fəaliyyət yolu müəyyən edirlər. Kimsə buna əngəl ola bilmir. Kimsə bunu kiçik hadisə saymır. Əksinə, müşahidələr göstərir ki, türklər bir araya gələndə kimsəni psixoloji titrətmə tutur. Müxtəlif xəstə epileptik reaksiyalar verir, türk toplumlarını bir-birinə qarşı qoymağa çalışırlar.

Hətta alternativ ideyalarla türk dövlətlərini çəşdirməyə çalışırlar. Xüsusilə, Azərbaycan-Türkiyə strateji müttəfiqliyinə zərər vurmağa cəhdlər edirlər. Azərbaycana münasibətdə hansısa dövləti Türkiyədən daha əhəmiyyətli kimi qələmə verməyə çalışırlar. Azərbaycanlılar deməyək: “Dayırmıran öz işindədir, çax-çax baş ağrıdır”!

Anlayırıq ki, hələ uzun müddət türk dövlətlərinin birliyinə qarşı təxribatlar çox olacaq. Zətan Azərbaycan Prezidenti bunun anonsunu Andıçmə mərasimindəki nitqi zamanı vermişdi. Azərbaycan Respublikasının “təpətdiyi çox daşlar” var. Lakin hər bir halda TDT getdikcə daha da güclənəcək və geniş geosiyasi məkanda qarşılıqlı faydalar verən siyasətini davam etdirəcək.

Türk dünyası ilahi ədalətdən yararlanmışdır və nizamı planetə yaymaq kimi tarixi missiyanı vardır. Naxçıvan-Bakı-Şuşa-Qəbələ marşrutu bu yolda artıq tarixi dəyəri olan məkanlardır! Ümumiyyətlə, harda azərbaycanlı, türkiyəli, qazax, özbək, qırğız, türkmən, macar varsa, ora Türk dünyasının qəlbidir!

Füzuli QURBANOV,
XQ-nin analitiki,
fəlsəfə elmləri doktoru


Mirzoyanın iki “əmma”sı

Erməni XİN rəhbəri yaxşı danışsa da, düz demir

Prezident İlham Əliyev dəfələrlə Zəngəzur dəhlizi kontekstində regional kommunikasiyaların açılmasının faydaları barədə söz açıb və geniş izahlar verib. Amma Ermənistan illərlə bununla razılaşmayıb. Əsas bu olub ki, ölkənin ərazi bütövlüyü və suverenliyi toxunulmazdır.

İndi Ermənistanın xarici işlər naziri Ararat Mirzoyan “TVP World” telekanalına müsahibəsində Azərbaycan dövlətinin regional kommunikasiyaların açılmasının faydalarına dair baxışını təkrarlayır və məsələni avqustun 8-də Vaşinqtonda əldə edilmiş razılaşmanın əhəmiyyəti kimi vurğulayır. Ona görə diplomatın “Tramp mar-

Bəli, indilik etimad qazanmağın ən başlıca yolu konstitusiyaya dəyişikliyədir. Bu, sülh müqaviləsinin fundamentallığı üçündür. Ölkəmiz sənəddə hansısa risk təməyülünün saxlanması istəmir. Nəzərə alaq ki, riskli, təminatlısız sülh Cənubi Qafqazda böyük siyasi və iqtisadi maraqları olan beynəlxalq aləmə də lazımdır deyil.



şrutu” kontekstində dilə gətirdiyi fikirləri müsbət qiymətləndiririk. Ancaq sualımız var: Erməni tərəfi nə üçün reallığı anlamada gecikir? Əlbəttə, təəcübəlmirik, çünki ölkə otuz ildən çoxdur gecikir. Son 7 ilin gecikməsi isə indiki iqtidarın “fərasətidir”. Elə Mirzoyanın “fərasətinin” də. Hərçənd, erməni iqtidarının Rusiya adlı başağrısından da xəbərdarq...

Mirzoyanın müsahibəsində başqa məqamlar da var ki, onları prinsipcə mənfəəli hal kimi qələmə vermək istəməzdik. Amma bəzi məsələlərə diqqət yetirməliyik. Diqqət yetirməli və bildirməliyik ki, Ermənistan bir otuz il də gecikməsin. İstəyirik ki, rəsmi İrəvan tutduğu yoldan uzaq düşməsin. O yol ki, Mirzoyan onu bütövlükdə regiona fayda gətirəcək sülh yolu kimi qiymətləndirir.

Əlqərəz, ilk “əmma” budur ki, A.Mirzoyan paraflanmış sülh müqaviləsinin imzalanması üçün irəli sürdüyümüz konstitusiyaya dəyişikliyi məsələsini ön şər kimi qiymətləndirir. Nəticədə Azərbaycanın, bir növ, sülhdə maraqlı olmayan tərəf obrazı formalaşır. Elə təəssüvür yaranır ki, sanki rəsmi Bakı Ermənistanın əsas qanununun ölkənin işğalçı mahiyyət daşıyan İstiqlaliyyət Bəyannaməsinə istinadının aradan qalxması tələbini Vaşinqton paraflanmasından sonra irəli sürüb. Halbuki, bu, əvvəlki mərhələnin şəhətidir. Yeri gəlməşkən, Azərbaycanın digər şərti ATƏT-in özündə Qarabağ münaqişəsi məntiqini saxlayan Minsk qrupunun ləğvi idi ki, buna da erməni tərəfi zaman-zaman qarşı çıxırdı, amma ABŞ-da durumla razılaşdı. Rəsmi Bakı eyni pozitiv münasibəti konstitusiyaya dəyişikliyi məsələsində də gözləyir.

Mirzoyan isə müsahibəsində gözləntimizi heçə endirir və deyir ki, “biz bu gündəliyi bölüşürük”. Üstəlik, onun daha sonra dedikləri də müəyyən qədər ön şərt təsiri bağışlayır. Erməni XİN rəhbəri sülh müqaviləsinin imzalanmasından əvvəl bəzi proseslərin gətməsinin vacibliyindən danışır. Məsələn, o, tərəflərin bir-birlərinə daha tolerant yanaşmalarından və beynəlxalq platformalarda əməkdaşlıq perspektivlərinin müzakirəsindən danışır.

Əlbəttə, XİN rəhbərinin qeyd etdikləri tərəflər arasında fikir mübadiləsi predmeti ola bilər. Amma diplomat sırf sülh müqaviləsi kontekstində onların müzakirəsinin daha əvvəl aparılmalı olduğunu deməklə, mahiyyətdən yayırmırsı kimi görünür. Mahiyyəti isə vurğuladıq.

Yaxşı, hər ehtimala Mirzoyan ilə razılaşmaq və mövzunu onun dediklərinin müstəvisində görək. O zaman obyektiv və prinsiplial sual yaranır: bir ölkənin konstitusiyasının sөykəndiyi sənəddə Azərbaycana qarşı ərazi iddiası motivi varsa, tolerantlıq necə öyrənək, nə cür beynəlxalq əməkdaşlıq həyata keçirək?

Aydındır ki, addımı Ermənistan atmalıdır. Prezident İlham Əliyevin təbircə desək, ev tapşırığını yerinə yetirməlidir. Hər halda, qəşqərlilik edən, işğalı otuz ildək sürdürən biz yox, Ermənistan olub. Üstəlik, 44 günlük müharibədən sonra rəsmi İrəvanın Qarabağ avantürasını saxlamaq istiqamətindəki gedişlərini də görmüşük. Deməli, Ermənistan addımını etimad qazanmaq üçün atmalıdır.

Güman edirik, durumu anlamaq çətinlik tələtməməlidir. Amma...

Keçək Mirzoyanın müsahibəsindəki ikinci “əmma”ya. Sülhün artıq təmin olunduğunu deyən erməni XİN rəhbəri onun qorunması üçün hər iki tərəfdən daimi qayğı və gündəlik sayların tələb olduğunu vurğulamaqda haqlıdır. Nazirin, hətta, mövcud kontekstdə ölkələrin aqressiv ritorikasının prosessa heç bir şəkildə töhfə vermədiyini bildirməsində də hansısa problem görmürük. Hərçənd, Mirzoyan müqayisə apara bilər - Azərbaycanda Ermənistanə qarşı aqressiv ritorika çoxdur, yoxsa Ermənistanında Azərbaycana qarşı?



Məsələ ondadır ki, Ermənistan da bütöv bir revanşist və şovnist qasım var. O qasım ki, rəsmi İrəvan zaman-zaman onun siyasi mükəllimlərini, dolayısıyla, özünün xarici siyasət prioritetinə çevirib. Ən başlıcası, həmin radikal cinah indiki aktivliyi saxlayır və Paşinyan administrasiyası buna qarşılıq heç nə etmir və ya edə bilmir. Həbelə, günü bu gün də Ermənistanında müxtəlif səviyyələrdə Azərbaycana qarşı ərazi iddiaları səslənir.

Digər tərəfdən, Mirzoyanın haqqında söz açdığı aqressiv ritorikanın qorunmasında bilavasitə onun təmsil olunduğu hakimiyyət komandasının rolu az deyil. Hər halda, 2018-ci ildə iqtidara gəlib bir il sonra Azərbaycan ərazisi Xankəndidə “Qarabağ Ermənistanıdır, nöqtə” bəyanatını səsləndirən baş nazir Nikol Paşinyan olmuşdu. Yəni aqressiv ritorikaya ən böyük “təhffəni” məhz hazırkı erməni iqtidarı vermişdi. Nəticədə qanlı müharibə olmuş, insan tələfatı və faciələr yaşanmışdı. Vacib məqam həm də budur: 2020-ci ildə, müəyyən mənada, yumşalmış ziddiyyətlər savaşından sonra yeni məcraya qədəm qoydu və özündə kecmişni ağrıları da birləşdirdi. Ona görə Mirzoyanın şəxsində rəsmi İrəvan prinsiplial məqamları əsas götürməlidir.

Ən böyük prinsiplial məqam sülh müqaviləsinin imzalanmasıdır. Aqressiv ritorikanın aradan qalxmasını gözləmək vaxt itkisidir. Bu ritorika tərəflərin, yeni xalqların müştərk iş görəcəkləri, eyni iqtisadi məkanda və sistemdə təmsil olunaçaqları, gəlib götürüb rifah içində yaşayacaqları təqdirdə yumşalacaq və tədricən sıradan çıxacaq. Sadəcə zaman lazımdır. Zaman lazım olsa da, amma vaxt yoxdur. Obrazlı desək, sülh dəmirini isti-isti döymək lazımdır ki, bərkimsin.

Ə.RÜSTƏMOV
XQ

Azərbaycanın Avropanın enerji təhlükəsizliyinə töhfəsi artır

TAP “qoca qitə”yə 50 milyard kubmetrdən çox qaz çatdırıb

Trans-Adriatik boru kəməri Avropanın qaz təchizatında strateji rol oynayır. 878 kilometr uzunluğunda olan TAP 2020-ci ilin noyabrında istifadəyə verilib və Xəzər regionundan gələn təbii qazı TANAP-la birləşdirərək Yunanıstan, Albaniya və Adriatik dənizi üzərindən İtaliyanın enerji şəbəkəsinə daşıyır. Son 5 ildə bu magistral vasitəsilə Avropaya 50 milyard kubmetrdən çox təbii qaz çatdırılıb. Bu isə Avropanın ənənəvi qaz təchizatçılarından əslihlığını azaltmaq və enerji təhlükəsizliyini gücləndirmək baxımından mühüm nailiyyətdir.

Xüsusilə, Azərbaycan – İtaliya iqtisadi tərəfdaşlığının müsbət dinamikası nəzərə alınaraq hazırda TAP çərçivəsində əhəmiyyətli inkişaf mövcuddur. Belə ki, Trans-Adriatik Qaz Kəmərinin (TAP) operatoru olan “TAP AG” şirkəti kəmərin ötürmə qabiliyyətinin genişləndirilməsi üçün 2023-cü il üzrə məcburi bazar testinə başlayıb. “TAP AG”nin idarəedici direktoru Luka Skiepatti İtaliya Enerji Sammitində çıxışı zamanı bildirib ki, 2023-cü il üzrə məcburi bazar testi mərhələsi başlayır, eyni zamanda, 2025-ci il üzrə məcburi olmayan bazar testi mərhələsi də açıqdır. Proseslər bazara əlavə güc tələb etməyə imkan verir ki, bu da qaz kəmərinin daha da genişləndirilməsinə yol açır bilər. Qeyd edək ki, 5 ildən az müddətdə TAP proaktiv kommersiya təklifi, etibarlı infrastruktur və əməliyyatlar, həmçinin Xəzər dənizində sabit qaz tədarüklü sayəsində Avropaya 50 milyard kubmetrdən çox qaz çatdırıb. Hazırda TAP-a 46 qeydiyyatdan keçmiş istifadəçi etibar edir.

Xatırladaq ki, bu yaxınlarda İtaliya Prezidenti Sercio Mattarella ölkəmizə səfəri çərçivəsində dövlət başçımız İlham Əliyevlə keçirilən mətbuata birgə bəyanat zamanı önəmli mesajlar verdi. Məlumdur ki, Azərbaycan iqtisadi sahədə İtaliya ilə əsas tərəfdaşdır. Bununla yanaşı, TAP-in əsas seqmenti kimi İtaliyanın Avropadakı tərəfdaşlarımız arasında xüsusi rolu var. TAP-in istismara verildiyi 2020-ci il dekabrın 31-də Azərbaycan qazının Avropa bazarına daxil olması ölkəmizin enerji tarixində yeni bir mərhələnin başlanğıcı kimi yadda qaldı. Hazırda isə TAP layihəsində növbəti mühüm mərhələnin yekunlaşması gözlənilir. Genişləndirmənin birinci mərhələsi çərçivəsində kəmərin ötürmə qabiliyyəti 2026-cı ildən etibarən ildə əlavə 1,2 milyard kubmetr artırılacaq. Bu artımın 1 milyard kubmetri İtaliyaya, 200 milyon kubmetri isə Albaniyaya yönəldiləcək. Layihənin dəyəri, təxminən, 132 milyon avro təşkil edir və bu mərhələ tamamilə TAP-in öz vəsaiti hesabına həyata keçirilir. Əsas



işlər Kipoydakı kompressor stansiyasında aparılır – burada yeni aqreqatların quraşdırılması və avadanlıqların modernləşdirilməsi nəzərdə tutulur. Bu yeniliklər təkcə texniki gücü artırmaqla qalmır, həm də Avropanın enerji təchizatında dayanıqlılıq və çeviklik yaradır.

Layihənin strateji hədəfi yalnız qazın nəqli ilə məhdudlaşmır. Şirkət orta və uzunmüddətli perspektivdə əməliyyatların səmərəliliyini artırmaq, bazar üçün yeni enerji məhsulları hazırlamaq və innovativ texnologiyalar tətbiq etməklə enerji keçir

liyinə yönəlmiş strateji addımdır. Bu gün TAP vasitəsilə Avropaya axan hər kubmetr qaz təkcə Azərbaycan iqtisadiyyatına gəlir gətirmir, eyni zamanda, Avropa qitəsinin enerji sabitliyini təmin edən, qitələrarası əməkdaşlığın simvoluna çevrilən bir körpü rolunu oynayır.

TAP layihəsi göstərdi ki, enerji siyasəti yalnız resursların ixracı deyil, həm də etimadın ixracıdır. Azərbaycanın təşəbbüsü ilə həyata keçirilən bu nəhəng infrastruktur layihəsi Xəzərin sahilindən Avropanın mərkəzinə uzanan dayanıqlılıq, əməkdaş

Ekspert rəyi

Vüqar BAYRAMOV,
Milli Məclisin deputatı

İtaliya Azərbaycanın vacib tərəfdaşlarından hesab olunur. Ötən il iki ölkə arasında ticarət dövriyyəsi 11 milyard 390 milyon dollar olub. Azərbaycan və İtaliya arasında ən böyük ticarət dövriyyəsi isə 2022-ci ildə qeydə alınıb: 18 milyard 122 milyon dollar.

2024-cü ildə Azərbaycanın ümu

dini dəstəkləmək niyyətindədir. Bu yanaşma TAP-ı təkcə bu günün deyil, həm də gələcəyin enerji arteriyasına çevirir.

Azərbaycan və Avropa İttifaqı arasında əldə olunmuş razılaşmaya əsasən, 2027-ci ilə qədər ölkəmiz Avropaya qaz ixracını ildə ən azı 16 milyard kubmetrə çatdırmağı planlaşdırır. Bu hədəf Azərbaycanın enerji diplomatiyasının uğurlu nəticəsi, həm də regionda enerji balansının sabit

liq və inkişaf körpüsüdür.

Avropa üçün bu, enerji sabitliyinin, Azərbaycan üçün isə milli gücün təntənəsidir. TAP – sadəcə boru kəməri deyil, Azərbaycanın imzasını daşıyan strateji bir mesajdır: biz enerji ilə bərabər sabitlik ixrac edirik.

Nurlan ABDALOV
XQ

İqtisadi qüdrətimiz “Fitch” ekranında

Yaxın illərdə qeyri-xammal sektoru və Orta Dəhliz Azərbaycanda ümumi daxili məhsul istehsalının artımında əsas hərəkətverici qüvvə kimi çıxış edəcək. Bu barədə beynəlxalq reyting agentliyi “Fitch Rating”in “Sovereigns and Supranationals” bölməsinin direktoru Arvind Ramakrishnan məlumat verib.

O deyib ki, “Fitch” 2026-cı ildə Azərbaycanda real ÜDM artımını 2,5 faiz səviyyəsində proqnozlaşdırır ki, bu da ölkənin orta müddətli artım potensialına yaxındır. Artımın, ilk növbədə, qeyri-xammal sektorunun inkişafı və dövlət investisiyaları hesabına baş verəcəyini vurğulayan bölmə direktorunun sözlərinə görə, bu zaman neft hasilatının azalmağa davam etməsinə baxmayaraq, təbii qaz istehsalı



dəstəkləyici rol oynayacaq.

Azərbaycanın informasiya-kommunikasiya texnologiyaları və nəqliyyat sektorunda da yaxşı artım perspektivlərinə malik olduğunu vurğulayan qurum rəsmisi daha sonra bildirib: “Nəqliyyat sahəsində əsas dəstək amilləri genişmiqyaslı dövlət investisiyaları və Orta Dəhliz çərçivəsində tranzit əməliyyatlarıdır. Son illərdə qey-

ri-xammal sektorunun artımı, həmçinin Qarabağda bərpa işləri hesabına əhəmiyyətli tokan alıb. Lakin kapital xərcləri pik həddə çatdıqca onların artıma təsiri azalacaq”.

Azərbaycanın “BBB-” səviyyəsində sabit proqnozla investisiya reytingini qoruyub saxladığını diqqətə çatdıran bölmə direktoru bunun davamlı xarici balans və dövlət borcunun aşağı səviyyəsi ilə əlaqələndirib. O, həmçinin bildirib ki, Azərbaycanın dövlət maliyyəsi Dövlət Neft Fondunun və dövlət depozitlərinin əhəmiyyətli aktivləri hesabına maliyyələşmə çevikliyi və ödəmə qabiliyyəti ilə dəstəklənir.

XQ

Kəlbəcərin külək elektrik stansiyası da olacaq



Kəlbəcərdə yüksək hündürlükdə ilkin gücü 240 meqavat olacaq külək elektrik stansiyasının (KES) təməli qoyulub. Bununla da, rayonun külək potensialının ölçülməsi prosesi başlayıb.

Hazırda burada iki küləkölçmə dirəyi işləyir və məlumat toplayır. Qısa zamanda onlara sahənin potensialını daha dəqiq qiymətləndirməyə imkan verəcək lider sistemi də əlavə olunacaq. Layihə “Kalbajar Energy” MMC birgə müəssisəsi tərəfindən hə-

yata keçirilir.

Xatırladaq ki, ötən il noyabrın 20-də COP29 çərçivəsində Energetika Nazirliyi yanında Bərpa Olunan Enerji Mənbələri Dövlət Agentliyi, “Clean Energy Invest” MMC və “Baltech Green” MMC arasında Kəlbəcər KES-in inkişafı ilə bağlı Anlaşma Memorandumu imzalanıb. Bu unikal layihə dəniz səviyyəsindən 3 min 100 metr yüksəklikdə həyata keçiriləcək və ən hündür külək elektrik stansiyası olacağı gözlənilir.

“Clean Energy Invest” və “Baltech Green” layihə üçün birgə müəssisə yaradıblar. İlk gücü 240 meqavat olacaq KES-in 2028-ci ilin əvvəlində kommersiya fəaliyyətinə başlayacağı gözlənilir. Layihə gələcəkdə 600 meqavat gücə çatmaq potensialına malikdir.

Azərbaycanın gözləntilərinə görə, 2027-ci ilə qədər ölkədə ümumi gücü təxminən 2 qıqavat olan 8 sənaye günəş və külək elektrik stansiyası tikiləcək. Layihələrə ümumi investisiyanın həcmi 2,8 milyard ABŞ dolları qiymətləndirilir və onlar xarici və yerli investisiyalar hesabına maliyyələşdiriləcək.

Bu planların həyata keçirilməsi hər il 5,3 milyard kilovat-saat “yaşıl” enerji istehsalına, elektrik şəbəkəsində bərpaolunan enerjinin payının 32,6 faizə çatdırılmasına, ildə 1,2 milyard kubmetr qaza qənaət edilməsinə, istixana qazlarının tullantılarının 2,5 milyon ton azaldılmasına imkan verəcək. 2030-cu ilə qədər ölkəmiz bərpaolunan enerjinin quraşdırılması gücünü 6 qıqavata çatdırmaq niyyətindədir ki, bunun da 4 qıqavatının ixraca yönəldilməsi planlaşdırılır.

XQ



“Şəfəq–Asiman” ölkəmizə milyardlar qazandıracaq

Yatağın təbii qaz potensialı 500 milyard kubmetr, kondensatı isə 65 milyon tondur

Türkiyənin TPAO şirkəti Xəzər dənizinin Azərbaycan sektorunda yerləşən “Şəfəq-Asiman” dəniz blokuna dair hasilatın pay bölgüsü sazişinə çox böyük ümidlər bəsləyir. Bunu şirkətin idarə heyətinin sədri və baş icraçı direktoru Ahmet Türköglü bildirib.

Rəhbərlik etdiyi qurumun Azərbaycan Dövlət Neft Şirkəti (SOCAR) ilə çox yaxşı əməkdaşlıq etdiyini diqqətə çatdıran Ahmet Türköglü Xəzər dənizindəki “Azəri-Çıraq-Günəşli” yataqlar blokunun və “Şahdəniz” yatağında uğurlu işlərin görüldüyünü vurğulayıb. O, bu ilin iyun ayında Bakı Enerji Həftəsi çərçivəsində BP, SOCAR və TPAO arasında rəhbəri olduğu şirkətin Xəzər dənizinin Azərbaycan sektorunda yerləşən “Şəfəq-Asiman” dəniz blokuna dair hasilatın pay bölgüsü sazişini xatırladaraq bunun əməkdaşlığın möhkəmləndirilməsi baxımından faydalı olacağını bildirib.

A.Türköglü, həmçinin SOCAR və TPAO arasında Azərbaycan və Türkiyədə, eləcə də digər ölkələrdə birgə layihələrdə işlər görmək üçün görüşlər keçirdiklərini bildirib. TPAO-nun Ceyhanda inşa etməkdə olduğu neft emalı zavodu məsələsinə toxunan şirkət rəhbəri bildirib ki, bu liman bir çox qaz və neft boru kəmərlərinin bir araya gəldiyi strateji bir nöqtədir: “Bizim orada neft emalı zavodu inşa etmək üçün torpaq sahəmiş var. Ancaq neft emalı zavodunun inşası uzunmüddətli bir məsələdir. Təbii ki, bu çox böyük zaman və yatırım aparır. İnənirəm ki, bu məsələ də zaman yet-tişdikdə gerçəkləşəcək”.

Xatırladaq ki, bu ilin iyun ayında Bakı Enerji Həftəsi çərçivəsində BP, SOCAR və TPAO arasında Türkiyə şirkətinin Xəzər dənizinin Azərbaycan sektorunda yerləşən “Şəfəq-Asiman” dəniz blokuna dair hasilatın pay bölgüsü sazişinə qoşulmasına imkan verən bir neçə saziş imzalanıb. Həmin razılaşma layihənin daha da inkişaf etdirilməsi ilə bağlı ən uyğun variantın müəyyənləşdirilməsi üçün blokun bundan sonrakı qiymətləndirilməsini sürətləndirməyə kömək edəcək. Bu məqsədlə “Aşağı Suraxanı” layinə bir quyunun qazılması da daxil olmaqla əlavə qiymətləndirmə işləri həyata keçiriləcək. Bu fəaliyyətlərə imkan yaratmaq üçün hasilatın pay bölgüsü sazişinin kəşfiyyat dövrü uzadılacaq. Razılaşma üzrə işlərin 2025-ci ilin üçüncü rübünün sonunadək başa çatacağı gözlənilir.

Razılaşma yekunlaşdıqdan sonra TPAO “Şəfəq-Asiman” dəniz blokuna dair hasilatın pay bölgüsü sazişində, ümumilikdə, 30 faiz iştirak payına sahib olacaq. Bunun da 15 faizi BP-dən, 15 faizi isə SOCAR-dan alınacaq. Hazırda isə BP və SOCAR-ın hər biri hasilatın pay bölgüsü sazişində 50 faiz iştirak payına malikdir. “Şəfəq-Asiman” dəniz blokuna dair sazişin kəşfiyyat dövrü üçün operatoru isə BP olacaq.

Qeyd edək ki, “Şəfəq-Asiman” bloku Bakıdan, təxminən, 125 kilometr cənub-şərqdə, 1100 kvadratkilometr ərazidə yerləşir. Burada dənizin dərinliyi 650–800 metr, karbohidrogen laylarının dərinliyi isə 7 min metrə çatır. Bu göstəricilər isə layihəni Xəzərdəki ən mürəkkəb və dərin qazma əməliyyatlarından biri kimi fərqləndirir. Azərbaycanın enerji xəritəsində strateji önəm daşıyan “Şəfəq-Asiman” Xəzərin dərin sularında yerləşən ən perspektivli qaz-kondensat yataqlarından biridir. Dəniz dəniz texnologiyalarının tətbiqi, beynəlxalq əməkdaşlıq və zəngin ehtiyatlar bu yatağı ölkənin enerji gələcəyinin əsas sütunlarından birinə çevirir.

Yeri gəlmişkən, qaz-kondensat ehtiyatlarının zənginliyi ilə seçilən “Şəfəq-Asiman” dəniz blokunun işlənməsi üzrə hasilatın pay bölgüsü sazişi 2010-cu ildə SOCAR və BP arasında imzalanıb. Hər iki tərəf layihədə 50 faizlik iştirak payına malikdir. Saziş çərçivəsində ilk kəşfiyyat quyusunun qazılmasına 2020-ci ilin yanvarında başlanılıb və 7 min 189 metr dərinlikdə “Fasilə” layına çatmaqla uğurla tamamlandı. Bu əməliyyat Azərbaycanın dərin dəniz qazma təcrübəsində yeni mərhələ açıb.

“Şəfəq-Asiman” dəniz blokunun işlənməyə cəlb edilməsi milli iqtisadiyyatımıza böyük töhfələr verəcək. Belə ki, BP və SOCAR mütəxəssislərinin qiymətləndirməsinə əsasən, yataqda 500 milyard kubmetr təbii qaz və 65 milyon ton kondensat ehtiyatları mövcuddur. Bu göstəricilər isə layihəni regionun ən iri qaz kəşflərindən birinə çevirir.

Hazırda yataqda növbəti tədqiqat və qiymətləndirmə işləri aparılır. Bununla yanaşı, layihə çərçivəsində yüzlərlə yerli mütəxəssis beynəlxalq standartlara uyğun təlimlərə cəlb olunub. Bu, yerli kadr potensialının artmasına, xidmət və logistika sektorlarında isə yeni iş yerlərinin açılmasına səbəb olub.

Gələcəkdə hasilatın başlanması ilə Azərbaycan daha dayanıqlı enerji balansına sahib olacaq. Belə ki, yatağın tam işlənməsi nəticəsində ölkəmiz təkcə daxili enerji təminatını möhkəmləndirməyəcək, həm də Avropaya qaz ixracının sabitliyini təmin edən əsas oyunçulardan biri kimi mövqeyini gücləndirəcək. Uzunmüddətli perspektivdə isə “Şəfəq-Asiman” ölkənin ÜDM-də enerji sektorunun payını artıracaq, dövlət büdcəsinə milyardlarla dollar gəlir gətirəcək.

Mirbağır YAQUBZADƏ
XQ

Kulevi terminalı genişləndirilir

Azərbaycan Dövlət Neft Şirkəti (SOCAR) Qara dəniz sahilində yerləşən Kulevi terminalının genişləndirilməsi ilə bağlı layihə sənədlərini Gürcüstanın Ətraf Mühitə və Kənd Təsərrüfatı Nazirliyinin Ekoloji Nəzarət Departamentinə təqdim edib.



Layihədə hər birinin tutumu 20 min kubmetr olan 4 yeni silindrik polad çənin inşası nəzərdə tutulub ki, bu da terminalın yənəcəq və neft məhsullarının yükləmə-boşaltma gücünü, ümumilikdə, 80 min kubmetrədək artırmağa imkan verəcək. Bundan əlavə, neft məhsullarının sistem tipli vaqonlardan effektiv boşaldılmasını təmin edən ikitərəfli dəmir yolu estakadası tikiləcək.

SOCAR Gürcüstan qanunvericiliyinə müvafiq olaraq layihə ilə yanaşı, ətraf mühitə təsirin qiymətləndirilməsi haqqında

hesabat da təqdim edib. Ekoloji nəzarət departamenti sənədə baxacaq və daha sonra terminala yeni obyektlərin inşasına başlamaq üçün müvafiq icazə verəcək. Kulevi terminalının 6 rezervuar parkı var və genişləndirilmə şirkətin inkişaf strategiyasının bir hissəsidir.

Xatırladaq ki, Kulevi neft terminalı 2008-ci ildən fəaliyyət göstərir. Onun genişləndirilməsi ilə bağlı planlar bu ilin aprelində elan olunub.

XQ

Vətən müharibəsi “TRT Haber” ekranında

Azərbaycan lideri dünyaya müqəddəs savaşımızın ədalətli və ləyaqətli olduğunu anlatdı



2020-ci il sentyabrın 27-də başlayan Vətən müharibəsi ölkəmizin müasir tarixində dönüş nöqtəsi oldu. 30 ilə yaxın işğal altında saxlanılan ərazilərin azad edilməsi uğrunda aparılan bu mübarizə Azərbaycanın beynəlxalq hüquqa əsaslanan mövqeyinin qətiyyətlə ifadəsi idi. Elə bu baxımdan Prezident İlham Əliyevin 2020-ci il oktyabrın 5-də Türkiyənin “TRT Haber” kanalına verdiyi müsahibə həm respublika ictimaiyyəti, həm də beynəlxalq auditoriya üçün mühüm siyasi bəyanat kimi yadda qaldı.

Müsahibə Azərbaycanın haqq savaşının mahiyyətini, müharibənin məqsədlərini, Ermənistanın təxribatlarını, beynəlxalq güclərin yanaşmasını və Türkiyənin qardaş dəstəyini bir daha açıq göstərdi. Analitik baxışla həmin müsahibə Azərbaycanın siyasi kursu və regiondakı geosiyasi düzən haqqında aydın təsvir yaratdı.

Prezident İlham Əliyev “TRT Haber”ə müsahibəsində, ilk növbədə, müharibənin səbəblərinə toxundu. Dövlətimizin başçısı açıq şəkildə bildirdi ki, Ermənistanın hərbi təxribatları, Tovuz istiqamətində hücumları və diplomatik danışıqlar prosesini iflic etməsi Azərbaycanın səbir kasasını daşırmışdı. Bu, təsadüfi deyildi: Ermənistan rəhbərliyi illər boyu işğalı möhkəmləndirmək üçün təxribatçı siyasət yürüdü, yeni torpaqlar iddiası ilə çıxış edirdi. Azərbaycan isə uzun müddət idi ki, BMT Təhlükəsizlik Şurasının 822, 853, 874 və 884 sayılı qətnamələrinin icrasını gözləyirdi. Prezident İlham Əliyevin “TRT Haber”ə müsahibəsində də vurğuladığı kimi, nəhayət, 2020-ci il sentyabrın 27-də Ermənistanın torpaqlarımıza yenidən müdaxiləsi ilə başlanan Vətən müharibəsində Azərbaycan beynəlxalq hüquqa əsaslanaraq ərazilərimizi azad etmək hüququnu həyata keçirirdi. Beləliklə, savaşın məqsədi işğala son qoymaq və ədaləti bərpa etmək idi.

Müsahibədə əsas məqamlardan biri Vətən müharibəsində Türkiyənin rolu ilə bağlı idi. Prezident, Ali Baş Komandan İlham Əliyev müsahibədə bununla bağlı dedi: “Türkiyə ilə qardaşlığımız əbədidir və bizim qardaşlığımız bütün sınaqlardan keçib. Bilirsiniz ki, Türkiyə ilə Azərbaycan arasında ki münasibətlər dünya ölkələri üçün nümunədir. Mən dəfələrlə bu mövzu ilə bağlı öz sözlərimi demişdim. Öziz qardaşım, Türkiyə Prezidenti Rəcəb Tayyib Ərdoğanla təşkil olunan birgə mətbuat konfranslarında dəfələrlə demişəm ki, bu gün dünya miqyasında Türkiyə və Azərbaycan qədr bir-birinə yaxın olan ikinci ölkə yoxdur və bu, sadəcə olaraq, söz deyil. Bu, ürəkdən gələn duyğulardır. Bizim birliyimiz bizim tariximizə əsaslanır, ortaq etnik köklərə, dilimizə, dinimizə, qardaşlığımıza əsaslanır.

Öziz qardaşım Tayyib bəylə tarixi xələtimiz odur ki, biz çox güclü bir təməl üzərində müasir Türkiyə – Azərbaycan birliyini yaratdıq. Türkiyə bayraqları onsuz da Azərbaycanda hər yerdə var, Azərbaycanı bayraqları ilə həmişəlik. Biz bir-birimizi bir-birimizdən ayırmırıq, birlikdəyik. Bu hadisələr bir daha onu göstərdi ki, bizi ən çox dəstəkləyən, birinci dəstəkləyən Türkiyə olmuşdur, birmənalı şəkildə, qəti şəkildə. Türkiyə Prezidentinin çox cəsarətli və qəti açıqlamaları bir çox ölkələrə xəbərdarlıq oldu – kənarda durun, qarışmayın, Azərbaycan tək deyil, Türkiyə yanındadır və Azərbaycan da hər zaman Türkiyənin yanındadır!”.

Dövlətimizin başçısı müsahibədə Azərbaycan Ordusunun güc-qüdrətindən bəhs edərək, bu məsələdə Türkiyənin rolunu yüksək dəyərləndirdi və qardaş ölkədən alınan silahlı uçuş aparatlarının haqq savaşının gedişinə müsbət təsir göstərdiyini bildirdi: “Bu silahlı uçuş aparatları dünyanın ən yüksək səviyyəsində olan aparatlardır və onların Azərbaycan Ordusunda olması bizim ordumuzu böyük dərəcədə gücləndirmişdir. Bu aparatlar bizə böyük imkanlar yarat-

dı və eyni zamanda, canlı qüvvə itkisinin çox da böyük olmamasına gətirib çıxardı. Çünki əgər bu imkanlar bizdə olmasaydı, Ermənistanın Dağlıq Qarabağda və işğal



edilmiş torpaqlarda 30 il ərzində qurduğu istehkamları, tankları, topları, yaylım atəş vətəndaşlarını müdafiə etdiyini, öz ərazi bütövlüyünü saxlamaq istədiyini vurğuladı. Ona görə bu mükəmməl texnoloji intellektual məhsul Türkiyə xalqının potensialını göstərir. Biz o ölkəyə ki, bizim Türkiyə kimi müttəfiqimiz var. Biz çox xoşbəxt ölkəyə ki, bizim Türkiyə kimi müttəfiqimiz, qardaşımız var. Əlbəttə ki, Türkiyənin bizə göstərdiyi mənəvi dəstək, eyni zamanda, Türkiyə müdafiə sənayesinin məhsullarının bizdə olması bizi gücləndirir və bunu bütün dünya görür”.

Prezident İlham Əliyev daha sonra Azərbaycanın bu müharibədə özünü, öz vətəndaşlarını müdafiə etdiyini, öz ərazi bütövlüyünü saxlamaq istədiyini vurğuladı. Eyni zamanda, Azərbaycanın başqa ölkənin torpağında gözünün olmadığını, Ermənistanın 30 ildir ki, qədim torpağımızı istismar etdiyini, məcburi köçkünlərin o torpaqlara qayıtmasına icazə vermədiyini, beynəlxalq vasitəçilərin isə bütün bunlara biganə qaldığını, məhəl qoymadığını bildirdi.

Prezident İlham Əliyev müsahibədə qardaş ölkənin siyasi dəstəyini yüksək qiymətləndirdi, Türkiyənin mövqeyinin Azərbaycana güc verməsi, bununla da ölkəmizin tək olmaması barədə bütün dünyaya mesaj göndərdi. Xatırladaq ki, bu, yalnız diplomatik bəyanat deyildi, həm də Türkiyə Cümhurbaşqanı Rəcəb Tayyib Ərdoğanın açıq şəkildə Azərbaycanın yanında olduğunu elan etməsi ilə bölgədəki güc balansının dəyişdirməsi demək idi.

Xatırladaq ki, o zaman müsahibədə vurğulanan Türkiyə amili iki strateji mesajı özündə ehtiva edirdi. Birincisi, qardaş ölkənin psixoloji və mənəvi dəstəyi ilə Azərbaycan xalqı Türkiyənin həmrəyliyini hiss etdi, bu isə respublikamızda mübarizə ruhunu daha da gücləndirdi. İkincisi, geosiyasi təsir nəticəsində Ermənistan və onun havadarları başa düşdülər ki, artıq regionda balans dəyişib və Türkiyəsiz heç bir siyasi ssenari mümkün deyil. Bütün bunlar isə Azərbaycan – Türkiyə birliyinin yalnız hərbi deyil, həm də siyasi və mənəvi güc olduğunu bir daha təsdiqlədi.

Müsahibədə diqqəti cəlb edən digər mühüm məqam isə Ermənistanın siyasətinin ifşası idi. Prezident İlham Əliyev Paşinyan hökumətinin “Qarabağ Ermənistanı” kimi məsuliyyətsiz bəyanatlarının sülh prosesini tamamilə pozduğunu qeyd etdi. Ermənistan rəhbərliyi danışıqlardan boyun qaçıracaraq müharibəni qaçılmaz etmişdi. Üstəlik, müharibənin ilk günlərində

Ermənistanın mülki şəhərlərə raket zərbələri endirməsi – Gəncə, Bərdə, Tərtər faciələri onların hərbi cinayətlərini açıq şəkildə göstərdi. Prezident, Ali Baş Komandan İlham Əliyevin sözügedən müsahibəsi vasitəsilə beynəlxalq auditoriya Ermənistanın bu təxribatçı mahiyyətini daha aydın gördü.

Dövlətimizin başçısı müsahibədə dəfələrlə beynəlxalq hüquqa istinad etdi, Azərbaycanın mövqeyinin sadə olduğunu – əraziləri geri almaq, məcburi köçkünləri öz yurdlarına qaytarmaq, beynəlxalq təşkilatları qərarlarına hörmətlə yanaşmağa dəvət etmək və bunu gerçəkləşdirmək kimi məqsədləri diqqətə çatdırdı. Bununla yanaşı, Prezident İlham Əliyev bəzi dövlətlərin ikili standartlarını da açıq şəkildə tənqid etdi. Dövlətimizin başçısı haqlı olaraq beynəlxalq hüquq prinsiplərinin tətbiqinin də zəruriliyini vurğuladı. Bu mövqe Azərbaycanın beynəlxalq nüfuzunu daha da gücləndirdi, çünki ədalət və hüquqa əsaslandırdı.

Onu da deyək ki, 44 günlük Vətən müharibəsi informasiya məkanında aparılırdı. Azərbaycan liderinin “TRT Haber”ə müsahibəsi də ölkəmizin dünyaya açıq mesajlarından biri idi. Prezident İlham Əliyev bu platforma vasitəsilə həm region, həm də global auditoriyaya müraciət etdi. Burada iki mühüm mesaj diqqət çəkdi. Birincisi, Azərbaycanın mübarizəsi haqq savaş idi, başqa sözlə, bu, işğala qarşı beynəlxalq hüququn bərpası idi. İkincisi, sülh istəyinə xüsusi önəm verilib, Azərbaycan müharibəni deyil, ədalətli sülhü seçirdi. Lakin sülh yalnız işğalın aradan qalxması ilə mümkün idi.

Prezident, Ali Baş Komandan İlham Əliyev müsahibənin son hissələrində gələcəyə dair baxışını bölüşdü. Dövlətimizin başçısı müharibədən sonra regionda sülh və əməkdaşlıq üçün yeni imkanlar yaranaçağını, xüsusilə Azərbaycan və Türkiyənin təşəbbüslərinin regional sabitliyin bərqərar olmasına həlledici rol oynayacağını bildirdi. Əminliklə ifadə olunan bu baxış sonrakı illərdə özünü doğrultdu: 2020-ci ilin noyabrında imzalanmış üçtərəfli Bəyanat yeni reallıq yaratdı, Azərbaycan iqtisadi və nəqliyyat layihələrində regional mərkəzə çevrildi.

Beləliklə, Prezident İlham Əliyevin 2020-ci il oktyabrın 5-də “TRT Haber” kanalına verdiyi müsahibə Azərbaycanın haqq işni dünyaya çatdıran mühüm siyasi sənəd kimi tarixə düşdü. Bu müsahibə ilə Azərbaycan rəhbərliyi müharibənin səbəblərini göstərdi, respublikamızın beynəlxalq hüquqa əsaslanan mövqeyini nümayiş etdirdi, Ermənistanın işğalçı siyasətinin mahiyyətini dünyaya çatdırdı. Ölkə rəhbəri, eyni zamanda, Türkiyə ilə strateji birliyi önsə çəkdi, gələcəyə dair sülh və əməkdaşlıq vizyonunu təqdim etdi.

Sonda qeyd edək ki, Ermənistanın baş naziri Nikol Paşinyanın “inqilabi hökumət”inin Azərbaycanı qarşı həyata keçirdiyi siyasi və hərbi təxribatlar onilliklər ərzində əldə olunmuş razılaşmalar və prinsipləri rədd etdi, ATƏT-in Minsk Qrupunu apardığı danışıqlar prosesini dalana dırdı. Bunun nəticəsində daha da artan gərginlik və ədavət Azərbaycanın tarixə 44 günlük müharibə kimi düşən genişmiqyaslı hərbi əks hücum əməliyyatlarına başlaması ilə nəticələndi. Beləliklə, 30 ilə yaxın sürən Ermənistan – Azərbaycan münaqişəsi, nəhayət, 2020-ci il noyabrın 10-da başa çatdı. Bununla da Cənubi Qafqaz bölgəsinin regional təhlükəsizlik arxitekturası kökündən dəyişdi.

Vaqif BAYRAMOV
XQ

Vətən müharibəsinin

xronikası: 5 oktyabr

2020-ci il sentyabrın 27-də Ermənistan silahlı qüvvələrinin cəbhəboyu törətdiyi genişmiqyaslı təxribatlara cavab olaraq Azərbaycan Ordusu əks-hücum əməliyyatına başladı. Vətən müharibəsi 30 illik işğala son qoyan şanlı Qələbə ilə nəticələndi. Müzəffər Ali Baş Komandan İlham Əliyevin rəhbərliyi ilə qazanılan möhtəşəm Zəfər Azərbaycan tarixinə qızıl hərfilərlə yazıldı.

Zəfər marafonunun 9-cu günü

• Azərbaycan Ordusu Cəbrayıl rayonunun Şıxəli Ağalı, Sarıcalı, Məzrə kəndlərini və müxtəlif istiqamətlərdə bir neçə strateji yüksəkliyi azad edib. Prezident İlham Əliyev bununla bağlı rəsmi “Twitter” səhifəsində paylaşım edib: “Bu gün Azərbaycan ordusu Cəbrayıl rayonunun Şıxəli Ağalı, Sarıcalı, Məzrə kəndlərini və müxtəlif istiqamətlərdə bir neçə strateji yüksəkliyi azad etmişdir. Qəhrəman ordumuzun uğurlu əməliyyatı davam edir. Qarabağ Azərbaycandır!”.

• Prezident İlham Əliyev Türkiyənin “TRT Haber” televiziya kanalına müsahibə verib. Dövlətimizin başçısı müsahibədə Azərbaycan Ordusunun öz missiyasını uğurla icra etdiyini və ölkəmizin ərazi bütövlüyünün bərpa olunacağına əminli-

lah və texnikalarının fotosəkillərini yayıb.

• Aprel döyüşlərində düşmən 6 tankını məhv etdiyinə görə “Azərbaycan Bayrağı” ordeninə layiq görülmüş gizir Tahir Misirxanov Vətən müharibəsinin başlanmasından bəri Ermənistan ordusunun daha 11 zirehli texnikasını sıradan çıxarıb.

2016-cı ilin Aprel döyüşlərində 6 tank məhv edərək “Azərbaycan Bayrağı” ordeninə layiq görülmüş gizir Tahir Misirxanov düşmən texnikasını bu gün də məhv etməkdə davam edir.

Müdafiə Nazirliyinin mətbuat xidmətinin məlumatına görə, torpaqlarımızın işğaldan azad edilməsi uğrunda sentyabrın 27-dən başlayan əks-hücum əməliyyatında igidlilə vuruşan gizir



yini diqqətə çatdırıb: “Bizim əsas məqsədimiz bundan ibarətdir. Bu məqsəd tarixi ədaləti təmin edəcək. Eyni zamanda, bu beynəlxalq qanunlara da hörmət əlaməti kimi qəbul edilməlidir. Çünki Qarabağ və işğal edilmiş digər torpaqlar Azərbaycanın tarixi torpaqlardır. Beynəlxalq hüquq baxımından da bu torpaqlar Azərbaycan dövlətinə məxsusdur”.

Ali Baş Komandan daha sonra Ermənistanın əldə edilmiş prinsipləri pozaraq Azərbaycana qarşı yeni hücumla başladığını, ölkəmizin isə əks-hücum əməliyyatına keçib öz torpaqlarını Azərbaycan əsgərinin gücü ilə azad etdiyini bildirib. Qeyd edib ki, buna görə, sadəcə indiki şəraitdə atəşkəsin bərpa edilməsi məsələsi müzakirə mövzusu ola bilməz: “Bizim tələblərimiz var. Mən bunu artıq rəsmən bəyan etmişəm. Bizə çox ciddi zamanətlər verilməlidir. Beynəlxalq vasitəçilər bizə bu zamanətləri təsdiq etməlidirlər. Eyni zamanda, Ermənistanın işğal edilmiş torpaqlardan çıxmaq qrafiki, yəni cədvəli bizə verilməlidir, hansı gün hansı bölgədən çıxacaq. Təbii ki, o zaman müharibə dayanacaq. Çünki biz istəyirik ki, bu məsələ sülh yolu ilə həll olunsun. Bəzi vasitəçilər istəyirlər ki, sadəcə atəşkəs olsun. Atəşkəs isə 1994-cü ildən qüvvədədir. Bu illər ərzində niyə bu məsələ həll olunmadı? Birləşmiş Millətlər Təşkilatının qərarları niyə icra edilmədi? Təcavüzkar dövlətə sanksiyalar niyə tətbiq edilmədi? Bütün bu suallar havada qalır. Bu suallara cavab yoxdur. Bu gün Azərbaycanın şanlı ordusu öz uğurlu əməliyyatlarını keçirirək, bizim dədə-baba torpaqlarımızı azad edərək bu çağırışlar gəlir ki, nəbədə irəliyə getməyin, ara verin. Müharibənin öz qaydaları, öz qanunları var. Hər günün öz əhəmiyyəti var, önəmi var”.

Prezident İlham Əliyev müsahibədə bildirib ki, Ermənistanın cəbhə bölgəsindən uzaqda yerləşən yaşayış məntəqələrini, dinc sakinləri atəşə tutması onun terrorçu ölkə olmasını bir daha göstərir. Yəni bu, Cenevrə Konvensiyasına dəban-dabana zidd olan bir hərəkətdir. Mülki əhalini, şəhərləri vurmaq qəbul edilməzdir: “Gəncə şəhəri döyüş bölgəsi deyil. Gəncə şəhərinin içərisində hər hansı bir top, tank yoxdur. Niyə bunu vurursan? Yəni nifrətə görə. Azərbaycana, Türkiyəyə qarşı nifrət onların qanındadır. Əfşuslar olsun ki, Ermənistanın gənc nəslində bu nifrət əsasında tərbii edilir. Ancaq bu, bizi yolumuzdan döndərmə bilməz. Bilirsiniz, Tərtər şəhərini demək olar ki, dağıdıblar. Tərtər şəhərində bizim vətəndaşlar kişi kimi, mərd-mərdənə durublar. Deyiblər ki, öldü var, döndü yoxdur, torpağımızdan heç yerə getməyəcəyik. Nə qədər mərmi düşüb? Gün var idi ki, təkəmə Tərtər şəhərinə iki min mərmi düşdü. O da balaca bir şəhərdir, böyük şəhər deyil”.

• Qoşunlarımızın zərbələri nəticəsində Ermənistan silahlı qüvvələrinin cəbhənin Ağdərə istiqamətində 62-ci artilleriya alayının 2, 41-ci artilleriya alayının 2 BM-21 “Qrad” yaylım atəşli reaktiv sistemi, 63-cü tank taborunun daha 3 tankı məhv edilib. Müdafiə Nazirliyi döyüşlərdə Ermənistan ordusunun atıb qəddiği və bölmələrimizin məhv etdiyi düşmənin si-

T.Misirxanov şəxsi rəşadət göstərərək bu günədək düşmənin daha 11 zirehli texnikasını sıradan çıxarıb.

Azərbaycan Ordusunun qələbələrində payı olan, ümumilikdə, 17 düşmən texnikasını məhv edən igid döyüşçümüz bundan qürur duyduğunu və ölkəmizin ərazi bütövlüyünün təmin olunması naminə sonadək döyüşəcəyini fəxrələ deyir.

• Şəhər saatlarında Azərbaycan Hava Hücümündən Müdafiə Qüvvələrinin radiolokasiya sistemlərinin texniki vasitələri Ermənistanın Cermuk, Qafan və Berd rayonları ərazisində yerləşən start mövqələrindən Azərbaycan ərazisinə raket buraxılışını qeydə alıb.

Oktyabrın 5-də şəhər saatlarında Azərbaycan Hava Hücümündən Müdafiə Qüvvələrinin radiolokasiya sistemlərinin texniki vasitələri Ermənistanın Cermuk, Qafan və Berd rayonları ərazisində yerləşən start mövqələrindən Azərbaycan ərazisinə atılan raket buraxılışını qeydə alıb.

Müdafiə Nazirliyinin mətbuat xidmətindən bildirilib ki, bütün cəbhəboyu sıxışdırılan düşmən artıq bir neçə gündür Ermənistan ərazisindən Azərbaycan əhalisinə kompakt yaşadıqı məntəqələrə, mülki infrastrukturda sistemli şəkildə raket zərbələri endirir.

Eyni zamanda, Ermənistanın müdafiə nazirliyi Azərbaycan ərazisinin Ermənistanıdan atəşə tutulması faktını inkar edir və bunun işğal olunmuş ərazilərimizdən həyata keçirildiyini bildirir. Ermənistanın bu cür məsuliyyətsiz və cinayətkar hərəkəti məqsədyönlü şəkildə Azərbaycanı cavab tədbirləri görməyə təhrik edir.

• Ermənistan silahlı qüvvələrinin yaşayış məntəqələrini ağır artilleriya qurğularından və raket sistemlərindən intensiv atəşə tutması nəticəsində oktyabrın 5-də saat 16:00-a olan məlumata görə, həlak olmuş mülki şəxslərin sayı 25-ə, xəsarət alanların sayı isə 127-yə çatıb. Bundan başqa, 316 evə və 56 mülki obyektə ciddi ziyan dəyib.

Azərbaycan Respublikasının Baş Prokurorluğu beynəlxalq hüququn norma və prinsiplərini kobud şəkildə pozaraq dinc əhaliyə qarşı terror əməllərini davam etdirən təcavüzkar Ermənistanın hərbi-siyasi rəhbərliyinin bilavasitə göstərişi ilə Ermənistan silahlı qüvvələrinin Azərbaycanı yaşayış məntəqələrini atəşə tutması nəticəsində həlak olan və xəsarət alan mülki şəxslərin, eləcə də infrastrukturda dəyən ziyanla bağlı yeni statistika açıqlayıb.

Qeyd edək ki, rəşadətli Azərbaycan Ordusunun sarsıdıcı cavab zərbələri qarşısında sürətlə geri çəkilən düşmən beynəlxalq hüququn norma və prinsiplərini, 1949-cu il tarixli Cenevrə Konvensiyaları və onların Əlavə Protokollarını, BMT-nin Təhlükəsizlik Şurasının qərar və qətnamələrini kobud şəkildə pozaraq, Azərbaycanın dinc əhalisini qəsdən hədəfə almaqla döyüş əməliyyatlarının aparıldığını bölgədən uzaqlıqda yerləşən respublikamızın şəhərlərini və əhalinin sıx yaşadığı məntəqələri intensiv atəşə tutur.

Mustafa KAMAL
XQ

Vətən müharibəsi qəhrəmanları

Şöhrəti dillərdə dolaşan igid

Onunla mən bir neçə il fərqi ilə eyni məktəbdə oxumuşuq – Sumqayıtdakı 17 nömrəli tam orta məktəbdə. Bəlkə də haçansa üz-üzə gəlmişik, bilmirəm. Amma onun hərbi libasdakı Ali Baş Komandanla görüşdüyü anın əbədləşdirildiyi şəkildə baxanda üz cizgiləri mənə çox tanış gəldi, ən azından, munis duyğular yaratdı. Sandım ki, Ramizi çoxdan tanıyıram.



Tərcümeyi-halından sətirlər: Əslən Masallıdan olan Ramiz Cəfərov 10 dekabr 1974-cü ildə Donetsk vilayətinin Makeyevka şəhərində anadan olub. Sonradan Sumqayıta köçüblər. Bakıda Cəmşid Naxçıvanski adına hərbi liseyi və Ryazan Qvardiya Ali Hava-Desant Komandanlığı Məktəbini bitirib. Nümunəvi zabit kimi Vətənə xidmət edib. XTX-də komandir müavini olub. Məlum Aprel döyüşlərində fərqlənib. Vətən müharibəsində əsl zabit dəyanəti göstərüb. 2020-ci il noyabrın 6-da Şuşa yaxınlığında qəhrəmancasına həlak olub. Paytaxtdakı İkinci Şəhidlər xiyabanında (Hərbi Memorial Məzarlıqda) torpağa tapşırılıb.

“Zəfər Yürüşü”ndə Cəbrayıl, Füzuli, Xocavənd, Şuşa uğrunda şanlı savaşları ilə tarix yazan Ramiz Cəfərov mənsub olduğu xüsusi təyinatlılar arasında “Qara Qartal” ləqəbi ilə tanınırdı. Qıy vurub düşmən üzərinə şığıması silahdaşlarını ruhlandırır, qə-



fil hücumları ilə işğalçılara, sözün əsl mənasında, qan uddururdu. Ən böyük arzusu Şuşaya qalxmaq, Cıdır düzündə gəzmək, qoşa minarəli məscidi ziyarət etmək idi. Özü o yolu qət edə bilməsə də, Milli Ordumuza yol açan öncüllərdən oldu Ramiz.

Bakıdakı Azadlıq Meydanında ilk Qələbə paradi keçirilən gün şəhid polkovnik-leytenant Ramiz Cəfərovun 46 yaşı tamam olurdu. Bu ərəfədə – 1 gün öncə o, ölümündən sonra Vətən Müharibəsi Qəhrəmanı adına layiq görülmüşdü. Bir ay əvvəl isə Şuşaya Qələbə bayrağımız sancılmış, Müzəffər Ali Baş Komandanımız qürurla: “Əziz Şuşa, sən azadsan!” demişdi.

İnişil isə Zəfər Günü ərəfəsində “İRƏ-Lİ” İctimai Birliyinin təşəbbüsü və Nizami Kino Mərkəzinin təşkilatı dəstəyi ilə qəhrəman Ramiz Cəfərovun döyüş yolundan və şücaətindən bəhs edən “Ömür vəfa et-səydi” filminin nümayişi keçirildi. Hər kəs gözləndiyi ekrandan çəkmədən Ramizin hünər hekayəsini hədsiz maraqla izləyirdi. Bir vaxtlar AzTV-də çiyin-çiyinə çalışdığım istedadlı rejissor Taleh İsmayilovun müəllifi olduğu filmdə onun silahdaşları ilə birgə düşmən texnikasını sıradan çıxarması və erməni quldurlarını amansızcasına məhv etməsi səhnələrinə həyəcanlı bax-

maq olmurdu... Budur, bədxah ermənilər ağır məğlubiyyətdən sonra sovet texnikası ilə “revanş” hücumuna keçirlər. Amma Ramizin döyüş yoldaşları ilə birgə qurduğu plan onlar üçün çox gözlənilməz olur. İki qumbara partlayışından sonra düşmən yaraqlıları silahlarını hansı tərəfə şuşayaqcaqlarını müəyyənləşdirəndə Ramizgil bütöv bir quldur dəstəsini məhv edirlər...

Ölməz qəhrəmanın həyat yoldaşı Sitarə Vaqif qızı deyir:

– Ramiz düz 28 il hərbi geyimdə Vətənə qulluq etdi. Elə ona çox yaraşan həmin libasdakı şəhadətə ucaldı. Mən bunu gözləyirdim, odur ki, acı xəbəri təmkinlə qarşıladım. Bilirdim ki, daim irəliyə can atan, kəşfiyyata hər gedəndə ölümü göz önünə alan Ramiz bir gün cənnət quşuna dönərək uçub gedə bilər. Elə də oldu. “Şəhidlər ölmür, ölməyəngə ağlamazlar” – deyiblər. Mən də ağlamıram, Ramizin yadigarları olan 5 övladımı – Rəbiqə, Nigar, Nərgiz, Nurlana adında 4 qızımızı, Nurlan adında oğlumuza böyüdə-böyüdə, həyatda inamla addımlamağa hazırlayaraq, şəhid ömür-gün dostuma dualar edir, onun adı ilə qürur duyuram.

Əli NƏCƏFXANLI
XQ

Oğul düşmən çəpəridir

Ağstafa rayonunun Qırılı kəndində dünyaya göz açan Elvin İmaməliyev Azərbaycan Dillər Universitetini bitirdikdən sonra doğulduğu Ağstafa rayonunun Qırılı kənd tam orta məktəbində əvvəlcə müəllim, daha sonra direktor kimi fəaliyyət göstərmiş. Eyni zamanda, Yeni Azərbaycan Partiyasının Ağstafa rayon şöbəsi Gənclər Birliyinin sədri olub.

Vətən müharibəsinin ilk günlərindən könüllü torpaqlarımızın işğaldan azad olunması uğrunda gedən döyüşlərdə könüllü iştirak edib. “2020-ci il noyabrın 9-da isə Şuşa şəhəri yaxınlığında, Qırmızı bazar qəsəbəsində ağır yaralanaraq şəhid olub. Doğma Qırılı kənd qəbiristanlığında dəfn edilib.

Prezident İlham Əliyevin sərəncamlarına əsasən, ölümündən sonra Elvin Elsevər oğlu İmaməliyev “Vətən uğrunda”, “Cəsur döyüşçü” və “Şuşanın işğaldan azad olunmasına görə” medalları ilə təltif olunub. 2 oğul övladı yadigar qalıb.

Elvin atası Elsevər İmaməliyevə noyabrın 8-dən 9-na keçən gecə zəng edərək “ata, mən yaxşıyam, narahat olmayın”, – deyib. Bu, bir cümlə Elsevər kişi ilə oğlu

arasında son danışq olub. Ata söyləyir ki, Elvin bəlkə də o vaxt yaralanmış, təzliklə şəhid olacağını hiss etdiyi üçün bütün ağrılarına güc gələrək beləcə xudahafizləşib.

Vaxtilə şagirdi olmuş İsgəndər Yaqublu şəhid direktorları ilə bağlı xatirəsini bölüşür: – Elvin müəllim həmişə deyirdi ki, dərslərinizi yaxşı oxuyun, savadlı, bilikli olun. Döyüş təkəşə səngərdə aparılırmı. Biz müharibə şəraitində yaşayıyıq. Sizin təhsili, bilikli olmanız da ölkəmizin gücünü artırır.

Torpaq uğrunda gözləndiyi qırpmadan ölümün gözləndiyi baxan Vətən övladlarını yad etmək, xatirələrini əziz tutmaq hər birimizin ən müqəddəs borcudur. Bu gün şəhidlər həm nisgilibiz, kədərimiz, ürək ağrımız, həm də qürur yerimiz, fəxrimiz.



dir. Gənc şəhidlərimizi tanımaq, onları vətənpərvərlik ruhunda böyütmək, torpağa, xalqa bağlı tərbiyə etmək isə hər bir ölkə vətəndaşının ən ümdə vəzifəsidir.

M.MİRZƏ
XQ

...Əsgərini xilas etdi

Özü isə şəhid olan Vidadi Əhmədov 1979-cu il iyulun 12-də Salyanda dünyaya göz açıb. Şəhərdəki 1 saylı orta məktəbi bitirdikdən sonra təhsilini Heydər Əliyev adına Azərbaycan Ali Hərbi Məktəbində davam etdirib. Murovdağda hərbi xidmət keçib.



Gənc zabit müxtəlif vaxtlarda İraqda sülhməramlı qüvvələrin sıralarında, Müdafiə Nazirliyinin Təlim – Tədris Mərkəzində böyük komandiri kimi qulluq edib. 2011-2014-cü illərdə Ali Hərbi Məktəbdə müəllim işləyib. 2014-2016-cı illərdə isə Tərtər-dəki hərbi hissələrin birində komandirin şəxsi heyətə iş üzrə müavini olub. Aprel döyüşlərində iştirak etdikdən sonra 20 il qüsuruz xidmətinə görə ehtiyata buraxılıb.

Vətən müharibəsi başlayandan sonra könüllü döyüşlərə qatılıb. Füzuli istiqamə-



tində gedən ağır savaşların iştirakçısı olub. Belə döyüşlərin birində top mərmisinin partlayışı nəticəsində şəhadətə yüksəlib.

Vidadi Əhmədovun həyat yoldaşı Zəhra xanım deyir: - Vidadi vətənpərvər, Vətəni canından artıq istəyən hərbi idi. Uşaqları da vətənpərvərlik ruhunda tərbiyə edirdi. Ətrafda baş verənlərə çox soyuqqanlı görünməyə çalışsa da, bir dəfə evə gəlib höknür-höknür ağlamışdı. Dostu general Polad Həşimov şəhid olmuşdu o gün. Oktyabr ayının 5-də zəng vurub dedi ki, sizinlə bir müddət əlaqə saxlaya

məz. Yalnız göydən yanıma nəşə atılsa, o an həlak ola bilərdim. Elə belə də oldu... Vidadi düşmənin top atışı nəticəsində oktyabr ayının 8-də şəhid oldu.

Prezident İlham Əliyevin sərəncamlarına əsasən, Vidadi Əhmədov ölümündən sonra 3-cü dərəcəli “Rəşadət” ordeni, “Füzulinin azad olunmasına görə”, “Vətən uğrunda”, “İgidliyi görə” medalları ilə təltif edilib.

Müsiq CƏFƏROV
XQ

“Terminator” Mehrab Niftəliyev

O, dünyaya göz açanda adını Mehrib qoyan valideynləri bilmirdilər ki, vaxt gələcək, Şuşa adlı müqəddəs məkanda namaza dayanan ziyarətçilər üzvlərini həm də orada şəhid olmuş bu igidin mehrib təmsilisi xəyalı surətinə tutacaq, ruhuna dualar edəcəklər. Amma taleyində bu, varmı. Artıq 5 ildir ki, Şuşanı azad etmək savabını qazanmış Vətən Müharibəsi Qəhrəmanı Mehrib Niftəliyevin ruhu bu şərafət qovuşub.



Xüsusi təyinatlı baş gizir Mehrib Niftəliyev hələ məlum Aprel döyüşlərində igidliklə savaşmışdı. Haqq işimiz uğrunda savaşın sonadək davam etməsini istəyə də, o zaman atəşə elan olundu. Lakin Lələtəpə məğlubiyyətindən ibrət götürməyən ermənilər növbəti dəfə hərbi təxribat törədəndə ordumuzun genişmiqyaslı əks-hücum əməliyyatları ilə Zəfər yürüşü başlandı və Mehrib “Axır ki, qisas vaxtı çatdı”, – deyərək qəlbini dərinliklərində buna hədsiz sevin-di. Elə müqəddəs savaşın ilk günlərindən də səngərlərdə hünər göstərdi.

Döyüş yolu Füzuli, Cəbrayıl, Hadrut və Şuşadan keçən qəhrəman Vətən oğlunun cismani ömür kitabı orada tamamlandı. Döyüşlərə silahından əlavə, 60 kiloqrama yaxın çəkisi olan müxtəlif sursatlarla girmiş. Yaralı olsa belə, yoluna davam edir, düşmənin artilleriyası belə onu dayandıra bilmirdi. Buna görə döyüş yoldaşları Mehribə “Terminator” deyirlərmiş.

Düz 15 il onunla birgə xidmət etmiş dostunun (hazırda da xidmətdə olduğuna görə adını yazmağı məsləhət bilmədi) dediyinə görə, Mehrib əsl cəngavər idi. Heç kimi çıxılmaz vəziyyətdə qoyub getməzdi. Yaralılara olından gələn köməyi edirdi. Onun döyüşlərdə göstərdiyi qəhrəmanlıqlar heç bir boyana, dastana seyməz.

“Qırmızı bazar deyilən tərəf hərəkət edirdik. Füzulidən Şuşaya doğru istiqamət almışdıq. Ermənilər səngəri, əşyalarını qoyub qaçmışdılar. Biz həmin səngərə çatdıq. Mehrib da arxadan gəlirdi. Qəfilən başqa bir yerdən erməni minomiyotları bizi atəş açdı. Atış başlayanda yarı hissə səngəri tərk edə bildi, digər hissə oradan çıxmağa imkan tapmadı. Növbəti atışda düşmən səngərin içini vurdu. Onda Mehrib də daxil olmaqla, bir neçə döyüş yoldaşımız yaralandı, bir nəfər şəhid oldu. Mehrib özü zədəli olmasın baxmayaraq, diz nəhiyəsindən yaralanan yoldaşımıza ilkin tibbi yardım göstərdi, ağrıkəsici vurdu və qanaxmanın qarşısını aldı. O, digər yaralıları birgə hospitala aparılmışdı. Orada bir neçə gün qaldıqdan sonra həkimlərin təkidinə baxmayaraq, demişdi ki, mən gedirəm, döyüş yoldaşlarım oradadır. Şuşaya hücum istiqamətində gəlib özünü bizə çatdırmışdı.

Səhər təzədən Şuşada alacağımız yük-səhliyə çatanda mən yaralandım. Mehribgil arxadan gəlib dikə çıxmağa, əşyalarımı qaldırmağa kömək etdilər. Daha sonra onlar şəhərə hücum etmək üçün aşağı düşdülər, mən yaralı idim deyə, Mehrib dedi ki, sən gəlmə, bu ayaqla gedə bilməyəcəksən. Sonra mən təxliyə edildim, bir də eşitdim ki, Mehrib şəhid olub. Sıldırım qayalarda ikən

Ə.DOSTƏLİ
XQ

Yeni kitab

“Suverenlik yolçuları” tarixləşir

Çağdaş tariximizin qızıl hərfərlə yazılan Böyük Zəfər səhifəsi artıq 5 ildir ki, duyğu və düşüncələrimizə parlaq işıq saçır. Vəfaddin İbayev və Mirhüseyn Nəbiyevin “Suverenlik yolçuları” adlı kitabının çapı da bu amala xidmət edir. “2025 – Konstitusiyə və Suverenlik İli” ilə əlaqədar tədbirlər seriyasından olan bu yeni toplu ərazi bütövlüyümüzün və suverenliyimizin tam bərpa edilməsi salnamasına aiddir.

“Təhsil Nəşriyyat-Poliqrafiya” MMC-də buraxılan, ölməz şəhidlərimizin ruhuna bağışlanan kitab haqq işimiz, işğala məruz qalmış torpaqlarımızın azadlığı, Qarabağ münaqişəsinin “anatomiyası”, səbəb, nəticə və yekunları kontekstində qələmə alınıb. Ulu öndər Heydər Əliyevin və Prezident İlham Əliyevin münaqişəni sülh yolu ilə nizama salmaq sahəsindəki ardıcıl söyləri real məsallər, konkret istinadlarla əsaslandırılıb.

Kitabı oxuduqca bir daha görürük ki, dövlətimiz həmişə şəhidliyi Vətənin müqəddəsliyi ilə bir tutur: “İlham Əliyev Vətən övladının hərbi xidmət, Vətən torpaqlarının müdafiəsi zamanı şəhid olmasına bir faciə kimi yanaşsa da, Azərbaycan torpaqlarının işğal altında olduğu bir vəziyyətdə bu cür qurbanların qaçılmazlığını qəbul edir, burada yeganə təsəllini qurbanın torpaqlarımızın azadlığı uğrunda mübarizədə verilməsində tapırdı”.

Mülahizələrə aid sitat və iqtibaslar da yerinə düşür. Məsələn, bu fikir dövlət başçısının bir çıxışından götürülüb: “Hər bir ailə üçün öz övladını itirmək böyük dərdir, böyük faciədir. Amma bu, müharibədir və müharibədə də hər şey ola bilər. Onlara təsəlli arzulayıram. Onlar səbirli olsunlar. Onların övladları Azərbaycanın ərazi bütövlüyü uğrunda şəhid olublar”.

Toplada şəhidliyin alilik dərəcəsi, müqəddəslik zirvəsi müxtəlif müdriklərin fikirləri, “Qurani-Kərim”in ayələri, “Kita-



bi-Dədə Qorqud” və digər əsərlərin təmsilində diqqətə çatdırılıb. Məsələn, kitabda da göstərilirdi ki, “İstiqlal” ordenli Xalq şairi Məmməd Araz hələ münaqişə qızışan vaxt – Birinci Qarabağ savaş dövründə yazırdı:

*Bu torpağın son qurbanı mən olsam,
Öz odumda yanıb külə tən olsam,
Eldən ötən güllələrə dan olsam,
Ata millət, oğul, deyib ağlama,
Ağlamağın yeri deyil, ağlama!*

Kitab özündə bu mənəni birbaşa ehtiva edir ki, şəhidlikdə həm itki, qurbanlıq, kədər, həm də igidlik, qəhrəmanlıq, fəxarət anımları vəhdət təşkil edir.

“Şəhid adının əbədləşdirilməsi və şəhid ailələrinə edilən güzəştlər haqqında” Azərbaycan Respublikasının Qanununa ətrafı şərh kitabı hüquqi cəhətdən zənginləşdirir, ondan faydalana biləcək şəxslərin dairəsini genişləndirir.

Kitab Vətən sevgisini, dövlət suverenliyi, ərazi bütövlüyü uğrunda həlak olanların xatirəsini əziz tutan geniş oxucu kütləsi, hüquqşünaslar, eləcə də şəhid ailəsi üzvləri üçün faydalı nəşirdir.

Ə.ƏLİYEV
XQ

5 Oktyabr Beynəlxalq Müəllimlər Günüdür

Bilik dünyasının bələdçiləri

5 oktyabr hər birimizin həyatında ömürlük iz qoymuş, bizə bilik öyrətmiş, tərbiyə vermiş müəllimlərin günüdür. Uşaqlığın çətin imtahanlarından gəncliyin mürəkkəb sınaqlarına qədər hər addımda arxamızda dayanan, bəzən sərt bir xəbərdarlıq, həlim bir gülümsəmə, bəzən də, sadəcə, “sən bacararsan” kəlməsi ilə bizə düz yol göstərən əziz müəllimlərin bayramıdır. Müəllim insan, vətəndaş yetişdirir, bizə bilik verməklə yanaşı, ağıllı, dürüst, mübariz olmağı da öyrədir. İnsan həyatının hansı mərhələsində olursa-olsun, bu cümlə həmişə yadında qalır: “Müəllimin belə demişdi...”

“Yetirmələrim qəlbimi nurlandırır”



Zabit Zamanov 33 ildir tarix müəllimidir. 18 il Mingəçevirdəki 13 saylı orta məktəbdə çalışıb. Onun dərs otağı şahidlərin rəsmləri ilə bəzədilib, hər şəkil fərqli hekayə danışır. Müəllim buranı yaddaş məbədinə çevirib. Dərsə başlamazdan əvvəl baxışlarını şahidlərin portretlərinə yönəldir, sonra şagirdlərinə deyir: “Uşaqlar, tarix bizim kimliyimizdir. Keçmişini bilən gələcəyini daha aydın görəcək”.

Zabit müəllimin baxışlarında illərin təcrübəsi, səbrin və fədakarlığın izləri var. Hər cümləsində vətəna məhəbbət, insana dəyər və həyata minnətdarlıq duyulur. Onu dinləyəndə insan anlayır ki, bu sözlərin arxasında bir ömürlük xidmət dayanır – təhsilə, millətə, tarixə. Xatirələri və həyatdan aldığı dərslərin özü də bir tarixdir.

– Ötüm haqqında danışmaq bir az çətin dir. Müəllimlik isə ilahi sevgidir. Uşaqlıqdan tarixə böyük marağım olub. Şagirdlərimə deyirəm ki, oxumaq sizin birinci vəzifənizdir, bədi kitablardan uzaq düşməyin. Biz orta məktəb illərində çox kitab oxuyurdıq, hətta daha böyük mövzulara əhatə edən kitablara müraciət edirdik. Uşaqlıqdan tarixi dorindən öyrənmək və öyrətmək həvəsi məndə çox güclü idi.


Mən Xankəndinin son tələbələrindən biri olmuşam. Amma təəssüf ki, təhsilimi Xankəndidə davam etdirə bilməmişdim. Çünki məlum hadisələr nəticəsində 1988-ci ildən etibarən erməni vandalları bizi universitetdən qovdular. İkinci kursu Gəncədə oxumağa məcbur olduq. Həmin illər Milli Oyunış dövrünə təsadüf etdi. Üçüncü kursdan isə biz Şuşaya gəldik. Azərbaycan Dövlət Pedaqoji İnstitutunun Şuşa filialı fəaliyyət göstərirdi, müəllimlərimiz də oraya köçdü və biz təhsilimizi davam etdirdik. O illərdə bəz vətən hadisələrindən də birbaşa şahidi olduq. Həyatımız çox çətin idi: bəzən vertolyotlarla, bəzən hərbi maşın karvanları ilə gedib-gəlirdik. Axırncı imtahanlarımızı da Ağcabədidə verdik və müəllim adını qazandıq. Tarixi Zəfərimizdən sonra həmin universitetə daxil olan ilk tələbələr bir qismini də məhz mən hazırlamışam. Şagirdlərim əli məktəbə qədəm qoymada onlarla birlikdə doğma yurduмуza getdim, həmin binanın pilləkənlərindən bir daha qalxdım, o günlərin xatirəsini yaşadıım.

Baş verən hadisələrin çoxunu şagirdlərimlə bölüşməmişəm, çünki o günlərdən danışmaq mənim üçün həmişə ağır olub. Jurnal Salatın Əsgərova şəhid olanda cənazəni Şuşa məscidindən biz yola saldıq.

Keçirdiyim azablı həyat, həyəcanlar təsirsiz ötürmədi. 18 il müəllim işlədim tələbə vaxtı. Gözlərimdəki problem artdı və məktəbə gedib-gəlmək çətinləşdi. Uşaqlar qolumdan yapışırdılar ki, rahat hərəkət edə bilim. Həmişə özümlü o sevginin mərkəzində görmüşəm. Mənim üçün böyük xoşbəxtlikdir ki, keçmişdə dərs dediyim şagirdlər indi də yolda-izdə qarşıma çıxanda, üzlerini görə bilməsəm də səslərindən gözlərindəki sevinci hiss edirəm və onlar “müəllim, biz sizinlə fəxr edirik, qürur duyuruq” sözünü deməkdən heç vaxt yorulmurlar.

Keçmiş şagirdlərimdən biri Vüsalə Məmmədova mən yaxınlarda qızı ilə yanıma gəlmişdi. Deyirdi ki, Mingəçevirə gələn kimi ilk siz yadıma düşdünüz. Müəllim üçün bundan böyük xoşbəxtlik ola bilərmi? Şagirdlərim müxtəlif ölkələrə gedəndə, gördüklərini mənə danışanda, elə bilirəm, özüm də həmin yerləri gözümrə, o məkanlarda oluram. İnsan üçün ən gözəl hisslərdən biri öz fəaliyyətinə zövq almaqdır. Hər birimizin daxilində görünməz tərəzi var. O tərəzi insanı öz vicdanı ilə ölçür. Bəzən təvəzökarlıqla özünə baxarsan, bəzən də işlərinin yükünü, dəyərini sorğulayırsan. Əgər o tərəzi sənə pıçıldayırsa ki, gördüyün işlər faydalıdır, insanların həyatına işıq salır – deməli, sən doğru yoldasan, həyatın da, ömrün də hədəf getmir. Mingəçevirin hansı küçəsində addım atsam, mənə tanıyırlar. Hər idarədə, hər müəssisədə şagirdim çalışır. Keçmiş şagirdlərim indi öz övladlarını yanıma göndirirlər. Bu, müəllim ömrünün ən böyük bəhrəsidir. Ailəmə də mənə sevinc bəxş edir. Oğlum həkimdir, çalışır, qızım musiqi müəllimidir, hər biri artıq ailəlidir.

Xoşbəxtlik budur ki, evə gəndə iş üçün dərxiyrsən, işə gəndə isə ev üçün. Mən də məhz belə bir həyatı yaşayıram. İş mənim üçün arzuolunan duyandır. Şagirdlərimlə görüşlərim, qaynar həyat, mübarizə, mübahisə, iş, ən əsası isə öyrənmək. Həyatımızın devizi də budur – latınların dediyi kimi: “Öyrəndərk öyrənmək”. Mən indi də öyrənirəm, öyrənməkdən də, öyrənməkdən də zövq alıram.



“Ən böyük mükafatım şagirdlərimin uğurudur!”

Nativə Nəsirova ötən əsrin 80-ci illərində Qərbi Azərbaycanda ibtidai sinif müəllimi olub, yüzlərlə şagirdə oxuyub-yazmağı öyrədib. Bakının Nərimanov rayonundakı məktəb-liseydə çalışan qocaman müəllim bu gün də cəmiyyətə faydalı, vətənpərvər gənclər yetişdirir. Müəllimlərin peşə bayramı ərəfəsində həmsəhbət olduğumuz Nərimanov rayon Məktəb liseyində çalışan Nativə müəllim çoxillik fəaliyyəti ilə bağlı xatirələrini bizimlə bölüşdü:

– 80-ci illərin əvvəlləri idi, ilk dəfə sinfə daxil olanda həm inamlı, həm də həyəcanlı idim. Uşaqlar çöhrələrində sevinc, gözlərində maraqla mənə baxırdılar. Həmin gün bir şagirdim dərs boyu qələmini “itirir”, mən də hər dəfə ona yenisini verirdim. Sonradan bildim ki, sadəcə diqqət çəkmək üçün belə edimmiş. Belə xatirələrim həddindən çoxdur. Məsələn, sinifdə yan-yanə oturan iki şagirdim həmişə bir-biri ilə məktublaşırdılar. Onlara heç vaxt sərt reaksiya vermirdim, uşaq olsalar da hisslərinə hörmətlə yanaşırdım. İllər sonra ailə qurdular və bir gün kiçik qızları ilə birlikdə mənim yanıma gəldilər. O an mən çox kövrəldim – bax bu, müəllim üçün sözlə ifadə olunmayan xoşbəxtlikdir.

Bir şagirdim də çox utancaq idi, dərs danışmağa belə cəkinirdi. Mən ona daha çox diqqət göstərir, sıx ünsiyyət qururdum. Universitetə qəbul olanda mənə görməyə gəlmişdi, müəllim olacağımı dedi. Müəllim üçün bundan böyük xoşbəxtlik ola bilərmi?

Dövr, tələblər, şərait daimi dəyişsə də, müəllim hər zaman nümunə olub. O vaxtlar uşaqlar və müəllimlər üçün imkanlar məhdu idi, amma şagirdlərin diqqəti dərsə daha çox yönəlirdi. İndi isə texnologiya inkişaf edib, uşaqlar internet vasitəsilə çox məlumat əldə edə bilirlər. Amma bu, həm üstünlük, həm də problemlər yaradır. Çünki indi onların diqqətini dərsə cəlb etmək daha çətin dir. Bu günün müəllimi yalnız bilik verən deyil, həm də psixoloq, motivator, dost olmalıdır.

Mənim üçün ən böyük mükafat şagirdlərimin uğurudur. Onların həkim, mühəndis, hüquqşünas, müəllim kimi peşələrə yiyələndiklərini görəndə qürurlanıram. İllər sonra rastlaşanda “müəllim, mənə tanıdınız mı?” deyə soruşanda ürəyim dağa döndür. Hətta övladlarını da mənim sinfimdə yazdırırlar olub. Bu, mənim həyatda aldığım ən böyük mükafatdır.

Bir dəfə məktəbdə təşkil etdiyimiz yeni il tədbirində uşaqlardan bir evdən atasının köhnə qol saatını gətirmişdi. “Müəllimə, Şaxta baba bunu sizə hədiyyə edir” - dedi. O sadə hədiyyə mənim üçün ən qiymətli xatirədir. Çünki uşaqların o saf və təmiz sevgisi heç nə ilə müqayisə olunmur.

Gənc müəllimlər bilməlidirlər ki, bu peşə sadəcə iş deyil, missiyadır. Səbirli olmaq, hər uşağı fərdi şəkildə tanımaq lazımdır. Müəllim uşağın qəlbinə yol tapsa, dərs də, tərbiyə də uğurlu olar. Müəllimin ən böyük uğuru odur ki, o, yalnız riyaziyyatı, yazını öyrətmir, həm də həyat dərsi verir.

Mən özümlü xoşbəxt hesab edirəm. Çünki hər gün balaca uşaqlarla birlikdə olmaq, onların böyüməsinə şəhidlik etmək həyatımın ən gözəl anlarıdır. İbtidai sinif müəllimi olmaq bağlılığa bənzəyir – balaca toxumları torpağa əkir, onları sevgi ilə böyüdürsən və illər sonra bar verdiyini görürsən. Mənim xoşbəxtliyim də elə budur.



“Mən dünyaya müəllim olmaq üçün gəlmişəm”

Ali təhsilim jurnalist təhsili üzrə olsa da, 22 yaşından pedaqoji fəaliyyətə başlayan, Azərbaycan Dillər Universitetinin Jurnalistika fakültəsində dərs deyən Günel İsmail isə bildirdi ki, müəllim yalnız bilik vermür, həm də gələcəyə yol göstərir:

– Yeni nəsli bilik və təcrübəmi ötürmək, onların peşəkar inkişafına dəstək olmaq arzusu məni müəllimliyə gətirdi. Müəllimlik uşaqlıqdan mənim nəzərimdə ən üstün peşə olub. Kiçik yaşlardan anamın, babamın bu peşə haqda necə hörmətlə, sevrək danışdıqlarının şahidi olmuşam. Jurnalistika ixtisasını öz istəyimlə seçsəm də, müxtəlif media qurumlarında çalışsam da müəllimliyə olan sevgim mənə sinif otaqlarıma dərs deməyə çəkiş gətirdi.

Mark Tven deyib ki, insan həyatında iki vacib gün var. Birı dünyaya gəldiyi, digəri isə dünyaya nə üçün gəldiyini anladığı gün. Mən də bir gün anladım ki, dünyaya müəllim olmaq üçün gəlmişəm.

Mən Bakı Dövlət Universitetinin jurnalistika fakültəsinin məzununu olmuşam. Magistraturnı da Dan Masonun Azərbaycanda yaratdığı proqramla öz ixtisasım üzrə bitirmişəm. Orta məktəbə 5 yaşında başladığım üçün 16 yaşında universitetə daxil olmuşam və 17 yaşından ar-

tiq çalışmağa başlamışam.

Tələbələrimlə yaş fərqi çox az olduğu üçün onlarla münasibət qurmaq, həm dost, həm də müəllim rolunu balanslaşdırmaq asan və gözəl idi. Amma 22 yaşında müəllim olmağın başqa çətinlikləri də var idi.

Artıq ölkəmizdə gənc müəllimlərin də sayı gündən-günə artır, dövlətimizin gənc kadrlara yaratdığı şərait, imkanlar, onlara olan etibar çox sevincdirici haldır. Cəmiyyətin gənc müəllimlərin istedadına, savadına inamının artması da onları ruhlandırır və daha uğurlu fəaliyyətlərinə zəmin yaradır.

Müəllimlik məsuliyyəti və şərəfi mənə daim yenilikçi olmağa, dərslərimi maraqlı və faydalı etməyə həvəsləndirir. Onların uğurları mənim üçün şəxsi nailiyyətə bərabərdir. Dərs dediyim tələbələrə sabah hansısa media qurumunun peşəkar jurnalisti kimi görmək əlbəttə ki, bir müəllim kimi mənə çox qürurlandırır. Müəllimliyin ən sevdiyim tərəflərindən biri də budur.

Jurnalistika mənə məsuliyyətli, diqqətli və empatik olmağı öyrətdi. Müəllimlik isə göstərdi ki, həyat boyu öyrənmək və inkişaf etmək heç vaxt bitmir. Mövlananın bir sözü var: Nə dediyin yox, necə dediyin vacibdir. Amma təhsildən söhbət gədirsə, nə dediyin də, necə dediyin də vacibdir. Çünki nəyi necə demək müəllimin pedaqoji proqramıdır. İlk növbədə tələbələrimi dost kimi tanıyıram. Bildiklərini onlara öyrətdikcə, gerçəkliyinə bir daha əmin olur və daha inamlı, güclü oluram.



“Müəllim uşaqları sevməli, fənnini sevdirməlidir”

Hazırda təqaüddə olan Rana İbadova 1974-cü ildən tarix fənnini tədris edib. Rəna xanım deyir ki, müəllim ailəsində böyüməmişəm, amma uşaqlıqdan müəllim haqqında deyilən dəyərləli sözlər onda bu peşaya xüsusi maraq oyadıb:

– Məktəb illərində unudulmaz müəllimlərim olub. Onların fədakarlığı, bizə verdikləri tərbiyə və bilik peşə seçiminə təsir göstərdi, qərar verdim ki, mən də mütləq müəllim olmalıyam. Bu sevgidən doğan arzu məni tarix müəllimliyinə gətirdi. Mənim üçün müəllimlik bütün peşələrdən üstündür. Müəllim olmaq istəyən insan unutmamalıdır ki, onun qarşısında sadəcə şagird yox, gələcəyin qurucusu oturur. Millətin , vətənin sevnə hər bir müəllim öz işinin məsuliyyətini dərindən dərk etməlidir. Müəllim uşaqları sevməli, dərs dediyi fənni sevdirməli və hər bir şagirdi vətənpərvər, məsuliyyətli vətəndaş kimi yetişdirməlidir.

Şagirdlər müxtəlif ailələrdən gəlirlər, hər birinin qavrama qabiliyyəti fərqlidir. Bəzən sinifdə sağlamıqlı imkanları məhdu olan uşaqlar da olur. Onlarla işləmək, onların diqqətlərini dərsə yönəltmək çox çətin dir. Müəllim yalnız dərs kitabı ilə kifayətlənməməli, uşağın maraq dairəsinə uyğun digər mənbələr də tapanmalıdır. Mən dərsə başlamazdan əvvəl mövzuya aid müxtəlif suallar verir, sinifdə müzakirələr aparıram, oyunlardan, qrup işlərindən istifadə edirəm. Bu zaman uşaqlar fəallaşır, dərs daha maraqlı keçir və yadda qalır.

Bir dəfə imtahan keçirirdim. Şagirdlərin hamısı suallara diqqətlə cavab yazırdı, mən də sinifdə gəzib onlara nəzarət edirdim. Birdən gördüm ki, yaxşı oxuyan, lakin bir o qədər də həyəcanlı olan şagirdim vərəqinə heç nə yazı bilmir. Sualı yaxşı bildiyinə əmin idim, çünki dərsdə bu mövzuya həmişə həvəs göstərirdi. İmtahının sonunda kağızı götürəndə isə gördüm ki, cavab yerinə belə yazmışdı: “Müəllim, mən bu mövzunu yaxşı bilirəm, amma həyəcanlandıım. Siz mənə yaxşı tanıyırsınız, cavabıma 5 yazın”.

O kağızı oxuyanda istər-istəməz gülümsədim. Çünki bir tərəfdən uşağın səmimiyyəti mənə təsirləndirdi, o biri yandan onun mənə necə insaf istədiyini gördüm. Onu yanıma çağırıb dedim: – sən dərslərdə, həqiqətən, çalışqan olmusan, amma imtahan-da da biliklərinə göstərmək vacibdir. Gəl, indi sənə bir şans verirəm, mövzunu şifahi olaraq danış. Əvvəlcə yenə həyəcanlandı, amma sonra mövzunu o qədər yaxşı danışdı ki, mən ona “5” yazdım. O şagird illər sonra universitetə qəbul olundu və mənimlə görüşəndə həmin hadisəni xatırlayaraq dedi: “Müəllim, yazdığınız “5” mənə çox həvəsləndirdi və daha güclü kömək elədi!”.

Validəylərlə münasibətlər isə bəzən çətin olur. Çünki onlar çox zaman övladlarının çatışmayan xüsusiyyətlərini qəbul etmək istəmirlər, axı, hər kəs üçün öz uşağı ən ağıllı, ən yaxşıdır. Lakin müəllim kimi biz həm onların güclü, həm də zəif tərəflərini görürük. Mən çalışıram valideynlərlə açıq danışım, hər şeyi səmimi şəkildə izah edirəm. Çünki müəllim və valideyn əməkdaşlıq etməsə, uşağın inkişafı da tam olmayacaq. Elə buna görə də müəllimlik sadə iş deyil, böyük məsuliyyət tələb edir. Amma hər bir şagirdin uğuru və minnətdarlığı illərin yorğunluğunu unutturur.

Fidan ƏLİYEVA,
Ləman TƏHMƏZ
XQ

Hamıdan ucadır müəllimin yeri

Ümummilli lider Heydər Əliyev Naxçıvanda təhsil aldığı illəri xatırlaya-raq bildirmişdi ki, o illər yaddaşından heç vaxt silinmir. Müəllimlərinin də hamısı yadıındadır. Hətta hansı binada, hansı sinif otağında dərs keçməklərini, hansı parta arxasında oturduğunu da yaxşı xatırlayır.



Müəllimlərinə həmişə böyük hörmət və ehtiram baslayan Ulu öndər onları minnətdarlıqla yad edərək bildirmişdi ki, həyatda qazandığı uğurlar müəllimlərin verdiyi biliklər, ona və digər gənclərə göstərdikləri qayğı ilə bağlı olub. Həmin tələbələr də müəllimə böyük hörmət və ehtiramla yanaşıblar: “Mənim üçün müəllim adı həmişə ən ülvü, ən şərəfli bir məfhum olmuşdur. Mən bu gün də müəllim qarşısında baş əyirəm, müəllimə hörmət və ehtiramımı bildirirəm, bütün Azərbaycan müəllimlərinə öz işlərində uğurlar arzulayıb, cansağlığı və səadət diləyirəm”.

Doğrudan da, xalqımızın böyük oğlu ona həyatda uca mərtəbələrə yüksəlməkdə önəmli yardımçı olmuş, biliklər vermiş müəllimlərini unutmur, onlara yüksək diqqət və qayğı göstərir. Prezident Heydər Əliyev Əməkdar müəllim Lətif Hüseynzadənin 100 illik yubileyini təntənə ilə qeyd edilməsi barədə sərəncam vermiş, onu ali “İstiqlal” ordeni ilə təltif etmişdi. Bu qədirlənlik və alicənablıq hər bir ziyalı üçün yüksək bir örnək, parlaq bir təmsaldır. Böyük Nizami isə mənası elmi adam olan müəllimləri nəzərdə tutaraq deyir-



di: “Hamıdan ucadır alimin yeri”. Bəli bizə elmlərin qapısını açan müəllimin cəmiyyətdəki yeri hamıdan üstündür.

Mən də orta və ali təhsil illərimin müəllimlərinə, elmi rəhbərlərimə, özümə ustad saydığım pedaqoq alimləri sevgi-sayğı ilə yad edirəm. İndi bir çoxu həyatda olmasa da əziz xatirələri həmişə qəlbimdə canlanır, mənə xoş duyğular bəxş edir. Onlar verdikləri bilik və öyüd-nəsihətləri ilə yada düşür, mənavi ziya saçır. Bakı Dövlət Universitetinin fizika fakültəsində təhsil aldığım illərdə başda kvant mexanikasından mühazirələrini dinləydim, AMEA-nın müxbir üzvü, mərhum professor Abdulla Muxtarov olmaqla, bütün müəllimlərimi 5 Oktyabr – Beynəlxalq Müəllimlər Günündə ehtiramla xatırlayıb ruhları qarşısında baş əyirəm.

Sonralar, doktorantura illərində, elmi-tədqiqat zamanı daha sıx tomasda olduğum Abdulla müəllimin yetirməsi, AMEA-nın müxbir üzvü, mərhum professor Sabir Hacıyevin unudulmaz müəllim obrazı mənə daim müəllim uralığını xatırladır. Rusiya Elmlər Akademiyasının Fizika İnstitutunda Nobel mükafatçısı, akademik A. Saxarovun elementar fizika problemləri laboratoriyasında sıx təmasda olduğum, elm dərsi aldığım mərhum akademik Vladimir Faynberqin fotosu isə BDU Fizika Problemləri İnstitutunun nəzəri fizika şöbəsində ləvhədən asılıb, həmişə gözümün önündədir. Burada digər elmi məktəb müəllimlərimdən Rusiyanın görkəmli fizikləri V.Baqrovun, İ.Tyütinin, D.Gitmanın, V.Roçevin də şəkilləri sıralamı. Elmin vətəni olmadıgı kimi, alimin də vətəni olmadıgından mən elmi karyeramda rolu olmuş, özümə müəllim saydığım o insanları özümə doğma sayıram.

Prezident İlham Əliyev Azərbaycan Milli Elmlər Akademiyasının son yubiley mərasimində bildirmişdi ki, alimlərin məqalə çap etdirmək xatirinə işləməsi deyil, elmi-tə-

“Nəzəri və riyazi fizikanın tərs məsələləri” beynəlxalq konfransının, Bakı Dövlət Universitetində keçirilən “Modern Trends in Physics” reqlıyər Beynəlxalq konfransın 1 – 12-ci sessiyalarının əsas təşkilatçılarından biri, “FRÇ – Fizika və Riyaziyyatda Çalışmalar” Beynəlxalq İşçi Seminarının, Fövqəladə Hallar Nazirliyinin Akademiyası ilə birlikdə keçirilən “İPM:Təbiətdə fəvqəladə hadisələr və onların elmi təsviri” mövzusunda I Beynəlxalq İşçi Seminarın əsas təşkilatçısı olmuşdur.

Təşkilat Komitəsinin fəxri sədri fəvqəladə hallar naziri, general-polkovnik Kamaləddin Heydəröy olan sonuncu seminarla ölkəmizin təhsil və elmi müəssisələrinin aparıcı mütəxəssisləri ilə yanaşı, Türkiyə, Pakistan, Rusiya və Gürcüstanın da mütəxəssisləri iştirak edirdilər. Elmi məclisdə Xəzər dənizinin səviyyəsinin dəyişməsi amilləri, ölkə ərazisində yağıntıların lokal nizamlanması problemləri, Cənubi Qafqazda təbii fəlakətlər, radiasiya materialşünaslığı və monitorinqi, alternativ enerji mənbələri, riyazi modelləşdirmə, pilotsuz uçuş aparatları, iqtisadi fizika, tibbi fizika və peşə xəstəlikləri, təhsilin və təlimin fəlsəfi-tarixi aspektləri mövzularında OFFLINE və ONLINE rejimlərdə maraqlı məruzələr edildi, ölkə Prezidentinin yuxarıda qeyd etdiyi çağırışı layiqincə cavablandırıldı.

Ölkəmizdə də ümumxalq təntənələri ilə qeyd edilən bu əziz bayram günündə ölkə müəllimlərini elmi ictimaiyyət adından səmimi təbrik edir, onların müstəqil dövlətimizdə sivil inkişaf və ümumi tərəqqiyə verdikləri töhfəni minnətdarlıqla qeyd edir və xoş arzularımı çatdırıram.

Rauf CƏFƏROV,
Bakı Dövlət Universitetinin professoru,
“ISAAC GROUP ACADEMY”
Elmi Cəmiyyətinin rəhbəri

AHİK-in sağlamlıq mərkəzlərində



Azərbaycan Həmkarlar İttifaqları Konfederasiyasının (AHİK) “Buzovna” fizioterapiya, “Bilgəh” kardioloji və “Abşeron” mədə-bağırsaq təyinatlı sağlamlıq mərkəzlərinə baxış keçirilib. AHİK-dən bildirilib ki, səhiyyə naziri Teymur Musayevin də iştirak etdiyi mərasimdə qonaqlar konfederasiya tərəfindən sağlamlıq-istirahət mərkəzlərində yaradılan müasir və rahat şəraitlə tanış olublar. Qeyd olunub ki, son dövrlər “Buzovna”, “Bilgəh” və “Abşeron” sağlamlıq mərkəzlərində də şərait yaxşılaşdırılıb, obyektlər ən müasir tibbi avadanlıqlarla təchiz edilib.

Eyni zamanda, mərkəzlərdəki tibbi laboratoriyalar, müalicə və istirahət sahələri, tibbi xidmətlərin təşkili, istifadə edilən müasir avadanlıqlar yenilənib, reabilitasiya prosedurları zamanı müasir tibbi texnologiyalar tətbiq edilir.

Yollayışların verilməsi prosesi e-ahik elektron rezervasiya sistemi vasitəsilə həyata keçirilir. Sistem insanı tamamilə olmadan, sürətli və şəffaf şəkildə müraciət və qeydiyyat imkanı yaradır ki, bu da xidmətlərin əlçatanlığını və vətəndaş məmnuniyyətini əhəmiyyətli dərəcədə artırır.

Səhiyyə naziri Teymur Musayev konfederasiyanın sağlamlıq mərkəzlərində yaradılmış şəraiti, müasir tibbi avadanlıqlarla təchizatı, tibbi heyətin peşəkarlığı və göstərilən xidmətlərin keyfiyyətini yüksək dəyərləndirib. Nazir, həmçinin kadr hazırlığı və birgə layihələrin icrası istiqamətində konfederasiya ilə əməkdaşlığın genişləndirilməsi barədə fikirlərini bölüşüb.

Q.YUSİFOĞLU
XQ

Əziz Ələkbərli – 65

Vətən daşı olan vətəndaş ziyalı

Ağrı dağından, Şahdağdan, Kəpəzdən, Arazdan, Qarqardan, Batabatdan, Qızılağacdan, Topxanadan, Cıdır düzündən... başqa məmləkətlərdə də var. Sədəcə, adları fərqlidir. Bizə özgülərdən nə?! Bizə özümüzünkü daha şirin, daha əzizdir. Zaman-zaman “peş-kəş” etdiyimiz, deportasiya edildiyimiz, qovulduğumuz Vətən torpağı bizlər üçün uca Tanrının könlünün xoş məqamında yaratdığı bir cənnətməkandır.



Ədəbiyyatşünas, ictimai xadim Əziz Ələkbərli də dövlət sərhəd mərzləri ilə ayrılmış həmin Vətəndən Bakıya ali təhsil almaq üçün gələndə ağılına gəlməzdi ki, bir də haçansa doğma yerləri yalnız yuxularda görəcək, rəngləri zamanın rüzgarlarında yavaş-yavaş sozalan xətlərində yad edəcək. Əzizlə dostluğa çevrilmiş tanışlığımızın haradasa yarım əsrə yaxın, daha dəqiq ifadə etsək, 46 ilə dayanan bir tarixəsi var. İlk dəfə 1979-cu il sentyabrın 1-də Azərbaycan Dövlət Universitetinin 2 saylı binasının qapısından keçib 209 saylı auditoriyada toplaşanda 75 nəfər idik.

Həyat qəribədir... ruhən, mənən yaxın insanları arada yaş fərqi qoymadan, sosial status tanımadan, bioloji bağlara baxmadan haçansa çəkib bir araya gətirir. Və düz deyirlər ki, dostluq nazı çəkilsə, “səh-həti” qorunması bir nemətdir... Bu mənada Əziz də Qəzənfər, Əflatun, Rafiq, haqq dünyasına qovuşmuş İlham, Fəxrəddin, Həbib və başqaları ilə bir sırada heç də asan sayılmayacaq illərin sınağından dostluğa dəyər verməyi və qorumağı bacaran vəfəli və dəyanətli adam kimi çıxmağı bacardı. Etiraf edirəm: diqqəti, səmimiyyəti, qədirkeşliyi ilə fərqlənib həmişə... özü də istisnasız olaraq hamımıza – bütün tələbə yoldaşlarına qarşı.

5 il auditoriyalarda hamımız üçün eyni, universitet binasından kənarda isə fərqli keçdi. Amma illərin imtahanasında azalmayan, tükenməyən, əksinə, varlığına dəyər qatan, daha da möhkəmlənən bir duyğu qalmışdı aramızda – dostluq! Universiteti bitirib həərə göndərişlə respublikanın bir guşəsinə səpələndi. Mən İsmayılının Xəbəyə kəndində 1 il, dars dedim, Əziz isə Qaxın Qum kəndində 3 il müəllimlik elədi. Sonradan doğma el-obasına – Vedibasarın Qaralar kəndinə qayıtsa da, 1988-ci ildə Ermənistanda növbəti dəfə baş qaldıran və az sonra az qala yeni bir soyqırımı dalğasına çevrilən anti-azərbaycan siyasəti nəticəsində yüz minlərlə soydaşımız kimi dədə-baba yurdunu tərk etməli oldu.

...Və Əziz Ələkbərlinin həyatının həm əziyyətli, qayğılı, həm də ən məhsuldar, elmi, yaradıcı, ictimai potensialını

ortaya qoyan Bakı dövrü başladı. Əziz 1988-ci ildə Elmlər Akademiyasının Ədəbiyyat İnstitutunda fəaliyyətə başladı, az sonra dissertasiya müdafiə edərək tələbə yoldaşlarımız arasında ilk alimlik dərəcəsi alanlardan biri kimi həmin elm müəssisəsində bölmə müdiri vəzifəsində çalışdı. Sonralar fəaliyyətini Folklor İnstitutunda “Qərbi Azərbaycan folkloru” şöbəsinin müdiri kimi davam etdirdi. O həm də 1997-ci ildən fəaliyyət göstərən müstəqil “Ağrıdağ” nəşriyyatının yaradıcısıdır.

Ə.Ələkbərli ölkə üçün kifayət qədər mürəkkəb 90-cı illərdə mətbuat sahəsində çalışmış, “Ana Vətən”, “Ağrıdağ” qəzetlərinin baş redaktoru, “Xalq qəzeti”nin şöbə müdiri vəzifəsində işləmiş, siyasi mübarizələrdə bişib püxtələşmiş, ortaya ictimai mövqe, aqıd və prinsiplilik nümunəsi qoymuşdur. Onun həyatının ən məhsuldar dövrü yeni minilliyə təsadüf edir – nəşr olunmuş 500-dən artıq elmi və publisistik məqalənin, 47 kitabın, o cümlədən “Qərbi Azərbaycan” adlı 10 cildlik ensiklopedik nəşrin, Azərbaycan və xaricdə Azərbaycan, ingilis, rus, alman və fransız dillərində nəşr olunmuş “Qərbi Azərbaycan abidələri” adlı kitabın müəllifi, 100-dən çox kitabın redaktoru, ön sözünün müəllifi və nəşiridir. Bir neçə il əvvəl tamamladığı “Folklor-da tarixilik (Qərbi Azərbaycan folklor materialında)” mövzusunda doktorluq işi belə ədəbi materialını Qərbi Azərbaycandan götürmüşdür.

Əziz Ələkbərlinin müəllifi olduğu kitabların siyahısına baxmaq – Qədim Türk-Oğuz yurdu “Ermənistan”, “Qərbi Azərbaycan, I cild, Vedibasar mahalı”, “Qərbi Azərbaycan, II cild (Zəngibasar, Gərnibasar və Qırxbulaq mahalları)”, “Qərbi Azərbaycan abidələri (Azərbaycan, ingilis, rus, alman, fransız dillərində)”, “Azərbaycanlıların 1988-ci il soyqırımı: Sənədlərin dili ilə”, “Qərbi Azərbaycanın dialektoloji lüğəti”, “Türk mənşəli erməni soyadları”, “1988–1992-ci illər deportasiyası zamanı Qərbi Azərbaycan qaçqınlarına dəyən maddi və mənəvi ziyan (3 kitab)”, “Stepan Orbelian - Sünik tarixi”, “Qərbi Azərbaycan soyqırımına məruz

qalmış toponimlərimiz”, “Qərbi Azərbaycan şəhidləri” və nəhayət, beş kitabdan ibarət nəzərdə tutulmuş “Qərbi Azərbaycan irsi” kitabının 1-ci cildi (Azərbaycan, rus və ingilis dillərində) kifayətdir ki, bir adamın öz doğma el-obası ilə bağlı ortaya necə bir vətəndaş-alim-tədqiqatçı şücaəti qoyduğunun şahidi olasan.

Əziz həyatını, yaradıcılığını, ictimai fəaliyyətini qədim Oğuz-türk yurdu sayılan Qərbi Azərbaycan probleminə həsr etmiş əzəyli insanlardan biri, həmin məsələlərə kompleks-elmi, sistemli şəkildə yanaşan nadir alim-tədqiqatçıdır, vətəndaş-ictimai xadimdir. Onun fəaliyyəti, Qərbi Azərbaycandan qovulmuş soydaşlarımızdan yana yaşadığı iztirablar, çəkdiyi zəhmət həmişə göz önündə olub, arxivlərdə apardığı tədqiqatlar müxtəlif nəşrlər şəklində bəhrəsini verib.

Ə.Ələkbərli 2012-2014-cü illərdə Azərbaycan Qaqınlar Cəmiyyəti sədrinin müavini, sonrakı səkkiz ildə isə həmin cəmiyyətin sədri olmuşdur. 2019-cu il martın 3-də Azərbaycan Qaqınlar Cəmiyyətinin tərkibində Qərbi Azərbaycan Cəmiyyətini yaratmış və onun ilk sədri olmuşdur. 2022-ci il avqustun 3-də Azərbaycan Qaqınlar Cəmiyyəti Qərbi Azərbaycan Cəmiyyəti adıyla yenidən təşkil edilmiş və Ə. Ələkbərli Cəmiyyətin sədri seçilmişdir.

2020-ci ilin 44 günlük Vətən müharibəsi Müzəffər Ali Baş Komandan İlham Əliyevin sərkərdəliyi ilə qələbəyə nail olundu, tarixi ədalət bərpa edildi. 2023-cü il sentyabrın 19-20-də cəmiyyət 23 saat davam edən lokal antiterror tədbirləri nəticəsində “Qarabağ münaqişəsi” mövzusu tamamilə qapandı. Lakin özü Nüvədidən İrəvanadakı ana südü tək haqqımız olan dədə-baba torpaqlarımız hələ də yadelli tapdağı altında inləyir. Azərbaycan Prezidenti İlham Əliyev Qərbi Azərbaycandan zorla köçürülmüş azərbaycanlıların hüquqlarının bərpası məsələsini yeni geosiyasi realıqda cəmiyyətin əsas milli ideyasına çevirməyi, bu məqsədlə sistemli və ardıcıl tədbirlər həyata keçirməyi zəruri hesab edir. 1989-cu ildə “Azərbaycan Qaqınlar Cəmiyyəti”

kimi təsis edilmiş qurumun dövlət başçısının himayəsi ilə 2022-ci ilin avqustunda “Qərbi Azərbaycan Cəmiyyəti” adı ilə yenidən formalaşması, təşkilatlanaraq fəaliyyətə başlaması tarixi torpaqlarından qovulmuş azərbaycanlıların hüquqlarının müdafiəsi baxımından yeni imkanlar açdı.

Ötən dövr ərzində Cəmiyyət Əziz Ələkbərlinin rəhbərliyi və ölkənin əslən Qərbi Azərbaycandan olan ən tanınmış ziyalı-alimlərinin, müxtəlif peşə sahiblərinin yaxından iştirakı və dəstəyi ilə çox böyük işlər görmüş, beynəlxalq əhəmiyyətli layihələr həyata keçirmişdir. Cəmiyyət Ümumdünya İnsan Hüquqları Bəyannaməsində, Mülki və Siyasi Hüquqlar üzrə Beynəlxalq Paktda, Qaqınların Statusuna dair Konvensiyada və digər mühüm beynəlxalq aktlarda təsbit olunmuş geriqləytmə hüququna əsaslanaraq, indiki Ermənistan ərazisindən qovulmuş azərbaycanlıların öz evlərinə təhlükəsiz, ləyaqətli şəkildə qayıtmasını, sonrakı mərhələdə onların fərdi və kollektiv hüquqlarının təmin olunmasını əsas məqsədləri kimi müəyyənləşdirmişdir.

Qısa bir vaxtda Cəmiyyət öz fəaliyyətinin əsas məramı və prinsiplər əhəmiyyət kəsb edən prioritet istiqamətlərin beynəlxalq platformalarda təbliği, cəmiyyətin mövcud potensialının yeni milli ideya ətrafında səfərbər edilməsi yönündə sistemli və ardıcıl fəaliyyət göstərir. Təşkilatın BMT-yə göndərdiyi 8 sənədin təşkilatın rəsmi sənədi kimi yayılması Ermənistanın müharibə cinayətlərinin ifşası, Qərbi azərbaycanlıların pozulmuş hüquqlarının bərpası baxımından son dərəcə əhəmiyyətli sayıla bilər. Bu gün Əziz Ələkbərli həm də V və VI çağırış Milli Məclisin deputatı kimi ictimai-siyasi fəaliyyətini davam etdirir.

Əzizin 65 yaş tamam olur. Az deyil! Nə etmək istədiyini, həyatda məqsəd və məramının nədən ibarət olduğunu bilən adam üçün çox da deyil.

Yubiley münasibətilə dostları adından Əzizi ürəkdan təbrik edir, masul və şəərəfli fəaliyyətində ona möhkəm can sağlığı, uğurlar arzulayıram. Prezident İlham Əliyev əzəli-əbədi yurd yerlərindən perik düşmüş soydaşlarımızın böyük qaydışına inamını belə ifadə etmişdi: “Əminəm ki, gün gələcək və Qərbi Azərbaycandan olan soydaşlarımız, onların yaxınları, uşaqları, nəvələri tarixi diyarımız olan Qərbi Azərbaycana qayıdaçaqlar”. Biz də inanırıq ki, lap yaxın gələcəkdə Əziz növbəti doğum gününü Vedibasarda, Göyçədə, Dərələyəzdə, Qarakiləsdə ... qeyd edəcəkdir.

Xəlid NİYAZOV,
Əməkdar jurnalist,
siyasi elmlər doktoru

XI Bakı Beynəlxalq Kitab Sərgisi

Kitabların dostluq və qardaşlıq dünyası



XI Bakı Beynəlxalq Kitab Sərgisində “Bəxtiyar Vahabzadə təqdimat zonası”nda Əməkdar incəsənət xadimi, Prezidentin fərdi təqaüddəsi polkovnik Abdulla Qurbaninin “Apostrof-A” nəşriyyatında işıq üzü görən, Ulu öndər Heydər Əliyevin xatirəsinə həsr olunan “Fəxri xiyaban”, 2 dəfə Sovet İttifaqı Qəhrəmanı Həzi Aslanovdan bəhs edən “Nəsillərə nümunə” kitablarının təqdimatı keçirilib.

“Apostrof-A” nəşriyyatının direktoru Akif Dənizadə diqqətə çatdırıb ki, Abdulla Qurbani 200-dən çox kitabın, hərbi marş və vətənpərvərlik mahnılarının, opera, arotoriya, simfonik poema, librettolarının və dram əsərlərinin müəllifidir. General-mayorlar Altay Mehdiyev, Elçin Xəlilov,

Vətən müharibəsi iştirakçıları polkovnik Elvin Əzizov, Rüşət Məmmədov, Elşad Əbilov və başqaları Qurbaninin əsərlərinin Azərbaycan Ordusunun şəxsi heyətinin döyüş ruhunun, mənəvi-psixoloji hazırlığının daha da yüksəldilməsində mühüm əhəmiyyət kəsb etdiyini vurğulayıblar.



Sərgidə dahi Azərbaycan şairi və mütəfəkkiri Nizami Gəncəvinin məşhur “Sirlər Xəzinəsi” və “İskəndərnamə” poemalarının türk dilinə tərcüməsinin yer aldığı kitabın da təqdimatı olub.

“Xəmsə”nin türk dilinə tərcüməsini Azərbaycanın Türkiyədəki səfirliyində fəaliyyət göstərən Azərbaycan Mədəniyyət Mərkəzinin əməkdaşı, Ərzurumdakı Atatürk Universitetinin professoru Nimet Yıldırım həyata keçirib.

Mərasimdə Azərbaycanda Atatürk Mərkəzinin direktoru, akademik Nizami Cəfərov, Türkiyədəki Azərbaycan Mədə-

niyyət Mərkəzinin direktoru Samir Abbasov və Azərbaycan Dövlət Pedaqoji Universitetinin prorrektoru, professor Mahirə Hüseynova çıxış ediblər. Filologiya üzrə fəlsəfə doktoru, AMEA Gəncə Bölməsi Nizami Gəncəvi Mərkəzinin direktoru Əlimuxtar Muxtarov dahi şairin əsərlərindən parçalar təqdim edib, şeirlərini səsləndirib.



Sərgi çərçivəsində keçirilən Xalq yazıçıları İlyas Əfəndiyev və Elçin Əfəndiyevin xatirəsinə həsr olunmuş “Əfəndiyevlərin unudulmaz irsi” adlı mərasimdə iki görkəmli qələm ustasının zəngin ədəbi irsini əks etdirən “Elçin və kino”, “İlyas Əfəndiyev: Geriyə baxarkən”, “Elçin. Bibliografiya” kitabları təqdim edilib.

Nəşrin ideya müəllifi Milli Məclisin deputatı, Mədəniyyət Komitəsinin sədr müavini Günay Əfəndiyeva, kitabın elmi məsləhətçiləri isə Azərbaycan Milli Kitabxanasının direktoru Kərim Tahirov və “Şərq-Qərb” nəşriyyatının baş redaktoru, filologiya üzrə fəlsəfə doktoru Nərgiz Cabbarlıdır.

Təqdimatda AMEA prezidenti, aka-

demik İsa Həbibbəyli İlyas və Elçin Əfəndiyevlərin Azərbaycan ədəbiyyatı tarixində xüsusi yerə malik olduqlarını, milli dramaturgiya və nəsrin inkişafına mühüm töhfələr verdiklərini vurğulayıb. Milli Məclisin deputatı Günay Əfəndiyeva Əfəndiyevlər ailəsinin ədəbi irsinin qorunub saxlanılması və təbliğini dəstəkləyən hər kəsə səmimi təşəkkürünü bildirib.



Beynəlxalq sərgidə “Masal, masal Türkiyə, Türk dünyası – Azərbaycan” layihəsinin də təqdimatı keçirilib.

Layihə Türkiyədəki Azərbaycan Mədəniyyət Mərkəzi ilə Atatürk Türk Mədəniyyət Mərkəzinin birgə əməkdaşlığı ilə həyata keçirilib. Bu əməkdaşlıq çərçivəsində “Masal, masal Türkiyə” mobil programına türk nağıllarına həsr olunmuş “Türk Dünyası – Azərbaycan” adlı yeni bölmə əlavə edilib.

Türkiyədəki Azərbaycan Mədəniyyət Mərkəzinin direktoru Samir Abbasov qeyd edib ki, layihənin məqsədi Azərbaycan sifahi xalq yaradıcılığı və folklor nü-

münəllərinin təbliği, eləcə də müasir texnologiyalardan istifadə etməklə bu irsin daha geniş uşaq auditoriyasına çatdırılmasıdır. Atatürk Türk Mədəniyyət Mərkəzinin direktoru Zeki Özşəz bildirib ki, əməkdaşlıq çərçivəsində Azərbaycan tərəfi ilə birlikdə nağıllar seçib, onların mətnləri, illüstrasiyaları və audioversiyalarını hazırlayan xüsusi komissiya yaradılıb.

Hazırladı:
F.ƏLİYEV
XQ

Mingəçevir müəllimləri ilə görüş

5 Oktyabr – Beynəlxalq Müəllimlər Günü münasibətilə Mingəçevir Şəhər İcra Hakimiyyətində pedaqoji kollektivlərin təmsilçiləri ilə görüş keçirilib.

İcra hakimiyyətinin başçısı İlham İsmayilov bayram münasibətilə təbrik edərək bildirib ki, müəllimlik şəərəfli, müqəddəs və məsuliyyətli peşədir. Cəmiyyətin inkişafında, onun düzgün formalaşmasında və gələcəyimizin uğurlu olmasında müəllim əməyi, müəllim zəhməti əvəzsizdir. Ulu öndər Heydər Əliyev həmişə müəllim əməyini yüksək qiymətləndirmişdir.

Bildirilib ki, əsas Ümummilli lider Heydər Əliyev tərəfindən qoyulmuş təhsil islahatları ölkə Prezidenti İlham Əliyev tərəfindən uğurla həyata keçirilib. Ötən müddətdə Mingəçevirin təhsil ocaqlarının da maddi-texniki bazası möhkəmləndirilib. Şəhərdə 2 min 351 şagird yerlik 4 ümumtəhsil məktəb binası inşa olunub, 12 min 408 şagird yerlik 13 məktəb binası əsaslı təmir edilib.

Görüşdə Mingəçevir Şəhər Təhsil Sektorunun müdiri Sevinc Həsənova, veteran



müəllim Mirzə Cavadov, YAP şəhər təşkilatının sədri Bəxtiyar Mustafayev, Əməkdar müəllim Mayıl İsmayilov, təqaüddə olan dövlət qulluqçusu Rizvan Mikayill müəllimlərə xoş arzularını çatdırıblar.

Sonra bir qrup fəal müəllimə Fəxri fərmanlar təqdim olunub.

İlqar HƏSƏNOV,
XQ-nin bölgə müxbiri



№ 214 (30908) 5 oktyabr 2025-ci il, bazar

İDMAN

Daha bir boksçumuz 1/4 finalda

Azərbaycan millisinin daha bir boksçusu Çexiyanın Ostrava şəhərində keçirilən U-19 Avropa çempionatına qələbə ilə başlayıb.



Millinin üzvü Məhəmməd Cəfərov (+90 kq) 1/8 finalda Nikolas Saleki (Çexiya) mübarizədən kənarlaşdırıb. Boksçu döyüşün taleyini ilk raundda həll edib. O, yerli idmançıya tam üstünlüklə qalib gəlib.

Cəfərov bu gün 1/4 finalda ilk mərhələdən azad olan Oleksander Slyesariyevla (Ukrayna) döyüşəcək.

Qeyd edək ki, boksçularımızdan Bilalhəbəşi Nəzərov (50 kq), Zidan Hümətov (55 kq), Sübhan Babayev (60 kq) və Məhəmməd Cəfərov (+90 kq) da adını 1/4 finala yazdırıb. Avropa çempionatına oktyabrın 9-da yekun vurulacaq.

Fiqurlu konkisürmədə yeni olimpiya rekordu

Azərbaycan beynəlxalq fiqurlu konkisürmə yarışlarında təmsil edən Arina Kaluqina Qazaxıstanın Almatı şəhərində yeniyetmələr arasında keçirilən “Denis Ten Memorial Challenger” seriya yarışında uğurla çıxış edib. Təmsilçimiz çıxışı zamanı 2.91 xal toplayaraq “Dördlü Salxov” üzrə son olimpiya rekordunu yeniləyib.



İdmançımız sərbəst proqram üzrə çıxışı zamanı öz uğurlu performansı ilə sonuncu dəfə rekordla imza atan yaponiyalı Mao Şimadani geridə qoyub.

Arina Kaluqina seriya yarışında 13 ölkədən olan 20 idmançı arasında 167.24 xal toplayaraq, yekunda 3-cü nəticə göstərüb. Cənubi Koreya idmançısı Kim Hin-Hi (179,24 xal) birinci, onun komanda yoldaşı Kim Min Sun (171,33 xal) isə ikinci yeri tutub.

2 parabadmintonçumuz Avropa finalında

Azərbaycan parabadmintonçusu Zəhra Salmanlı Türkiyənin İstanbul şəhərində keçirilən Avropa çempionatında finala vəsiqə qazanıb. 14 yaşlı idmançımız ölkə badmintonu tarixində ilk dəfə qitə çempionatında qarışıq qoşa kategoriyada finala yüksəlib.



SH-6 kateqoriyasında ingiltərəli komanda yoldaşı Krysten Coombs ilə birgə çıxış edən Z.Salmanlı yarımfinalda polşalı Daria Bujniçka və gotland Endryu Deyvis cütünə 2:0 (21-18,21-10) hesabı ilə qalib gələrək turnirdə həlledici qarşılaşmaya vəsiqə qazanıb.

Azərbaycanın daha bir parabadmintonçusu İbrahim Əliyev Türkiyənin İstanbul şəhərində keçirilən Avropa çempionatında finala yüksəlib.

İdmançı kişilərin qoşa yarışında SU-5 kateqoriyasında buna nail olub.

O, polşalı komanda yoldaşı Bartłomiej Mroz ilə finala yüksəlmək uğrunda keçirilən qarşılaşmada İspaniya təmsilçiləri Manuel Qarsiya-Pablo Serrano qoşasına 2:0 (21-16,21-16) hesabı ilə qalib gəlib.

Q.YUSİFOĞLU
XQ

Çövkən millimiz finalda

Azərbaycanın çövkən yığması III MDB Oyunlarında finala yüksəlib.



Yarımfinalda milli komanda Qazaxıstanla üz-üzə gəlib. Şəki şəhər stadionunda baş tutan görüş Azərbaycanın 5:1 hesablı qələbəsi ilə başa çatıb.

Yığma qrupdakı ilk oyunda Qırğızıstan üzərində 4:0, Küveyt üzərində isə 5:0 hesabı ilə qələbə qazanmışdı.

Çövkən millimizin finaldakı rəqibi yarımfinalda Qırğızıstan komandasından üstün olan Özbəkistan komandası olacaq.

Qeyd edək ki, çövkən yarışına oktyabrın 7-də yekun vurulacaq.

Cüdoçularımızın uğuru

Azərbaycan cüdoçuları III MDB Oyunlarında uğurla çıxış ediblər. Nərmən Ağamirzazadə (52 kq), Könül Eyvazlı (48 kq), Fəxri Sahibzadə (66 kq), Zeyd Ələsgərov (60 kq) və Gülsən Hüseynova (44 kq) final görüşlərini qələbə ilə başa vuraraq qızıl medal qazanıblar.



Hüseyn Hüseynzadə (66 kq), Rəyal Qayıbov, Məhəmmədli Hüseiyev (55 kq), Sunay Salamova (40 kq), Nəzakət Vəliyeva (57 kq), Məhəmməd Ağakişiyev (81 kq) və Sübhan Axundov (+90 kq) gümüş, Aysun Məmmədova (52 kq), Xədicə Abdullayeva (44 kq), Anar Quliyev (50 kq), İbrahim Talıbov (55 kq), Fidan Cəlilli (70 kq), Zemfira Əliyeva (+70 kq), Sadiq Məmmədov (73 kq), Nurəddin Əliyev (90 kq), Tunar Fərzəliyev və Sübhan Axundov (hər ikisi +90 kq) isə bürünc medalla kifayətləniblər.

Ümumi hesabda Azərbaycan cüdoçuları Oyunların ilk yarış gününü 21 medalla başa vurublar. Onlardan 5-i qızıl, 7-si gümüş, 9-u isə bürünc olub.

Qılıncoynadanlarımızın 2 bürüncü

Azərbaycanın qızlardan ibarət şpaqa üzrə milli komandası III MDB Oyunlarında bürünc medal qazanıb. Yığmamız yarımfinalda Özbəkistan kollektivi ilə üz-üzə gəlib. Qarşılaşma rəqibin 45:37 hesablı qələbəsi ilə başa çatıb.



Beləliklə, Miruray Abasova, Aynur Quliyeva, Nəzrin Mehdiyeva və Xədicə Həsənli-dən ibarət Azərbaycan komandası bürünc medal qazanıb.

Qılıncoynatmanın sablyna növü üzrə oğlanlardan ibarət Azərbaycan millisi III MDB Oyunlarını bürünc medalla başa vurublar. Abbas Hüseynov, Nəhid Məmmədli, Rəsul Əliyev və Timur Həsəddinovdan ibarət yığma 1/4 finalda Belarus yığmasına

III MDB Oyunlarının gündəliyi

45:40 hesabı ilə qalib gələrək yarımfinalda Rusiya komandası ilə qarşılaşıb. Sablyaçılarımız finala gedən yolda rəqibinə 32:45 hesabı ilə uduzaraq bürünc medalla kifayətlənib.

Atıcılıq yarışında gümüş

Gəncə İdman Sarayında təşkil olunan atıcılıq yarışlarında Azərbaycan təmsilçisi Xanna Əliyeva 10 metr məsafəyə pnevmatik tapançadan atəş açmada ikinci nəticə göstərərək gümüş medal qazanıb.



Kişilər yarışında 10 metr məsafəyə pnevmatik tüfəngdən atəş açmada qazaxıstanlı Dmitriy Kim qızıl, belaruslu Arseni Livantsou gümüş, digər qazaxıstanlı Nikita Şakhtorin bürünc medal qazanıblar.

Futbolçularımızın gümüşü

Rusiyanın 16 yaşadək futbolçulardan ibarət millisi III MDB Oyunlarının qalibi olub. Valentin Qavvanın baş məşqçisi olduğu yığma finalda Azərbaycan millisinə 3:2 hesabı ilə qalib gəlib.



Azərbaycan millisinin qollarını 46 və 67-ci dəqiqələrdə Əli Bəşirov vurub. Rusiya seçməsinin heyətində isə 73-cü dəqiqədə Klim Denisov, bir dəqiqə sonra İvan Kuzmin, 76-cı dəqiqədə isə Rətmir Lukianov fərqləniblər.

Bu nəticədən sonra Rusiya turniri qızıl, Azərbaycan isə gümüş medallarla başa vurub.

Boks yarışlarında 9 medal

Azərbaycanın ev sahibliyi etdiyi III MDB Oyunlarında boks yarışlarının final mərhələsi davam edir. Qadın boksçumuz Gülnar Hüseynova 48 kiloqram çəki dərəcəsinə final döyüşündə rusiyalı Daria Qavrina ilə qarşılaşıb.



Rəqibinə 4:1 hesabı ilə qalib gələn Azərbaycan təmsilçisi qızıl medala sahib çıxıb.

Onun komanda yoldaşları Aysel Fərəcova (46 kq), Əminə Tağı (50 kq), Cəmilə Muradlı (54 kq), Aynur İsmayılova (60 kq) və Fidan Bakarova (63 kq) isə final görüşlərində məğlub olduqları üçün gümüş medalla kifayətləniblər.

Bundan əlavə, Aylin Nəzərova (46 kq), Zəhra Məmmədova (52 kq) və Mirtəqeyya Azərpur (57 kq) bürünc medallar qazanıblar.

Beləliklə, Azərbaycanın qadın boksçuları turniri 1 qızıl, 5 gümüş və 3 bürünc medalla başa vurublar.

Qeyd edək ki, boks üzrə yarışlar oktyabrın 5-də yekunlaşacaq.

Güləşçilərimizin 1 qızıl, 2 gümüşü, 4 bürüncü

III MDB Oyunlarında güləş yarışlarının ikinci günü Azərbaycan təmsilçisi Rəvan Həsənzadə (48 kq) qızıl, Əli Hacıyev (80 kq), Hüseyn İsmaylov (65 kq) gümüş, Həkim Tağıyev (110 kq), İbrahim Süleymanov (55 kq), qadın güləşçilər Esra Məmmədli (57 kq), Xədicə Qurbanzadə (49 kq) isə bürünc medalın sahibi olublar.



Xəbər verdiyimiz kimi, oktyabrın 3-də də idmançılarımız sərbəst və qadın güləşçilərin mübarizəsində 7 medal qazanıblar.

Karateçilərimiz 16 medal qazandı

Azərbaycanın karateçiləri III MDB Oyunlarını yüksək nəticələrlə başa vurublar.



Turqut Həsənov (84 kq) və İrina Zaretska (68 kq) turnirin qalibi olublar.

Hər iki idmançı qızıl mükafat əldə edib. Bu, Azərbaycan karateçilərinin sözlügedən yarışda 5-ci qızıl medalıdır.

Asiman Qurbanlı (+84 kq) gümüş, Aysu Əliyeva (61 kq), Fərid Şahbəzli (84 kq) və Rəşid Süleymanov (75 kq) bürünc medallara sahib olublar.

Qeyd edək ki, daha əvvəl Mədinə Sadıqova (55 kq), Nuran Rzazadə (67 kq) və Roman Heydərov (fərdi kata yarışında) qalib gələrək fəxri kürsünün ən yüksək pilləsinə qalxıblar.

Fərid Savadov (60 kq) və Nəzrin Piriyeva (55 kq) gümüş, İnci Əzizova (50 kq), Aslan Dostuyev (67 kq), Ramila Heydərova, Rəvşən Əliyev (hər ikisi fərdi kata yarışlarında) bürünc medallarla kifayətləniblər.

Beləliklə, karateçilərimiz yarışları 16 medalla başa vurublar. Onlardan 6-sı qızıl, 3-ü gümüş, 7-si bürüncdür.

Oxatanlarımız, yoxsa belaruslar?

Azərbaycanın ev sahibliyi etdiyi III MDB Oyunlarında kamandan oxatma yarışları davam edir. Xankəndi şəhər stadionunda qadınlar və kişilərdən ibarət komanda, həmçinin qarışıq komanda (1 qız və 1 oğlan) yarışları keçirilib. Azərbaycan yığma komandası yüksək əzmkarlıq nümayiş etdirərək, bütün qarşılaşmalarda sona qədər mübarizə aparıb.



Yarışların həlledici mərhələsi olacaq. Final günündə qadınlardan ibarət yığma komandamız bürünc medal uğrunda Belarus komandasına qarşı mübarizə aparacaq.

Y.QABİL
XQ

HAVA

Yağmursuz bazar günü...

Ekologiya və Təbii Sərvətlər Nazirliyinin Milli Hidrometeorologiya Xidmətindən verilən məlumata görə, bu gün Bakıda və Abşeron yarımadasında hava şəraitinin dəyişkən buludlu olacağı, ararib tutulacağı, əsasən yağmursuz keçəcəyi gözlənilir. Mülayim cənub-şərq küləyi əsəcək.

Havanın temperaturu gecə 15-17, gündüz 20-25 dərəcə isti olacaq. Atmosfer təzyiqi 767 mm cıvə sütunundan 761 mm cıvə sütununa enəcək. Nisbi rütubət gecə 70-80 faiz, gündüz 60-65 faiz təşkil edəcək.

Azərbaycanın rayonlarında havanın əsasən yağmursuz keçəcəyi, bəzi yerlərdə ararib duman olacağı gözlənilir. Şərq küləyi bəzi dağlıq və dağətəyi rayonlarda ararib güclənəcək.

Havanın temperaturu gecə 11-16, gündüz 20-25, dağlarda gecə 4-8, gündüz 10-15 dərəcə isti olacaq.

Q.ƏLİYEV
XQ



BAŞ REDAKTOR

ƏFLATUN
AMAŞOV

TELEFONLAR:

Reklam və elanlar: 493-82-21

Qəbul şöbəsi: 493-24-75
Məsul katib: 493-61-02
Texniki şöbə: 493-59-64

Mühasibatlıq: 498-85-29
Email: xalqgazeti@gmail.com
info@xalqgazeti.az



+994(51) 280-16-44

“Xalq” qəzeti redaksiyası MMC-nin kompüter mərkəzində yığılıb və şəhirlənib, “Azərbaycan” nəşriyyatında çap olunub.

ÜNVANIMIZ:

AZ-1000, Bakı şəhəri, Bülbül prospekti, 30.
Şəhadətnamə 022273



İNDEKS 0282

TİRAJ 3515

SİFARİŞ 1948

QİYMƏTİ 60 qəpik

Növbətçi redaktor

Nurlan ABDALOV

Çapa imzalanmışdır 00:00